

அத்தியாயம் 9: உள்ளடக்கம்

அத்தியாயம் 9: திட்டமிடல்	119
A. அறிமுகம்	119
பெட்டி 1	
சரியிணை நண்பர்கள் இணை நிலையினர் அனுபவம்— ஏன் திட்டமிட வேண்டும்?.....	120
B. மோதல் மற்றும் கொடுமை தொடர்பான பாலியல் வன்முறைகளை (CARSV) ஆவணப்படுத்தல் திட்டம்	121
1. ஆரம்பக் கட்ட ஆராய்ச்சிகள் மற்றும் பகுப்பாய்வுகள்.....	122
பெட்டி 2	
ஆராய்ச்சி மற்றும் பகுப்பாய்வுகள் தொடர்பான வழிகாட்டல் கேள்விகள்.....	123
2. நோக்கங்கள்.....	125
3. சம்பந்தப்பட்ட செயல்கள்.....	125
பெட்டி 3	
சரியிணை நண்பர்கள் அனுபவம் - மீறல்கள் என்றால் என்ன?.....	126
4. நோக்கம்.....	126
5. இடர்கள்.....	126
பெட்டி 4	
இடர்கள் மற்றும் அச்சுறுத்தல்கள் தொடர்பான வழிகாட்டல் கேள்விகள்.....	127
6. வளங்கள்.....	129
7. தகவல் சேகரித்தல் உபாயங்கள்	129
பெட்டி 5	
தகவல் சேகரிப்பு உபாயம்	129
7a. எத்தகைய முரண்பாடு மற்றும் கொடுமை தொடர்புபட்ட பாலியல் வன்முறை CARSV தகவல்கள் தேவைப்படுகின்றன?.....	130
7b. முரண்பாடு மற்றும் கொடுமை தொடர்புபட்ட பாலியல் வன்முறை CARSV தகவல்களை எங்கு பெற்றுக்கொள்ளலாம்.....	130
பெட்டி 6	
சரியிணை நண்பர்கள் அனுபவம் - சான்றுகளை தேடுதல்.....	130
7c. முரண்பாடு மற்றும் கொடுமை தொடர்புபட்ட பாலியல் வன்முறை CARSV தகவல்களை எவ்வாறு சேகரிப்பது.....	130
i. பாதிக்கப்பட்டவரையும் சாட்சிகளையும் இனங்காணல்.....	131
ii. இடைத்தரகர்கள் மூலமாக அணுகுதல்	132
பெட்டி 7	
வழக்குச் சட்டம் உதாரணம் - இடைத்தரகர்களை பயன்படுத்துவதனால் ஏற்படக் கூடிய இடர்கள் - ஐ.சீ.சீ. இன் லுபங்கா வழக்கு	132
பெட்டி 8	
இடைத்தரகர்களுடன் ஈடுபடுதல் தொடர்பான சோதனைப் பட்டியல்.....	133
iii. உரைபெயர்ப்பாளர்களைப் பயன்படுத்தல்.....	134
7d. தகவல்களை எவ்வாறு களஞ்சியப்படுத்திக் கொண்டுசெல்வது.....	135
7e. தகவல்களை எவ்வாறு ஒழுங்கமைப்பது	136
8. மீள்பார்வை மற்றும் அறிக்கையிடல் தொடர்பான ஏற்பாடுகள்	137
பெட்டி 9	
மீள்பார்வை மற்றும் அறிக்கையிடல் தொடர்பான ஏற்பாடுகள்.....	137
9. நன்னடத்தைக் கோவைகள்.....	138
பெட்டி 10	
நன்னடத்தைக் கோவைக் கொள்கைகள் தொடர்பான உதாரணங்கள்	138
10. தராதரம் மிக்க செயற்பாட்டு நடைமுறைகள்.....	139
11. சுய-பராமரிப்பு	139

அத்தியாயம் 9: திட்டமிடல்

A. அறிமுகம்

மோதல் மற்றும் கொடுமை தொடர்பான பாலியல் வன்முறைகளை (CARSV) முறையாக ஆவணப்படுத்துவதானது பூரணமான ஆவணப்படுத்தல் திட்டமிடல் செயல்முறையில் தங்கியுள்ளது: உங்களது CARSV ஆவணப்படுத்தலைத் திட்டமிடுதல் எனும் பொழுது குறிப்பிட்ட பொறுப்புக் கூறல் நோக்கங்களை நிறைவேற்றுவதற்கு அவசியமான சகலவிதமான செயற்பாடுகள் தொடர்பிலும் சிந்தித்து அவற்றை ஒழுங்கமைப்பதாகும்.

நெறிமுறை என்ற விடயத்தின் பிரகாரம் CARSV ஆவணப்படுத்தலின் பொழுது மேற்கொள்ள வேண்டிய படிமுறைகள் பற்றி கீழே குறிப்பிடப்பட்டுள்ள ஆவணப்படுத்தல் திட்டத்தில் எடுத்துரைக்கப் பட்டுள்ளது. **சர்வதேச குற்றம் என்ற முறையில் பாலியல் வன்முறையை வெறுமனே தனியாக மாத்திரம் ஆவணப்படுத்தல் கூடாது.** பாரியளவு வன்முறை மிக்க சூழ்நிலையில் இத்தகைய குற்றங்கள் எவ்வாறு பொருந்துகின்றன என்பதை எடுத்துரைப்பதற்கான பிரதான கருவியாக இவ் ஆவணம் காணப்படுகிறது (உதாரணமாக, பாரிய கொலைகள், வலுக்கட்டாயமாக காணமல ஆக்கப்பட்டோர், சிறுவர்களை வேலைக்குச் சேர்த்தல், கிராமங்களை அழித்தல் போன்றன). பின்புலம் சார்ந்த விடயங்களையும் தொடர்புகளையும் தாபிப்பதற்கு இத்தகைய விடயங்கள் குறிப்பாக அவசியமாகும்.

ஓர் அமைப்பின் அடிப்படை நோக்கம் எவ்வாறாக இருந்த பொழுதிலும் - அது குற்றவியல் சார்ந்த நீதிகளையோ அல்லது ஏனைய பொறுப்புக் கூறல் வடிவங்களையோ நாடுவதாக இருந்த பொழுதிலும் கூட இவை தொடர்பிலான கலந்தாராய்வுகளை மேற்கொண்டு நோக்கத்தை அடைவதற்கு அவசியமான செயற்பாடுகளை ஒழுங்கமைப்பது அடிப்படை முக்கியமாகும். அதாவது, CARSV தொடர்பான தகவல்களை செயற்பாட்டாளர்கள் ஏன் சேகரிக்க வேண்டும், அந்தச் செயல்முறை எத்தகைய பங்களிப்புக்களை வழங்குகின்றது, தற்போதைய புலனாய்வுச் செயல்முறைகளைத் தாக்காமல் இருக்கின்றதா, அத்தகைய தகவல்களை எவ்வாறு சேமிப்பது என்பது தொடர்பான திட்டமிடல்கள், இறுதியில் என்ன, எந்த வரைவுச்சட்டத்தின் அடிப்படையில் இவை நடைபெறுகின்றது என்பன போன்றன.

CARSV ஆவணப்படுத்தல் திட்டமிடலின் ஓர் அங்கமாக இத்தகைய சகல அம்சங்களையும் ஒழுங்கமைக்க முடியும். இக்கேள்விகளுக்கு பதிலளிக்கும் பொழுது - **ஏன்** தகவல்களைத் திரட்டுதல் வேண்டும்; அத்தகைய தகவல்களை **எவ்வாறு** திரட்டுவது; இறுதி என்ன; **எத்தகைய** வரைவுச் சட்டகத்தின் பிரகாரம் - இத்தகைய பதில்களைத் திட்டமொன்றில் உள்ளடக்குவதற்கு விரிவான ஆய்வு, மதிப்பீடுகள், தயார் நிலைகள் ஆகியன அவசியப்படுகின்றன.

ஆவணப்படுத்தலின் ஆரம்பத்தில் மேற்கொள்ளப்படும் முறையான திட்டமிடலானது செயற்பாட்டாளர்களுக்கு பின்வருவன தொடர்பில் உதவும்:

- » தமது நோக்கத்தை நிறைவேற்றுவதற்கு அவசியமான சம்பந்தப்பட்ட மற்றும் பொருத்தமான சான்றுகளைத் திரட்டுதல்.
- » தேவையற்ற இடர்களைத் தவிர்த்தல்
- » பொருட்கள் மற்றும் தங்குமிட வசதிகள் உள்ளடங்கலாக நிதி ரீதியாக தயார் நிலையிலிருந்தல்.
- » சேகரிக்கப்பட்ட சான்றுகளை வைத்து என்ன செய்யப் போகின்றோம் என்பதை அறிந்திருத்தல்.
- » போதியளவு ஆற்றுப்படுத்தல் தெரிவுகளை நடைமுறைப்படுத்தல்.

பெட்டி 1



சரியிணை நண்பர்கள் இணை நிலையினர் அனுபவம்— ஏன் திட்டமிட வேண்டும்?

நயாணி, பெண்கள் உரிமைகள் குழு அமைப்பாளர்: 'பெண்களுக்கென பாதுகாப்பு இல்லாத நிகழ்ச்சித்திட்டமொன்றை எமது அமைப்பு நடத்தி வருகின்றது. வன்முறையினால் பாதிக்கப்பட்டு தப்பித்து வந்த பெண்கள், திருமண துஷ்பிரயோகத்திற்கு உள்ளாக்கப்பட்ட பெண்கள் மற்றும் அவர்களது பிள்ளைகள் ஆகியோருக்கு ஆரம்பத்தில் நாம் புகழிடம் அளித்து வந்தோம். இப்பொழுது பல பெண்கள் எங்களுடன் தங்கியிருக்கின்றனர். ஏனெனில், இவர்கள் மோதல்களின் காரணமாக இடம்பெயர்ந்தவர்கள். அவர்களின் குடும்பங்கள் கொலை செய்யப்பட்டுள்ளனர். அவர்களுக்குச் செல்வதற்கு வேறு இடம் இல்லை. அவர்கள் முதன்முதலில் தங்களுடைய கதைகளைக் கூற ஆரம்பித்த பொழுது அவர்களை ஆலோசனைகளைப் பெற்றுக்கொள்வதற்காக நாம் ஆற்றுப்படுத்தினோம். அதன் பின்னர் அவர்கள் சில தகவல்களைத் தெரிவித்தனர். அச்சமயத்தில் அவர்கள் எம்மிடம் ஒரு கேள்வியைக் கேட்டனர். அதாவது அவர்களுக்கு இந்த அனர்த்தத்தை இழைத்த ஆண்களைக் கண்டுபிடிக்க முடியுமா எனக் கேட்டனர். அதன் மூலம் மற்றவர்களுக்கும் இத்தகைய துன்பங்கள் இழைக்கப்படுவதைத் தவிர்க்க முடியுமெனக் குறிப்பிட்டனர். அல்லது சர்வதேச சமூகத்திற்குப் பரந்தளவில் இவர்களது கதைகளைக் கூற முடியுமா எனக் கேட்டனர்.

அவர்களது சான்றுகளை மிகவும் காத்திரமான முறையில் நாம் தொகுத்தோம். அதன் பின்னர் அவர்களது தகவல்களை X என்ற சர்வதேச மனித உரிமைகள் கருவியிடம் சமர்ப்பித்தோம். அச்சந்தர்ப்பத்தில் எங்களிடம் சரியான விடயங்கள் இருக்கவில்லையெனக் குறிப்பிடப்பட்டது. நாம் சரியான கேள்விகளைக் கேட்கவில்லையெனத் தெரிவித்தனர். பெண்களைப் பாதுகாப்பாக வைத்திருப்பதற்கும் அவர்களுக்கு அவசியமான உதவிச் செயன்முறைகளை மேற்கொள்வதற்கும் வேறு என்ன விடயங்களை நாம் செய்திருக்க வேண்டுமென்பதை அறிந்திருக்கவில்லை. இப்பொழுது நாம் சிறப்பாக தயாராக இருக்கின்றோம். எங்களிடம் சிறப்பான முறையியல் ஒன்று காணப்படுகிறது. நாம் மற்றவர்களுக்கு உதவ முடியும். சிறிய அமைப்புகள் தமது சொந்த செயற்பாடுகளைத் திட்டமிடுகின்றன'

CARSV ஐ ஆவணப்படுத்துவதற்கான முழுமையான திட்டமானது கீழே குறிப்பிடப்பட்டுள்ள திட்டமிடல் தொடர்பான கேள்விகளுக்கு இயலுமானவரை முழுமையாக பதில் அளித்தல் வேண்டும்.

ஆவணப்படுத்தல் செயன்முறை முழுவதும் திட்டங்கள் எந்தளவிற்கு மாறிய பொழுதிலும் கூட தகவல் சேகரிப்புச் செயன்முறைக்கு முன்னர் செயற்பாட்டாளர்களினால் கீழ்க்குறிப்பிட்டுள்ள சலக கேள்விகளுக்கும் பதிலளிக்க முடியாத சூழ்நிலை ஏற்படலாம்.

CARSV ஆவணப்படுத்தல் திட்டமானது ஒரு இயங்காற்றல் மிக்க ஆவணமாகும். இதனை மீள் பார்வைக்கு உட்படுத்த வேண்டிய அவசியமுள்ளது. அத்தோடு, நிலைமைகளுக்கு ஏற்ற சீராக்கல்களையும் மேற்கொள்ள வேண்டும். ஒவ்வொரு பேட்டியின் பின்னரும் சேகரிக்கப்பட்ட தகவல்களைக் கருத்திற்கொண்டு, காணப்படுகின்ற குறைபாடுகளை இனங்கண்டு வாய்ப்புள்ள புதிய விசாரணைகளை மேற்கொள்ளலாம் (பார்க்க, அத்தியாயம் 11: பேட்டி காணல், பிரிவு ஆ; பேட்டிக்கான வரைவுச்சட்டம் 5 மதிப்பீடு)

கேள்விகளுக்குத் தொடராக இலக்கங்கள் வழங்கப்பட்ட பொழுதிலும் கூட பல்வேறு கேள்விகளுக்கான பதில்களை ஒன்றிலிருந்து மற்றொன்றைத் தனிமைப்படுத்தி அல்லது அன்னியப்படுத்திப் பார்க்க முடியாது. குறிப்பிட்ட செயல் ஒன்று ஆவணத்தின் எந்தக் கேள்வியின் கீழ் இடம்பெற வேண்டுமென்பதைத் தீர்மானிப்பதானது பெரும்பாலும் ஒட்டுமொத்தப் பொறுப்புக் கூறலின் அடிப்படையில் தங்கியுள்ளது. மற்றும் ஒரு நிறுவனத்தினால் பிரயோகிக்கக் கூடிய ஆற்றல்கள், திறன்கள், அதனோடு தொடர்புடைய இடங்கள், ஏனையவற்றிலிருந்து சம்பந்தப்பட்ட சாட்சிகளை இனங்காண்பதற்கான ஆற்றல் ஆகியவற்றில் தங்கியுள்ளது.

B. மோதல் மற்றும் கொடுமை தொடர்பான பாலியல் வன்முறைகளை (CARSV) ஆவணப்படுத்தல் திட்டம்

CARSV ஆவணப்படுத்தல் திட்டமானது 3 பிரதான அம்சங்களைக் கொண்டுள்ளது.

A. ஆய்விற்கும் மதிப்பீட்டிற்கும் உள்ளாக்கப்பட வேண்டிய அடிப்படை விடயங்கள்

1. உங்களது ஆராய்ச்சி மற்றும் பகுப்பாய்வுகள் மூலமாக நீங்கள் எதனைக் கண்டறிந்தீர்கள்?
2. உங்களுடைய நோக்கம் என்ன?
3. எத்தகைய விடயங்களை நீங்கள் புலனாய்வு செய்து வருகின்றீர்கள்?
4. உங்களது விசாரணையின் செயற்பாட்டெல்லை என்ன?
5. இடர்கள் எவை?
6. எத்தகைய வளங்கள் உங்களுக்கு அவசியப்படுகின்றன, அவற்றுக்கான செலவுகள் என்ன?

B. தகவல் சேகரிப்பு உபாயமுறை

7. உங்களது தகவல் சேகரிப்பு உபாய முறை எத்தகையது?
 - a. எத்தகைய CARSV தகவல்கள் அவசியம்?
 - b. உங்களது தகவல் குறைபாடுகள் எவை?
 - c. எங்கிருந்து CARSV தொடர்பான தகவல்களைப் பெற்றுக்கொள்வீர்கள்?
 - d. CARSV தகவல்களை எவ்வாறு சேகரிப்பீர்கள்?
 - e. தகவல்களை எவ்வாறு களஞ்சியப்படுத்தி அல்லது சேமித்து அவற்றைக் கொண்டுசெல்வீர்கள்?
 - f. தகவல்களை எவ்வாறு ஒழுங்கமைப்பீர்கள்?

C. நடைமுறைப்படுத்த வேண்டிய செயன்முறைகள்

8. அறிக்கையிடல் தொடர்பான ஏற்பாடுகள் எவை?
9. செயன்முறைகளை எவ்வாறு மீளாய்வு செய்வீர்கள்?
10. உங்களது நன்னடத்தைக் கோட்பாடு என்ன?
11. உங்களது தராதரம் மிக்க செயற்பாட்டு நடைமுறைகள் என்ன?
12. சுய-பராமரிப்பினை எவ்வாறு மேற்கொள்வீர்கள்?

1. ஆரம்பக் கட்ட ஆராய்ச்சிகள் மற்றும் பகுப்பாய்வுகள்

உங்களது ஆரம்பக் கட்ட ஆராய்ச்சிகள் மற்றும் பகுப்பாய்வுகளின் பொழுது நீங்கள் எதனைக் கண்டறிந்தீர்கள்? முதல் படிமுறையாக செயற்பாட்டாளர்கள் தாம் நாடுகின்ற தகவல்களை ஏற்கனவே வேறு செயற்பாட்டாளர்கள் அல்லது அமைப்புகளினால் சேகரிக்கப்பட்டுள்ளனவா, அத்தகைய தகவல்களைப் பெற்றுக்கொள்ள முடியுமா, மற்றும் பேட்டி காணல் உள்ளடங்கலாக அவற்றை மீள் ஆவணப்படுத்துவது அவசியம் தானா என்பதை மதிப்பீடு செய்தல் வேண்டும்.

மேலதிக ஆவணப்படுத்தல் அவசியப்படும் பட்சத்தில் அதனோடு தொடர்புடைய பல்வேறு விதமான பிரச்சினைகளை முழுமையாக மதிப்பீடு செய்வதுடன், ஆவணப்படுத்தல் செயன்முறையை ஆரம்பிப்பதற்கு முன்னர் செயற்பாட்டாளர்கள் ஆய்வின்மேல் மேற்கொள்ளல் வேண்டும். ஆவணப்படுத்தல் திட்டத்திற்கான அடிப்படையாக இத்தகைய தகவல்கள் திகழ முடியுமா, பாலியல் வன்முறையினால் பாதிக்கப்பட்டவர்கள் எந்தவிதத்திலும் சமூக சூழமைவுகளில் வலுவற்றவர்களாக மாற்றப்படவில்லையென்பதை உறுதிசெய்துகொள்ளல் வேண்டும். அத்தோடு ஆவர்களினால் நீதியைப் பெற்றுக்கொள்ளக் கூடியதாக இருப்பதுடன், அவர்களது பாதுகாப்புத் தொடர்பிலான எத்தகைய அச்சுறுத்தலோ அல்லது பேரம்பேசுதலோ இருத்தல் கூடாது.

செயற்பாட்டாளர்கள் தமது விசாரணைகளை ஆரம்பிக்கின்ற பொழுது குறிப்பாக பாலியல் வன்முறையுடன் தொடர்புடைய விடயங்களை ஆவணப்படுத்துகின்ற சந்தர்ப்பங்களில் கருத்திற்கொள்ள வேண்டிய சில முக்கிய விடயங்கள் கீழே தரப்பட்டுள்ளன:

பகிரங்க மூலங்களையுடைய அறிக்கைகள், ஆவணங்கள், இணையத்தளங்கள் ஆகியவற்றில் சில தகவல்களைப் பெற்றுக் கொள்ள முடியும். சில தகவல்கள் தொடர்பில் விரிவான ஆய்வுகள் அவசியப்படுவதுடன், ஐ.நா. மற்றும் ஏனைய சர்வதேச அமைப்புகள், தேசிய மற்றும் சர்வதேச அரசு சார்பற்ற நிறுவனங்கள், உள்வூர் மற்றும் அடிமட்ட அமைப்புகள், சிந்தனையாளர் குழாம் ஆகியவற்றிலிருந்து பெற்றுக்கொள்ள முடியும். ஏனைய தகவல்கள் தமது சொந்த தேசிய சூழமைவுகளில் பணியாற்றுகின்ற செயற்பாட்டாளர்கள் நேரடியாகவும் தமது பிரதேசத்திலிருந்தும் பெற்றுக்கொள்ள முடியும்.

பெட்டி 2

ஆராய்ச்சி மற்றும் பகுப்பாய்வுகள் தொடர்பான வழிகாட்டல் கேள்விகள்

குறிப்பிட்ட குற்றங்கள் தொடர்பான ஆரம்பக் கட்ட ஆய்வுகள்

- » பிரதேசத்தின் பால்நிலை இயங்காற்றல் எத்தகையது. இதில் பால்நிலை வெளிப்பாடுகள் மற்றும் பால் நாட்டம் ஆகியன உள்ளடங்குகின்றன. மீறல்கள் இடம்பெறுகின்ற உள்நூர் மட்டத்திலும் தேசிய மட்டத்திலும் இவை எவ்வாறு காணப்படுகின்றன. பால்நிலை வகிபாகங்கள் தொடர்பில் சமூகத்தில் காணப்படுகின்ற பாரம்பரிய மற்றும் கலாசார ரீதியிலான நம்பிக்கைகள் எவை, பாதிக்கப்பட்டவர்கள் பாலியல் வன்முறை தொடர்பான குற்றங்கள் தொடர்பில் அறிக்கையிடுவதற்கான ஆற்றல்களையும் நீதியைப் பெற்றுக்கொள்ளும் தன்மையையும் எவ்வாறு இது பாதிக்கின்றது?
- » இடம்பெறுவதாக சார்த்துரைக்கப்படுகின்ற அச்சுறுத்தல்கள், பயமுறுத்தல்கள், பயங்கரவாதங்கள் உள்ளடங்கலாக பாலியல் வன்முறை தொடர்பான செயல்களின் தன்மையும் நோக்கெல்லையும் எத்தகையது? இத்தகைய குற்றவியல் செயல்கள் எந்த வடிவத்தில் இடம்பெறுகின்றன? தாக்குதலின் ஒட்டுமொத்த தன்மைகளுடன் இவை எவ்வாறு பொருந்துகின்றன?
- » எவை உத்தியோகபூர்வமாக அறிவிக்கப்பட்டுள்ளன? யாரிடம் அறிக்கையிடப்பட்டுள்ளன? எங்கே தனிப்பட்டவர்கள் இலக்காகக் கொள்ளப்பட்டுள்ளனர்?
- » மாறுபட்ட பாலியல் வன்முறை வடிவங்கள் தொடர்பில் சமூகத்தின் புரிதல்கள், மனப்பாங்குகள் இவற்றுள் பிள்ளைகள், அங்கவீனர்கள், இன ரீதியான சிறுபான்மையினர், சதேச மக்கள் அல்லது LGBTI சமூகம் ஆகியவற்றுக்கு எதிரானவை அடங்கலாக எவ்வாறு காணப்படுகின்றன? இதன் பின்விளைவுகள் என்ன? பாதிக்கப்பட்டவர்கள் மற்றும் சாட்சிகள் தொடர்பில் ஏதாவது உள்ளனவா? தமது சமூக உறுப்பினர் ஒருவருக்கு எதிராக பாலியல் குற்றம் இழைக்கப்பட்டுள்ளதாக சமூகத்திற்கு அறிவிக்கப்படும் பட்சத்தில் அந்தச் சமூகம் அல்லது குடும்பம் எவ்வகையான பிரதிபலிப்புக்களை வெளிப்படுத்துகின்றன? பாதிக்கப்பட்டவர் அல்லது சாட்சியின் வயது அல்லது பால்நிலைக்கு ஏற்ப அதன் தாக்கம் மாறுபடுகின்றதா?
- » எத்தகைய பாதுகாப்பு நிலைமைகள் உள்ளன? பாதிக்கப்பட்டவர்கள் பொறுப்புக் கூறல் பொறிமுறைகளை அணுகிப் பெற்றுக்கொள்ள முயற்சிக்கின்ற பொழுது எதிர்கொள்ளக் கூடிய தடைகள் எவை?
- » மாறுபட்ட பாலியல் வன்முறைகள் எவ்வாறு குற்றச் செயல்களாக்கப்படுகின்றன? பாலியல் வன்முறை தொடர்பான குற்றங்களை நிரூபிப்பதற்கு எத்தகைய சட்ட ரீதியான தேவைப்பாடுகள் அவசியப்படுகின்றன? சட்டத்தின் முன் அனைவரும் சமம் என்ற வாய்ப்பினை தேசிய சட்ட முறை வழங்குகின்றதா? ஆமெனில், நடைமுறையில் இதனைப் பிரயோகிக்க முடியுமா? விதிகள் தொடர்பான நடைமுறைகள் மற்றும் சான்றுகள் ஆகியன பாதிக்கப்பட்டவர்கள் நீதியைப் பெற்றுக்கொள்வதற்கு உதவுகின்றதா? அல்லது தடையாக அமைகிறதா? உதாரணமாக - ஆண், பெண் இரு பாலாரது சான்றுகளுக்கும் சம அந்தஸ்த்து வழங்கப்படுகின்றதா? பிள்ளைகள் தொடர்பில் விசேட சட்ட ஏற்பாடுகள் எதுவும் நடைமுறையில் காணப்படுகின்றதா?
- » தேசிய மட்டத்திலும் பிரதேச மட்டத்திலும் எவ்வாறு விசாரணைகள் மேற்கொள்ளப்பட்டு சட்ட நடவடிக்கைகள் எடுக்கப்படுகின்றன? பாலியல் வன்முறை தொடர்பான குற்றங்களை விசாரணை செய்து சட்ட நடவடிக்கை மேற்கொள்வதற்கென, சிறுவர்கள் தொடர்பிலான நடவடிக்கைகளை மேற்கொள்வதற்கான விசேட நிபுணத்துவம் உடைய பொலிஸ் உள்ளிட்ட விசேடமாக பயிற்றுவிக்கப்பட்ட பொலிசார் இருக்கின்றனரா?
- » சாட்சிகள் மற்றும் பாதிக்கப்பட்டவர்கள் ஆகியோர் தொடர்பில் முறை சார்ந்த மற்றும் முறை சாராத முறையில் எத்தகைய மாறுபட்ட நீதி முறைகள் காணப்படுகின்றன? இந்த நீதி முறைகளின் பலங்கள், பலவீனங்கள் யாவை? முறை சாரா பொறிமுறைகள் நாட்டில் பால்நிலை சமத்துவமின்மைகள் தொடர்பான விடயங்களை பிரதிபலிக்கின்றதா அல்லது அதனை மேலும் அதிகரிக்கச் செய்கின்றதா? முறை சாரா நீதிப் பொறிமுறைகளில் ஆண், பெண் இரு பாலாரும் சமத்துவமாக நடத்தப்படுகின்றனரா? மரபு ரீதியான முறைகளைப் பின்பற்றாமல் ஆனால், அரசாங்கத்துடன் தொடர்புடைய பொறிமுறைகளைப் பின்பற்றுவதற்கு தெரிவுசெய்த பாதிக்கப்பட்டவர் அல்லது சாட்சிகள் எதிர்கொள்ளக் கூடிய பின் விளைவுகள் என்ன (காணப்படின)? இவர்கள் இந்த இரண்டினையும் அணுகிப் பெற்றுக்கொள்ள முடியுமா? இந்த இரண்டு முறைகளையும் சிறுவர்கள் பெற்றுக்கொள்ள முடியுமா?

ஆய்வுகளை மேற்கொள்வதற்கான பயன்மிக்க கருவியாக பால்நிலை நீதி மற்றும் பால்நிலைச் சமத்துவ மரபுகள் குறிகாட்டிச் சோதனைப் பட்டியல் ஆகும். பால்நிலை நடைமுறை வெளியீடாகும்: ஆயுத மோதலின் பொழுது பால்நிலை அடிப்படையிலான குற்றங்கள் தொடர்பில் செயற்படுவதற்கான முறைகள் மற்றும் வழிகாட்டிகள். பக்கம் 9 -14 (இதனை http://www.iccwomen.org/whatwedo/training/docs/Gender_Training_Handbook.pdf) இல் பெற்றுக்கொள்ளலாம்.)

ஆராய்ச்சி மற்றும் பகுப்பாய்வுகள் தொடர்பான வழிகாட்டல் கேள்விகள்

குழுமைவுகள் தொடர்பான ஆரம்பக் கட்ட ஆய்வுகள்

- » அரசியல் மற்றும் பாதுகாப்பு நிலைமைகள் என்ன? மோதல் அல்லது குரோதங்கள் தொடர்பான வரலாறு என்ன? இன, சமய அல்லது இன ரீதியான அடக்குமுறைகள் தொடர்பான வரலாறுகள் இங்கு காணப்படுகின்றனவா? பால்நிலையை அடிப்படையாகக் கொண்ட அட்டூழியங்களுக்கான வரலாறு உள்ளதா (உதாரணமாக – பால்நிலையின் அடிப்படையில் அடிப்படை உரிமைகள் கடுமையாக தடுக்கப்பட்டுள்ளனவா)?
- » யார் இலக்காகக் கொள்ளப்பட்டுள்ளனர்? குறிப்பிட்ட குழுவைச் சேர்ந்தவர்கள் இலக்காகக் கொள்ளப்பட்டுள்ளனர்? விசேடமாக சிறுவர்கள் இலக்காகக் கொள்ளப்பட்டுள்ளனர்? அத்தகைய குழுக்கள் இலக்காகக் கொள்ளப்பட்டுள்ளனர் என்பதை எவ்வாறு அறிந்துகொண்டீர்கள்? அவர்களை யார் இலக்காகக் கொண்டனர்? இவர்கள் ஆண்களால் அல்லது பெண்களால், பெண்களால் அல்லது பெண் பிள்ளைகளால் இலக்காகக் கொள்ளப்பட்டுள்ளனர்?
- » இத்தகைய தாக்குதலின் ஓர் அங்கமாக ஏனைய குற்றங்கள் மேற்கொள்ளப்பட்டுள்ளமைக்கான ஏதாவது பதிவுகள் அல்லது சான்றுகள் காணப்படுகின்றனவா? வீடுகளைச் சுற்றி வளைத்தமை, கைதுசெய்யப்பட்டமை, பொதுமக்களைத் தடுப்புக்காவலில் வைத்தமை, கிராமங்கள் மீது மேற்கொள்ளப்பட்ட தாக்குதல்கள் அல்லது சோதனைச் சாவுகளில் மேற்கொள்ளப்பட்ட தாக்குதல்கள், பாலியல் ரீதியாக அல்லது பாலியல் சாராத வகையில் சித்திரவதைகள் மேற்கொள்ளப்பட்டமைக்கான அறிக்கைகள் போன்றன தொடர்பில் அறிக்கையிடப்பட்ட சம்பவங்கள் உள்ளனவா? இத்தகைய குற்றங்களின் தன்மை எத்தகையதாகக் காணப்படுகின்றன?

சார்த்துரைக்கப்பட்ட குற்றமிழைத்தவர்கள் தொடர்பான ஆரம்பக்கட்ட ஆய்வு

- » அரசியல், இராணுவ, பாதுகாப்பு உட்கட்டமைப்பு வசதிகள் எவ்வாறு ஒழுங்கமைக்கப்பட்டிருந்தன? ஆயுதக் குழுக்களால் அல்லது ஏனைய விதமான குழுக்களால் அங்கு செயற்படுகின்றன? பிரதேச மக்களுடன் அவர்களது உறவுகள் எவ்வாறு காணப்படுகின்றன?
- » ஆயுதக் குழுக்கள் எங்கிருந்து வருகின்றன? அவர்களுக்கிடையிலான தொடர்புகள் என்ன? இக்குழுக்களானது ஆண், பெண் இரு பாலாரையும் கொண்டுள்ளதா? இக்குழுக்களானது பெண்கள் மற்றும் பெண் பிள்ளைகளைக் கொண்டுள்ளதா? இக்குழுக்களின் மாறுபட்ட வகிபாகங்கள் என்ன?
- » ஆவணப்படுத்தல் செயன்முறை நடைபெறுகின்ற இடத்தில் சார்த்துரைக்கப்பட்ட குற்றவாளிக் குழுக்கள் மற்றும் அவ்விடத்தில் பிரச்சனமாகியுள்ள ஆயுதப்படைகள் (ஏதாவது காணப்படின்) ஆகியவற்றுக்கிடையில் எத்தகைய தொடர்புகள் அல்லது கூட்டணிகள் காணப்படுகின்றன? ஆவணப்படுத்தல் செயன்முறை நடைபெறுகின்ற சந்தர்ப்பங்களில் குற்றமிழைத்தவர்கள் அல்லது அவர்களைக் கூட்டாளிகள் யாருக்காவது பாதிக்கப்பட்ட சமூகத்துடன் ஏதாவது தொடர்புகள் அல்லது செல்வாக்குகள் காணப்படுகின்றனவா?

காணப்படுகின்ற மற்றும் அணுகிப் பெற்றுக்கொள்ளக் கூடிய சேவைகள் தொடர்பிலான ஆரம்பக்கட்ட ஆய்வு

- » பாதிக்கப்பட்டவர்களுக்கு அல்லது பழியானவர்களுக்கு பொதுவாக எத்தகைய மருத்துவ, சமூக, உளவியல் உதவிகள் அவசியப்படுகின்றன?
- » எத்தகைய மருத்துவ அல்லது சமூக, உளவியல் சேவைகளைப் பாதிக்கப்பட்டவர்கள் பெற்றுக்கொண்டனர்?
- » பாலியல் வன்முறையினால் பாதிக்கப்பட்டவர்கள் அல்லது சாட்சிகளுக்கு எத்தகைய சுகாதார ரீதியான, சமூக, உளவியல் சார்ந்த, சட்டம் மற்றும் பொருளாதார ரீதியான உதவிகளைப் பெற்றுக்கொள்வதற்கான தெரிவுகள் காணப்படுகின்றன? எத்தகைய மட்டுப்படுத்தல் சேவைகள் அல்லது உதவிகளை வழங்கக் கூடிய சேவைகள் நடைமுறையிலுள்ளன? இவை பாதுகாப்பாகவும் கவனமாகச் செயற்படக்கூடியவையாகவும் பயனுறுதி மிக்கவையாகவும் இருக்கின்றனவா?
- » இத்தகைய சேவைகளை உள்ளூர், பிராந்திய மற்றும் தேசிய மட்டங்களில் யார் வழங்குகிறார்கள்?
- » இத்தகைய சேவைகளைப் பெற்றுக்கொள்வது தொடர்பில் பாதிக்கப்பட்டவர்களுக்கு அல்லது சாட்சிகளுக்கு ஏதாவது தடைகள் காணப்படுகின்றனவா (உதாரணமாக – பாதுகாப்பு ரீதியான அக்கறைகள், நிதி ரீதியான பிரச்சினைகள், பாரபட்ச ரீதியான மனப்பாங்குகள் அல்லது கொள்கைகள்)?

2. நோக்கங்கள்

உங்களது நோக்கங்கள் என்ன? ஆரம்பத்திலேயே பொறுப்புக் கூறல் தொடர்பான நோக்கங்களைப் பற்றிச் சிந்தித்துப் பார்ப்பது முக்கியமானதாகும். செயற்படுத்துனர்கள் (i) **CARSV தொடர்பான ஆவணப்படுத்தல்களை ஏன் மேற்கொள்கின்றனர்** - எதிர்கால பொறுப்புக் கூறல் பொறிமுறைகளுக்காக இவற்றைப் பாதுகாப்பதா அவர்களது நோக்கம், அல்லது மனித உரிமைகள் மீறல்கள் தொடர்பில் எடுத்துரைப்பதா அல்லது சர்வதேச குற்றவியல் புலனாய்வுகளுக்கு உதவி செய்வதா, அல்லது ஏனையவையா என்பதை தாபித்தல் வேண்டும்.

இவர்களது நோக்கம் நீதி சார்ந்த பொறிமுறைகள் எனில், இவர்களை மீண்டும் பேட்டிகாண்பது தவிர்க்க முடியாத விடமாகிவிடும். இருப்பினும் இவர்களுக்கான ஆணை பரிந்துரைத்தல் எனில், இதற்கான அவசியம் இல்லை (பார்க்க, அத்தியாயம் 7: தீங்கிழைக்க வேண்டாம், பகுதி இ 2. ஒருங்கிணைப்பு)

செயற்படுத்துனர்கள் பின்வருவன தொடர்பிலும் கவனமாக பரிசீலித்தல் வேண்டும் (ii) தமது ஆவணப்படுத்தல் செயல்முறை மூலமாக **எத்தகைய விளைவுகளை** அவர்கள் எதிர்பார்க்கின்றனர் - அந்த விளைவுகளின் இறுதி பெறுபேறு தண்டனை அளித்தலா அல்லது நிதி திரட்டுதல் செயற்பாடுகளை அதிகரித்தலா அல்லது குறிப்பிட்ட நாட்டின் மீது சர்வதேச அழுத்தங்களைப் பிரயோகிப்பதா என்பதை தீர்மானித்தல் வேண்டும். உதாரணமாக - இத்தகைய விடயங்களைத் தீர்மானிப்பதன் காரணமாக அவை பின்வருவன பற்றி தீர்மானங்களை மேற்கொள்வதற்கு இட்டுச்செல்லும். (iii) **எத்தகைய பொறுப்புக் கூறல் பொறிமுறைகளைத்** தொடர்வது. (iv) **குறிப்பிட்ட பொறிமுறை தொடர்பில் எத்தகைய தேவைப்பாடுகளைப் பின்பற்றுதல் வேண்டும்**, அதற்கான தேவைகளும் அவற்றை மேற்கொள்வதற்கான (v) **ஆற்றல்கள் மற்றும் திறன்கள் உங்களிடம் காணப்படுகின்றனவா** என்பன போன்றன.

இத்தகைய கேள்விகளுக்கு பதிலளிப்பதன் காரணமாக செயற்பாட்டாளர்கள் (vi) **தகவல்களைச் சேகரிப்பது தொடர்பிலான ஒட்டுமொத்தச் சட்ட ரீதியான வரைவுச் சட்டகத்தை** CARSV தொடர்பில் தாபித்தல், அதாவது தனிப்பட்ட குற்றவியல் பொறுப்புகள் தொடர்பான விடயங்களைத் தாபிப்பதை நோக்காகக் கொண்டதா, அரசு பொறுப்பு அல்லது உள்ளூர் மட்டத்தில் ஏனைய நோக்கங்கள், பிராந்திய அல்லது சர்வதேச மட்டங்களிலான ஏனைய நோக்கங்கள், சான்றுகள் தொடர்பான சம்பந்தப்பட்ட விதிகள்: நிரூபிப்பது தொடர்பில் பிரயோகிக்கக் கூடிய தராதரங்கள் (பார்க்க, அத்தியாயம் 3: பொறுப்புக்கூறல் இடங்கள் தொடர்பான மேலோட்டப் பார்வை). தகவல்களைச் சேகரிக்கின்ற செயற்பாட்டாளர்கள் எதிர்கால பொறுப்புக்கூறல் நோக்கங்களுக்காக அவற்றைப் பேணிப் பாதுகாத்து வருகின்றனர் என்பது உண்மை. இவற்றுள் குற்றவியல் சார் தண்டனையளித்தலும் உள்ளடங்கும்.

3. சம்பந்தப்பட்ட செயல்கள்

எத்தகைய சம்பந்தப்பட்ட செயல்கள் தொடர்பிலான ஆவணப்படுத்தல்களை நீங்கள் மேற்கொள்கின்றீர்கள்? CARSV ஆவணப்படுத்தலின் பொழுது எத்தகைய சட்ட ரீதியான வரைவுச்சட்டகத்தில் தங்கியிருத்தல் வேண்டுமென்பதைத் தீர்மானித்ததன் பின்னர் அத்தகைய வரைவுச்சட்டகத்தின் கீழ் எத்தகைய செயல்களை ஆவணப்படுத்துவதற்கான நிலையில் செயற்பாட்டாளர்கள் உள்ளனர் என்பதை தீர்மானிக்க முடியும். அவற்றுள் உள்ளடங்கப்பட்டுள்ள ஏனைய அம்சங்கள் என்ன என்பதையும் தீர்மானிக்க முடியும். இவற்றைத் தீர்மானிப்பதன் பொருட்டு செயற்பாட்டாளர்கள் பின்வரும் கேள்விகளைக் கேட்க வேண்டும்.

- » வை அறிவிக்கப்பட்டுள்ள?
- » சார்த்துரைக்கப்பட்ட எத்தகைய குற்றங்கள் இழைக்கப்பட்டன?
- » சம்பந்தப்பட்ட சட்ட ரீதியான வரைவுச்சட்டகத்தின் பிரகாரம் அத்தகைய குற்றங்கள் தொடர்பான அம்சங்கள் என்ன?
- » எதனை நீங்கள் நிரூபித்தல் வேண்டும்?
- » இதனை மேற்கொள்வதற்காக எத்தகைய ஆற்றல்கள், ஆணைகள் அல்லது நிபுணத்துவங்கள் உங்களிடம் காணப்படுகின்றன? (உதாரணமாக - குறிப்பிட்ட குற்றம் சுமத்தப்பட்டவருக்கு எதிராக பாலியல் வன்புணர்வு, பாலியல் அடிமைத்தனம் போன்ற குற்றச்சாட்டுக்கள் சுமத்தப்பட்டிருக்கும் பட்சத்தில் அத்தகைய குற்றச்சாட்டுக்களில் எத்தகைய அம்சங்களை ஆவணப்படுத்துவதற்கான நிலையில் நீங்கள் உள்ளீர்கள்)?

பெட்டி 3



சரியிணை நண்பர்கள் அனுபவம் - மீறல்கள் என்றால் என்ன?

நசீம், மனித உரிமைகள் புலனாய்வாளர்: “எமது நிகழ்ச்சித்திட்டத்தின் பொழுது சான்றுகளை வழங்கிய இளம் பெண் ஒருவர், அப்பெண்ணுக்கும் அவளது குடும்பத்தினருக்கும் ஏனைய பாதிக்கப்பட்டவர்களுக்கும் இழைக்கப்பட்ட வன்முறைகள் மற்றும் மீறல்கள் தொடர்பில் எடுத்துக் கூறினாள். அவளது சசோதரர்கள் மற்றும் அவளது தந்தை ஆகியோர் கொலை செய்யப்பட்டதை அவள் கண்டுள்ளாள். அதற்கு முன்னர் அவள் பல இடங்களுக்கு கொண்டு செல்லப்பட்டு அங்கு தடுப்புக்காவலில் வைக்கப்பட்டு அவளால் எந்தளவிற்கு தாக்குப்பிடிக்க முடியும் என்பதை அறிந்துகொள்வதற்காக தொடர்ச்சியாக பாலியல் வன்புணர்விற்கு உட்படுத்தப்பட்டிருக்கின்றாள். அவளது நினைவுகளை மீட்டுப்பார்க்கையில் இறுதியாக ஓர் இடத்தில் வைத்து அவளை விற்பதற்கான முயற்சிகள் மேற்கொள்ளப்பட்டன. இறுதியில் சண்டையிடுகின்ற நபர் ஒருவருக்கு பரிசாக அவள் வழங்கப்பட்டாள். தடுத்து வைத்திருந்த இடத்திலிருந்து 6 மாதங்களின் பின்னர் தப்பித்துச் செல்வதற்கான வாய்ப்புக் கிடைத்தது. இவர் கைதுசெய்து வைக்கப்பட்டிருந்த காலப்பகுதி முதல் மற்றொருவருக்கு மனைவியாக வழங்கப்பட்ட காலப்பகுதி வரை தடுப்புக் காவலிலிருந்து ஏனைய பலர் கொலைசெய்யப்பட்டதை நேரில் கண்டுள்ளாள். வன்முறைகளுடன் கூடிய பாலியல் வன்புணர்வுகளின் காரணமாக சிலர் இறந்துள்ளனர். ஏனெனில் அவர்களுக்கு ஏற்பட்ட காயங்களுக்கு உரிய மருத்துவ வசதிகள் அளிக்கப்படவில்லை. சிலர் தற்கொலை செய்துகொண்டுமுள்ளனர்.

இவளுக்கு ஏற்பட்டதைப் போல் பல விடயங்கள் அங்கே நிகழ்ந்துள்ளன. அங்கு என்ன நடந்திருக்கலாம் என்பதை நாம் மதிப்பீடு செய்த பொழுது, எங்களது புலனாய்வுகளை ஒழுங்கமைக்கப்பட்ட பாலியல் வன்புணர்வு மற்றும் பாலியல் தாக்கங்கள் மற்றும் பாலியல் அடிமைத்தனம் ஆகியவற்றை மையமாகக் கொண்டு மேற்கொள்ள வேண்டியேற்பட்டது. அத்தோடு, கொலை, சித்திரவதை, வலுக்கடாயப்படுத்தப்பட்ட திருமணம் ஆகியன தொடர்பிலான சான்றுகளையும் சேகரிக்க முடிந்தது”

4. நோக்கம்

உங்களது விசாரணையின் நோக்கம் என்ன? புவியியல் ரீதியாகவிருக்கலாம் அல்லது தற்காலிகமாக இருக்கலாம், CARSV ஆவணப்படுத்தலின் நோக்கத்தை தீர்மானிப்பது திட்டமிடல் செயன்முறையின் முக்கிய அம்சமாகும். செயற்பாட்டாளர்கள் தமது முயற்சிகளை எந்த விடயம் தொடர்பில் மேற்கொள்ளப்போகின்றார்கள், எவ்வளவு நேரம் அதற்கு ஒதுக்கப்போகின்றார்கள் என்பதை முன்கூட்டியே தீர்மானித்துக்கொள்ளல் வேண்டும். பாலியல் வன்முறை தொடர்பான வரலாற்று ரீதியான குற்றச்சாட்டுக்களை ஆவணப்படுத்துகையில் குறிப்பிட்ட கால வரையறை ஒன்றை

ஏற்படுத்திக் கொள்வது முக்கியமானதாகும்.

» தமது விசாரணைகளுக்கான நோக்கங்களை நிர்ணயம் செய்கின்ற பொழுது அத்தகைய தீர்மானமானது தமது வளங்கள் மற்றும் ஆணை மீது ஏற்படுத்துகின்ற தாக்கங்கள் பற்றி செயற்பாட்டாளர்கள் பரிசீலித்தல் வேண்டும். பல்வேறு வகையான குற்றச்சாட்டுகள், தொடர்ச்சியான விசாரணைகள் மற்றும் குறிப்பிட்ட இடத்திலிருந்து தொலைதூரத்தில் அமைப்புகள் இருக்கின்ற பொழுது குறிப்பிட்ட பிராந்தியத்தில் நீண்டகாலம் வேலை செய்வதில் பல சிரமங்கள் ஏற்படலாம். அல்லது தமது செயற்பாடுகளை நிறைவேற்றுவதற்குப் போதியளவு நிதிகளைப் பெற்றுக்கொள்வதில் பிரச்சினைகள் ஏற்படலாம் அத்தகைய சந்தர்ப்பங்களில் பல்வேறுவிதமான குற்றச்சாட்டுக்களுடன் தொடர்புடைய சிக்கல் மிக்க ஆவணப்படுத்தல் செயன்முறையில் ஈடுபடுவதானது யதார்த்தபூர்வமற்றதாகவும் நெறிமுறை சாராததாகவும் இருக்கலாம்.

» பாரியளவிலான குற்றச்செயல்களைப் பொறுத்தவரையில் குறிப்பாக இது முக்கியத்துவம் மிக்கதாகும். இயலுமானவரை அதிகளவிலான மக்களைப் பேட்டி காண்பதன் மூலம் பாரியளவிலான வன்முறைகளை அல்லது மீறல்களைத் தாபிக்க முடியுமென செயற்பாட்டாளர்கள் சிந்திக்கலாம். இருப்பினும் பல விடயங்களை நோக்குகையில் சிறியளவில் பாதிக்கப்பட்டவர்களை பேட்டிகண்டு அத்தகைய சான்றுகளிலும் சான்றுதாரர்களிலும் இருந்து சம்பந்தப்பட்ட விடயங்களை தாபிக்க முயற்சிப்பதும் சிறப்பானதென பல விடயங்களிலிருந்து தெரிய வந்துள்ளது. செயற்பாட்டாளர்களது ஆற்றல், நிதி, மனித மற்றும் தொழில்நுட்ப வளங்கள் ஆகியவற்றைக் கருத்திற்கொண்டு இவ்வாறு செயற்படுவது சிறப்பானதாகும்.

5. இடங்கள்

எத்தகைய இடங்கள் காணப்படுகின்றன? ஆவணப்படுத்தல் செயன்முறைகளின் திட்டமிடல் படிமுறைகளின் பொழுது அச்சுறுத்தல் மற்றும் இடர் மதிப்பீடுகள் மேற்கொள்ளப்படல் வேண்டும். செயன்முறை முழுவதும் இதனை மேற்கொள்ள வேண்டும். அத்தகைய மதிப்பீடுகளின் பெறுபேறுகள், இனங்காணப்பட்ட இடர்கள், அவற்றைத் தணிப்பதற்கு அல்லது பதிலளிப்பதற்கு திட்டமிடப்பட்ட நடவடிக்கைகள் CARSV ஆவணப்படுத்தல் திட்டத்தில் உள்ளடக்கப்படல் வேண்டும்.

» திட்டமிடல் கட்டத்தின் பொழுது அச்சுறுத்தல்கள் அச்சுறுத்தல்கள் மற்றும் இடர்கள் ஆகியவற்றை மதிப்பீடு செய்கின்ற பொழுது பாதிக்கப்பட்டவர்கள் மற்றும் சாட்சிகளுக்கு ஏற்படக்கூடிய இடர்களை மாத்திரமல்ல, தகவல்கள் மற்றும் தமக்கு ஏற்படக்கூடிய இடர்கள் பற்றியும் செயற்பாட்டாளர்கள் பரிசீலித்தல் வேண்டும் (பார்க்க, அத்தியாயம் 8: பாதுகாப்பு மற்றும் பத்திரம்)

(அச்சுறுத்தல் மற்றும் இடர் மதிப்பீடுகளை மேற்கொள்வது தொடர்பிலான விரிவான வழிகாட்டல் தீங்கிணைக்க வேண்டாம் எனும் 7ஆம் அத்தியாயம் மற்றும் பிற்சேர்க்கை 2 : அச்சுறுத்தல் மற்றும் இடர் மதிப்பீடுகளை மேற்கொள்ளல் ஆகியவற்றில் உள்ளடக்கப்பட்டுள்ளது.

பெட்டி 4

இடர்கள் மற்றும் அச்சுறுத்தல்கள் தொடர்பான வழிகாட்டல் கேள்விகள்

ஒட்டுமொத்த இடர்கள்

- » பாதிக்கப்பட்டவர்கள், சாட்சிகள், செயற்பாட்டாளர்கள், தகவல்கள் உள்ளடங்கலாக ஆவணப்படுத்தல் செயல்முறைக்கு அச்சுறுத்தல்களை யார் பிரதிநிதித்துவம் செய்யலாம் (தனிப்பட்ட நபர்கள், குழுக்கள் அல்லது அமைப்புகள்)?

பாதிக்கப்பட்டவர்கள் மற்றும் ஏனைய சாட்சிகள் தொடர்பான இடர்களை மதிப்பீடு செய்தல்

- » உங்களது ஆவணப்படுத்தல் செயற்பாடானது பாதிக்கப்பட்டவர்கள், சாட்சிகள் மற்றும் அவர்களது சமூகங்கள் ஆகியவற்றின் பாதுகாப்பினையும் பத்திரத்தையும் தாக்கக் கூடியதாகவுள்ளதா?
- » அருகில் மருத்துவ வசதிகள் காணப்படுகின்றனவா? ஆமெனில் உங்களால் அந்த வசதிகளைப் பெற்றுக்கொள்ள முடியுமா? நீங்கள் ஊடாட்டத்தில் ஈடுபட்டுள்ள சகல விதமான பாதிக்கப்பட்டுள்ளவர்களுக்கும் சாட்சிகளுக்கும் இது சேவைகளை வழங்குகின்றதா அல்லது குறிப்பிட்ட ஒருசிலருக்கு மாத்திரம் வழங்குகின்றதா? அனைவருக்கும் இல்லையெனில், எஞ்சியவர்களுக்கான சேவைகளை அல்லது பராமரிப்புக்களை யார் வழங்குவர்?
- » மோதல்கள் தொடர்ச்சியாக இடம்பெறுகின்ற இடங்களிலா ஆவணப்படுத்தல்கள் நடைபெறுகின்றன, தாக்குபவர்கள் தொடர்ச்சியாக அங்கே இருக்கின்றார்களா, அல்லது அங்கு வாழுகின்ற மக்கள், பாதிக்கப்பட்டவர்கள், சாட்சிகள் போன்றவர்கள் தொடர்ந்தும் அச்சுறுத்தப்படுகின்றார்களா அல்லது தாக்குதல்களை எதிர்கொள்கின்றார்களா (கருத்துக்களைக் கூறுவதன் காரணமாக பழிவாங்கப்படுகின்றார்கள் போன்றவை உள்ளடங்கலாக) அல்லது இடம்பெயர்தல்கள் நடைபெறுகின்றனவா? ஆமெனில், இத்தகைய தடைகளை வெற்றிபெறுவதற்கு எத்தகைய உபாய முறைகளை உங்களால் நடைமுறைப்படுத்த முடியும்.
- » ஓர் இடம் தொடர்பான தகவல்களை வெளியிடுவதன் காரணமாக அங்குள்ள பாதிக்கப்பட்டுள்ளவர்கள் அல்லது சாட்சிகள் மேலும் இடர்களை எதிர்கொள்வதற்கான வாய்ப்புகள் உள்ளனவா? அத்தகைய தகவல்களின் காரணமாக இவர்கள் பாதிக்கப்படுவார்கள் எனில், பாதிக்கப்பட்டவர்கள் அல்லது சாட்சிகள் அல்லது வேறு ஏதாவது இடர் மூலங்களைப் பாதுகாக்கும் முகமாக எத்தகைய பொறிமுறைகளை உங்களால் நடைமுறைப்படுத்த முடியும்.
- » இத்தகைய குறிப்பிட்ட குற்றம் இடம்பெற்ற இடங்களுக்கு விஜயம் செய்வதன் காரணமாக அந்தத் தகவல்களை வழங்கியவர்கள் மேலதிக அபாயங்களை எதிர்கொள்ள வேண்டியேற்படுமா? ஆமெனில், இத்தகைய இடங்கள் தொடர்பான தகவல்களைப் பெற்றுக்கொள்வதற்கு வேறு வழிமுறைகள் உள்ளனவா? (இடைத்தரகர்கள் மூலமாக)
- » பெண்கள், ஆண்கள், சிறுவர்கள் போன்றோர் முன்வரும் பட்சத்தில் அவர்கள் குறிப்பாக எதிர்கொள்ளக் கூடிய இடர்கள் என்ன? குற்றம் தொடர்பில் அவர்கள் அறிக்கையிடும் பட்சத்தில் புறக்கணிக்கப்படுவதற்கான அல்லது ஓரங்கட்டப்படுவதற்கான சாத்தியப்பாடுகள் உள்ளனவா? தகாப்புனர்ச்சி மற்றும் தன்பால் சேர்க்கை ஆகியவற்றில் ஈடுபட்டமைக்காக அவர்களுக்கு எதிராக சட்ட நடவடிக்கை மேற்கொள்வதற்கான வாய்ப்புகள் உள்ளனவா? குறிப்பிட்ட வகையான குற்றங்கள் தொடர்பிலான இடர்கள் மற்றும் தீங்குகள் ஆகியன அடையாளங்காணப்படும் பட்சத்தில், அவை தொடர்பில் செயற்படுவதற்கு எத்தகைய நெறிமுறைகள் காணப்படுகின்றன.
- » இடர்கள் தொடர்பான உங்களது சொந்த அறிவு மற்றும் பாதிக்கப்பட்டவர்கள் அல்லது சாட்சிகள் ஆகியோரது அறிவு ஆகியவற்றைக் கருத்திற்கொண்டுள்ளீர்களா? செயற்பாட்டாளர்கள் பாதிக்கப்பட்டவர்களை அல்லது சாட்சிகளை ஆலோசித்தல் வேண்டும். ஏனெனில், குறிப்பிட்ட சில நபர்கள், பிரதேச மக்கள் அல்லது சமுதாயம் தொடர்பான இடர்களை அவர்கள் மாத்திரமே அறிந்திருக்கலாம்.

இடர்கள் மற்றும் அச்சுறுத்தல்கள் தொடர்பான வழிகாட்டல் கேள்விகள்

செயற்பாட்டாளர்கள் எதிர்கொள்ளக்கூடிய இடர்களை மதிப்பீடு செய்தல்

- » உங்களது ஆவணப்படுத்தல் செயல்முறையானது உங்களது பாதுகாப்பினையும் பத்திரத்தையும் அதேபோல் உங்களது அமைப்பு அல்லது குழு ஆகியவற்றின் பாதுகாப்பு மற்றும் பத்திரம் ஆகியவற்றைப் பாதிக்கக் கூடியதாகவுள்ளனவா?
- » குறிப்பிட்ட இடத்திற்குச் செல்வது அல்லது அங்கு பிரயாணங்களை மேற்கொள்வதன் காரணமாக இடர்களை எதிர்கொள்ள வேண்டியேற்படுமா?
- » குறிப்பிட்ட அந்த இடங்களில் ஆயுதக் குழுக்கள், பயங்கரவாதக் குழுக்கள் அல்லது குற்றமிழைக்கின்ற வலையமைப்புகள் ஆகியன செயற்படுகின்றனவா? அவற்றின் காரணமாக இடர்கள் உள்ளனவா?
- » உங்களது குழு இலக்காகக் கொள்ளப்படுவதற்கான இடர்கள் காணப்படுகின்றனவா? குற்றமிழைத்தவர்கள், அவர்களது குடும்பங்கள், அவர்களது ஆதரவாளர்கள் ஆகியோரினால் நீங்கள் அல்லது உங்களது குழுவினர் அச்சுறுத்தல்களை எதிர்கொள்வதற்கான வாய்ப்புகள் அல்லது இடர்கள் உள்ளனவா (குறிப்பாக தேசிய ரீதியான செயற்பாட்டாளர்கள் இத்தகைய பிரச்சினைகளை எதிர்கொள்ளலாம்)?
- » ஏதாவது உடலியல் சாராத வேறுவிதமான மேலதிக இடர்கள் தொடர்பில் நீங்கள் சிந்தித்துப் பார்த்துண்டா (குறிப்பாக தேசிய அரசு சார்பற்ற நிறுவனங்கள்)? உதாரணமாக – தேசிய அரசு சார்பற்ற நிறுவனங்கள் தொடர்ச்சியாக வேலைசெய்யும் பட்சத்தில் அவர்களது மீள்பதிவுகள் இரத்துச் செய்யப்படலாமென அச்சுறுத்தப்படலாம்.
- » நீதித்துறை சார்ந்த தொல்லைகள் மற்றும் தான்தோன்றித்தனமாக தடுப்புக்காவலில் வைத்தல் அல்லது ஏனைய விதமான இடர்கள் அங்கே காணப்படுகின்றனவா?
- » மற்றவரது பல்வேறுவகையான மனவடுக்கள் தொடர்பான இடர்களை செயற்பாட்டாளர்கள் எதிர்கொள்ள வேண்டியேற்படுமா?
- » குறிப்பிட்ட இடங்களுக்கு நேரடியாக விஜயம் செய்வது பாதுகாப்பானதா?
- » குறிப்பிட்ட இடங்களுக்கு விஜயம் செய்வது பாதுகாப்பானதா? அங்கு வெள்ளப்பெருக்கு, மண் சரிவுகள் மற்றும் மோசமான வானிலை போன்ற இடர்கள் காணப்படுகின்றனவா?
- » குறிப்பிட்ட இடம் மிகவும் தொலைவிலுள்ளதா? அங்கு செல்வதாயின் இரவு தங்கவேண்டியேற்படுமா? அவ்வாறு தங்கவேண்டியேற்படின் அதற்குரிய வசதிகள் உள்ளனவா?
- » வெடி பொருட்கள் அங்கு காணப்படுகின்றனவா? வெடிக்காத வெடிபொருட்கள் வெடிப்பதற்கான வாய்ப்புகள் உள்ளனவா?
- » எவ்வித சத்தமும் அற்ற கட்டிடங்களுக்கு அருகில் அல்லது கட்டிடத்திற்கு உள்ளே இவ்விடம் காணப்படுகின்றதா?
- » நீங்கள் சேகரிக்கின்ற சான்றுகள் அல்லது ஏதாவது தகவல்கள் உங்களிடம் இருப்பது கண்டறியப்படும் பட்சத்தில் எவ்விதமான பாதிப்புக்களை நீங்கள் எதிர்கொள்ள வேண்டியேற்படலாம்?
- » ஏற்படக் கூடிய ஏதாவது பின்விளைவுகளைச் சாமாளிப்பதற்கு ஏற்றவிதத்தில் போதியளவு தயார்நிலையில் உள்ளீர்களா? உதாரணமாக – போதியளவு மேலதிக எளிபொருட்கள், ஏனைய விநியோகங்கள், முதலுதவிகள் மற்றும் தொடர்புடல் கருவிகள் போன்றன.
- » உங்களுடைய குழுவினால் அருகிலுள்ள மருத்துவ வசதி நிலையமொன்றுக்கு விஜயம் செய்ய முடியுமா?
- » அவசியம் ஏற்படும் பட்சத்தில் உங்களது வாகனத்திலுள்ள உபகரணங்கள் அல்லது ஏனைய அடையாளங்களை அகற்ற முடியுமா?

தகவல்களுக்கு ஏற்படக்கூடிய இடர்களை மதிப்பீடு செய்தல்

- » நீங்கள் சேகரிக்கின்ற தகவல்களை இரகசியத்தன்மையுடனும் பாதுகாப்புடனும் சேமித்து வைப்பதற்கான அற்றல்கள் உங்களிடம் காணப்படுகின்றனவா?
- » தகவல்களையும் சான்றுகளையும் பாதுகாப்பான முறையில் கொண்டுசெல்வதற்கான வசதிகள் உங்களிடம் உள்ளனவா?
- » நீங்கள் வேலை செய்கின்ற இடங்களில் சோதனைச் சாவடிகள் காணப்படுகின்றனவா? அத்தோடு, தொடர்ச்சியாக தேடல்கள் இடம்பெறுகின்றனவா?
- » நீங்கள் சேகரிக்கின்ற தகவல்கள் பற்றியும் அவற்றை எங்கே வைக்கின்றீர்கள் என்பது பற்றியும் எத்தனைபேர் அறிந்துள்ளீர்கள்? அவர்களுள் யாரிடமாவது இருந்து நீங்கள் சேகரிக்கின்ற தகவல்களுக்கு ஏதாவது இடர்கள் ஏற்படுமா?

6. வளங்கள்

திட்டமிடல் செயல்முறையின் பொழுது ஆவசியமான வளங்கள் தொடர்பிலான மதிப்பீடுகள் மேற்கொள்ளப்பட்டு அவற்றுக்கான செலவுகளும் குறிப்பிடப்படல் வேண்டும்.

- » பணியாளர்களின் தேவைகள் குறிப்பாக உரைபெயர்ப்பாளர்கள், விசாரணையாளர்கள், தொழில்நுட்ப நிபுணர்கள் போன்ற மேலதிக பணியாளர்களும் வளங்களும் உள்ளடங்குகிறது. உதாரணமாக, சிறுவர் பாதுகாப்பு விசேட நிபுணர் அல்லது தகவல் தொழில்நுட்ப நிபுணர்கள் ஆகியோரின் சேவைகளை செயற்படுத்துபவர்கள் பெற்றுக்கொள்ள வேண்டிய அவசியம் உள்ளதா என்பதையும் கருத்திற்கொள்ளவும்.
- » வளங்களைத் திட்டமிடுவதானது உங்களுக்கு அவசியப்படுகின்ற உபகரணங்கள், போக்குவரத்து, உட்கட்டமைப்பு வசதிகள், பொருட்கள் ரீதியான தேவைகள் ஆகியவற்றையும் உள்ளடக்கியதாக இருக்கும். அத்தோடு, களஞ்சியசாலை வசதிகள், மேலதிக மென் பொருட்கள் (விடய முகாமைத்துவ முறைமைகள் அல்லது ஏனைய மின்னியல் தரவு மையங்கள்), அவசியமாயின் பயிற்சிகள் போன்றனவும் இவற்றுள் உள்ளடங்கும்.
- » வளங்கள் மதிப்பீடுகளுக்கு மேலதிகமாக செலவு தொடர்பான மதிப்பீடுகளானது போக்குவரத்துச் செலவுகள், தங்குமிட செலவுகள், பொருட்களுக்கான படிகள் ஆகியவற்றை உள்ளடக்கியதாக இருத்தல் வேண்டும். அத்தோடு, பாதிக்கப்பட்டவர், சாட்சிகளுடன் தொடர்புடைய ஏதாவது செலவுகள், அதாவது அவர்களுக்கான போக்குவரத்துச் செலவுகள் அல்லது இரவு நேரத்தில் தங்குவதற்கான செலவுகள் போன்றவற்றையும் உள்ளடக்கியதாக இருத்தல் வேண்டும்.

7. தகவல் சேகரித்தல் உபாயங்கள்

பாரிய CARSV ஆவணப்படுத்தல் திட்டத்தினுள் விசேட தகவல் சேகரிப்பு உபாயமொன்றை செயற்படுத்துபவர்கள் விருத்திசெய்தல் வேண்டும். ஆவணப்படுத்தப்படுகின்ற குற்றங்கள் அல்லது மீறல்கள் தொடர்பிலான சான்றுகள் தொடர்பான தேவைப்பாடுகளை நிறைவேற்றுவதற்கு எத்தகைய தகவல்கள் அவசியப்படுகின்றன என்பதை தகவல் சேகரிப்பு உபாய முறை மூலம் இனங்காணல் வேண்டும். மேலும் உறுதிப்படுத்துவதற்கு அவசியமான சான்று ரீதியான விதிகள், சான்று ரீதியான ஏனைய விடயங்கள், எங்கிருந்து செயற்படுத்துபவர்களினால் தகவல்களைப் பெற்றுக்கொள்ள முடியும், அத்தகைய தகவல்களைப் பெற்றுக்கொள்வதற்கான யதார்த்தபூர்வமான முறையான அணுகுமுறை தொடர்பில் குறிப்பிடல், தகவல்களை ஒழுங்கமைத்தல், இறுதியில் அவ்வாறு சேகரிக்கப்பட்ட தகவல்களை களஞ்சியப்படுத்திக் கொண்டுசெல்லல் போன்றனவும் உள்ளடங்கும்.

பெட்டி 5

தகவல் சேகரிப்பு உபாயம்

தகவல் சேகரிப்பு உபாயமானது பின்வருவனவற்றையும் உள்ளடக்கியிருத்தல் வேண்டும்.

- | | |
|--|---|
| <p>a) CARSV தொடர்பில் எத்தகைய தகவல்கள் அவசியப்படுகின்றன?</p> | <p>நீங்கள் ஆவணப்படுத்துகின்ற குற்றங்கள் அல்லது மீறல்கள் தொடர்பில் திருப்திப்படுத்துவதற்கு எத்தகைய தகவல்கள் தேவைப்படுகின்றன?</p> |
| <p>b) காணப்படுகின்ற குறைபாடுகள் என்ன, CARSV தகவல்களை எங்கிருந்து பெற்றுக் கொள்வீர்கள்?</p> | <p>எத்தகைய சாத்தியப்பாடுள்ள மூலங்கள் மற்றும் தகவல் வகைகள் காணப்படுகின்றன – சான்றுகள், ஆவணங்கள், டிஜிட்டல் மற்றும் பௌதீகம்? அவை எங்கு காணப்படுகின்றன?</p> |
| <p>c) CARSV தகவல்களை எவ்வாறு சேகரிக்க முடியும்?</p> | <p>பாதிக்கப்பட்டவர்களையும் சாட்சிகளையும் இனங்கண்டு அவர்களை அணுகி பேட்டி காண்பதற்கான அணுகுமுறைகளை எவ்வாறு நீங்கள் மேற்கொள்வீர்கள்? ஏனைய தகவல்களையும் சான்றுகளையும் நீங்கள் எவ்வாறு சேகரிப்பீர்கள்?</p> |
| <p>d) CARSV தகவல்களை களஞ்சியப்படுத்தி எவ்வாறு கொண்டுசெல்வீர்கள்?</p> | <p>நீங்கள் பெற்றுக்கொண்ட தகவல்களை எவ்வாறு பாதுகாப்பாகக் கொண்டு சென்று களஞ்சியப்படுத்துவீர்கள்?</p> |
| <p>e) தகவல்களை எவ்வாறு ஒழுங்கமைப்பீர்கள்?</p> | <p>தகவல்களை வினைத்திறன் மிக்க முறையில் ஒழுங்கமைப்பதற்கு எத்தகைய முறைகள் நடைமுறையில் உள்ளன?</p> |

7a. எத்தகைய முரண்பாடு மற்றும் கொடுமை தொடர்புபட்ட பாலியல் வன்முறை CARSV தகவல்கள் தேவைப்படுகின்றன?

பெட்டி 6

ஒவ்வொரு சார்த்துரைக்கப்பட்ட குற்றம் அல்லது மீறல்கள் தொடர்பில் நிரூபிக்கவேண்டிய தனித்தனியான அம்சங்கள், ஒவ்வொரு அம்சத்தையும் நிரூபிப்பதற்கு அவசியமான தகவல் வகைகள் ஆகியவற்றை உள்ளடக்கிய விளக்கமான சான்று பணிப்புத்தகமொன்று திட்டமிடல் செயன்முறையின் எக்கட்டத்தில் செயற்பாட்டாளர்களினால் உருவாக்கப்படல் வேண்டும். ஒவ்வொரு குற்றச்சாட்டுக்கள் தொடர்பிலுமான சகலவிதமான சான்றுகள் தொடர்பான தகவல் தேவைப்பாடுகளை நிறைவேற்றக்கூடிய விதத்தில் மிகவும் பூரணத்துவம் மிக்க தகவல்களை மிகவும் வினைத்திறன் மிக்க முறையில் செயற்பாட்டாளர்கள் சேகரிக்கின்றனர் என்பதை இத்தகைய பணிப்புத்தகம் உறுதிசெய்தல் வேண்டும். பார்க்க, பிறசேர்க்கை 1, உதாரணமாக, ரோம் சட்டத்தின் ஆரம்பக் குறிப்பில் வரைவிலக்கணம் செய்யப்பட்டதன் பிரகாரம் குற்றங்கள் தொடர்பான வரைவிலக்கணம் மற்றும் குற்றங்களுடன் தொடர்புபட்ட அம்சங்கள் தொடர்பான வரைவிலக்கணம் ஆகியவற்றின் பிரகாரம், தனிப்பட்ட குற்றவியல் பொறுப்புக்களைத் தாவிப்பதற்கு உருவாக்கப்பட்ட சான்றுகள் தொடர்பான பணிப்புத்தகத்தைப் பார்வையிடவும்.

7b. முரண்பாடு மற்றும் கொடுமை தொடர்புபட்ட பாலியல் வன்முறை CARSV தகவல்களை எங்கு பெற்றுக்கொள்ளலாம்

பாலியல் வன்முறைகள் தொடர்பான குற்றங்கள் மற்றும் மீறல்கள் பற்றிய சான்றுகள் வகை பற்றிய விரிவான வழிகாட்டிக்காக அத்தியாயம் 10ஐப் பார்க்கவும்: பாலியல் வன்முறைகள் தொடர்பான சான்றுகளின் வகைகள்.

ஒவ்வொரு குற்றச்சாட்டுக்கள் தொடர்பிலும் செயற்பாட்டாளர்கள் நிரூபிப்பதற்கு அவசியமான ஒன்று அல்லது ஒன்றுக்கு மேற்பட்ட அம்சங்களை திருப்திப்படுத்தக்கூடிய செயற்பாட்டாளர்களுக்கு கிடைக்கின்ற அல்லது கிடைக்கக் கூடிய சகலவிதமான தகவல் மூலங்கள், தகவல் வகைகள் ஆகியவற்றை செயற்பாட்டாளர்கள் பட்டியலிடல் வேண்டும். இவற்றுள் நற்சான்றிதழ்கள், ஆவணப்படங்கள், டிஜிட்டல் அல்லது பௌதீக ரீதியான சான்றுகள் போன்றன உள்ளடங்கும் - இவை ஒவ்வொரு செயற்பாட்டாளர்களின் ஆணை மற்றும் ஆற்றல்கள் ஆகியவற்றில் தங்கியுள்ளன. முன்னுரிமைகளை எவ்வாறு தெரிவுசெய்யப்போகிறோம் மற்றும் ஒன்றைத்தொடர்ந்து அடுத்து வருவது என்ன என்பது பற்றி செயற்பாட்டாளர்கள் பரிசீலித்தல் வேண்டும்.



சரியிணை நண்பர்கள் அனுபவம் - சான்றுகளை தேடுதல்

காலோஸ், ஒரு புலனாய்வாளரும் ஒரு பகுப்பாய்வாளருமாவார். இவர் X என்ற நாட்டில் அமைதியின்மை நிலவிய காலப்பகுதியில் தடுப்புக் காவல் நிலையங்களில் இழைக்கப்பட்ட பாலியல் வன்முறைகள் தொடர்பான குற்றச்சாட்டுக்களை ஆவணப்படுத்தி வருகின்றார். “இங்கு தாம் அடிக்கப்பட்டதாகவும் கூட்டுப் பாலியல் வன்புனர்வுக்குத் தொடர்ச்சியாக உட்படுத்தப்பட்டதாகவும் தரக்குறைவான பாலியல் நடத்தைகளில் ஈடுபடுவதற்கு நிர்ப்பந்திக்கப்பட்டதாகவும் மற்றும் ஏனைய பல்வேறுவிதமான பயங்கரமான துஷ்பிரயோகங்கள் தமக்கு இழைக்கப்பட்டதாகவும் பாதிக்கப்பட்ட மக்கள் அறிக்கையிட்டிருந்தனர். ஏற்கனவே தடுப்புக் காவலில் வைக்கப்பட்டிருந்தவர்களும் தற்போது எல்லையிலுள்ள இடைத்தங்கல் நிலையங்களில் வசித்து வருபவர்கள் வழங்கிய முழுமையான சான்றாதாரங்களின் அடிப்படையில் அறிக்கை ஒன்றைத் தயாரிப்பது எமது ஆரம்பக் கட்ட நோக்கமாகும். இருப்பினும் எமது ஆவணப்படுத்தல் செயற்பணியின் திட்டமிடல் செயன்முறையின் பொழுது நாம் ஏனைய தகவல் மூலங்களையும் இனங்கண்டோம் - வேறு பல இடங்களில் தடுப்புக்காவலில் கைதிகள் வைக்கப்பட்டிருந்தாக அதற்கான வதந்திகள் பரவி வந்திருந்தன. அவர்கள் எவ்வளவு காலம் அங்கு இருந்தனர் எனவும் குறிப்பிடப்பட்டிருந்தது. அத்தகைய ஆவணங்களை எமக்குப் பெற்றுக்கொள்வதற்கு உதவிகளை வழங்க சில அரசு நிறுவனங்கள் முன்வந்தன. அவர்களுடனான தொடர்பு எமக்குக் காணப்பட்டது. சில கைதிகளுக்கு கடும்காயம் இழைக்கப்பட்டதாகவும் அத்தகைய காயங்களுக்கு சிறைச்சாலை மருத்துவர்களினால் சிகிச்சையளிக்க முடியாத பொழுது அவர்களை வெளியே கொண்டு சென்று அங்குள்ள வைத்தியர்கள் சிகிச்சையளித்ததாகவும் இதனை அரசு சார்பற்ற நிறுவனங்களைப் பிரதிநிதித்துவப்படுத்துகின்ற சில வைத்தியர்கள் கண்டதாகவும் குறிப்பிடப்பட்டதுடன் ஒவ்வொரு நோயாளி தொடர்பிலும் தனித்தனியான மருத்துவப் பதிவுகளைச் சமர்ப்பித்தனர்”

7c. முரண்பாடு மற்றும் கொடுமை தொடர்புபட்ட பாலியல் வன்முறை CARSV தகவல்களை எவ்வாறு சேகரிப்பது

எத்தகைய தகவல் மூலங்கள் காணப்படுகின்றன என்பதைத் தீர்மானித்த பின்னர், அத்தகைய மூலங்களிலிருந்து தகவல்களை எவ்வாறு பெற்றுக்கொள்வது என்பது பற்றி செயற்பாட்டாளர்கள் சிந்தித்தல் வேண்டும்.

» பாதிக்கப்பட்டவர்கள் மற்றும் சாட்சிகளை எவ்வாறு இனங்கண்டு அவர்களை அணுகுவது, அத்தகைய

பாதிக்கப்பட்டவர்கள் மற்றும் சாட்சிகளிடமிருந்து எத்தகைய தகவல்கள் எதிர்பார்க்கப்படுகின்றன, அத்தகைய தகவல்களைப் பெற்றுக்கொள்ளும் முகமாக எத்தகைய கேள்விகள் கேட்கப்படவுள்ளன, மேலும் பேட்டிகளை எவ்வாறு நடத்துவது, தகவல்களை எவ்வாறு பதிவுசெய்வது போன்றன இவற்றுள் உள்ளடங்கும்.

- » நேரடி அனுபவத்தையுடைய நபரிடமிருந்து குறிப்புக்களை எடுப்பதனால் ஏற்படக்கூடிய பின்விளைவுகள் பற்றிக் கவனமாக செயற்பாட்டாளர்கள் பரிசீலித்தல் வேண்டும். கூற்றுக்களை எடுத்தல், பேட்டிகளைப் பதிவுசெய்தல், அவற்றில் பாதிக்கப்பட்டவர்கள் அல்லது சாட்சிகளது கையொப்பத்தினைப் பெற்றுக்கொள்ளல் மற்றும்/ அல்லது பேட்டிகளை ஒளி, ஒலிப் பதிவுசெய்தல் ஆகியன பற்றியும் கருத்திற்கொள்கின்ற அதேவேளை, உத்தியோகபூர்வ புலனாய்வாளர்களினால் எடுக்கப்பட்ட உத்தியோகபூர்வ கூற்றுக்கள் மீது பின்னர் முரண்படக்கூடிய செயல்கள் என்ன, பாதிக்கப்பட்டவர் அல்லது சாட்சிகளது நம்பகத்தன்மைக்கு சவால் விடுக்கும் வகையில் இவை பிரயோகிக்கப்படுமா என்பது பற்றியும் சிந்தித்துப் பார்த்தல் வேண்டும் (இவ்விடயம் தொடர்பில் மேலதி விபரங்களுக்கு அத்தியாயம் 11 ஐப் பார்க்க: பேட்டிகாணல்).
- » பொருத்தமானவிடத்து தகவல்களை எவ்வாறு சேகரிப்பது தொடர்பிலான திட்டமிடலானது பின்வருவனவற்றையும் உள்ளடக்கியதாகவிருக்கும். செயன்முறைகளை எவ்வாறு மேற்கொள்வது, புகைப்படங்களை எடுக்கும் முறை, வரைபு ரீதியான சான்றாதாரம், குற்றம் நடைபெற்ற இடங்கள், தகவல் சேகரிப்புக் கட்டத்தின் பொழுது சான்றுகளைச் சேகரித்து அவற்றைத் தொடர்ச்சியாகப் பேணுதல்.

பாதிக்கப்பட்டவர்கள் மற்றும் சாட்சிகளைப் பேட்டிகாணல், புகைப்படம் எடுத்தல், குற்றம் தொடர்பான நடைபெற்ற இடங்கள் பற்றிய வரைபுகளை வரைதல், தகவல்களை சேகரித்தல், கையொழுதல் தொடர்பான விரிவான வழிகாட்டி பற்றி அறிந்துகொள்வதற்கு அத்தியாயம் 11 ஐப் பார்க்கவும்: பேட்டிகாணல், மற்றும் அத்தியாயம் 12: மேலதிக தகவல்களைச் சேகரித்தல்)

i. பாதிக்கப்பட்டவரையும் சாட்சிகளையும் இனங்காணல்

சர்வதேச சட்டத்தின் கீழ் ஏனைய குற்றங்கள் தொடர்பில் பாதிக்கப்பட்டவர்களையும் ஏனைய சாட்சிகளையும் இனங்காண்பதை விட பாலியல் வன்முறையினால் பாதிக்கப்பட்டவர்களையும் அது தொடர்பான சாட்சிகளையும் இனங்காண்பது மிகவும் சவாலுக்குரிய விடயமாகும். பாலியல் வன்முறைகள் தொடர்பில் பல்வேறு வகையான அறிக்கைகள் காணப்பட்ட பொழுதிலும் கூட பல்வேறு காரணிகளின் நிமித்தம் பாதிக்கப்பட்டவர்களும் ஏனைய சாட்சிகளும் முன்வருவதற்கு விருப்பமற்றவர்களாகவிருப்பர். பாலியல் வன்முறையின் காரணமாக ஏற்பட்ட மனவடுவை மீட்டுப்பார்ப்பதற்கு விருப்பமுடையவர்களாக பாதிக்கப்பட்டவர்கள் இருக்கமாட்டார்கள். பாலியல் வன்முறையானது அவர்களது குற்றம் என சிந்திக்கவும் கூடும் அல்லது அதனை அவர்கள் நிரூபிக்காத பட்சத்தில் அவர்களை யாரும் நம்பமாட்டார்கள் என எண்ணவும் கூடும். சமூக, பாரம்பரிய மற்றும் கலாசாரப் பின்புலங்களின் அடிப்படையில் பாலியல் வன்முறைக் குற்றங்களினால் பாதிக்கப்பட்டவர்கள் இடர்களை எதிர்கொள்ளலாம் அல்லது அவர்கள் வசிக்கின்ற சமூகத்தினால் அவர்களுக்கு இடர்கள் உருவாக்கப்படலாம்.

இத்தகைய செயல்கள் குற்றமிழைத்த குழுவைச் சேர்ந்த உறுப்பினர்களினால் மேற்கொள்ளப்படலாம் அல்லது அருகில் வசிப்பவர்களினால் மேற்கொள்ளப்படலாம் அல்லது பாதிக்கப்பட்டவரது சொந்த சமூகத்தைச் சேர்ந்தவர்களினால் மேற்கொள்ளப்படலாம் அல்லது அவரது குடும்ப உறுப்பினர் எப்போதும் இவர்கள் மீது குற்றம் சுமத்துகின்ற மனப்பாங்குடன் நடந்துகொள்பவர்களினால் மேற்கொள்ளப்படலாம். பாதிக்கப்பட்டவர்களை அவமானப்படுத்தி வெட்கத்திற்குள் உள்ளாக்கி தண்டனை வழங்கலாம் அல்லது பாலியல் வன்முறையை மையமாகக் கொண்டு பாதிக்கப்பட்டவர்களை அவர்களது குடும்பத்திலிருந்து தனிமைப்படுத்தி, வீட்டிலிருந்து விலக்கிவைத்து அவர்களது வாழ்வாதாரம் மற்றும் கல்வி வாய்ப்புக்களையும் பாதிக்கடையச் செய்யலாம். பாதிக்கப்பட்டவர்கள் விரும்பினாலும் கூட அவர்களினால் கதைக்க முடியாத சூழல் நிலவலாம். சிலருக்க குறிப்பிடக் கூடிய சில சிரமங்கள் இருக்கலாம். உதாரணமாக, இவர்களுக்கு அறிவு அல்லது புலமை சார்ந்த பிரச்சினைகள் இருக்கின்ற சந்தர்ப்பங்களில் அல்லது ஏனைய விதமான அங்கவீனங்கள் இருக்கின்ற பொழுது தொடர்பாடல்களில் ஈடுபடுவதில் பிரச்சினைகளை எதிர்கொள்ளலாம்.

பாதிக்கப்பட்டவர்களும் சாட்சிகளும் பாதுகாப்பான சூழலை உணர்ந்து தமக்கே முன்வந்து குற்றம் தொடர்பான அறிக்கைகளை வழங்குவதற்கான வாய்ப்பினை உருவாக்கக் கூடிய பாதுகாப்பான சூழலை வழங்குவது முக்கியமானதாகும். வெளிக்களப் பணிகள் விரும்பத்தக்கது எனில், ஏதாவது குறிப்பிட்ட சமூகத்தின் பாலியல் வன்முறைகள் தொடர்பான தகவல்களைப் பொறுக் கொள்வதற்கு முன்னர் பொறுப்பேற்பதற்கு அவசியமான வெளிக்களப் பணிகளின் மட்டம் பற்றித் தீர்மானித்துக்கொள்ளவும். அதேவேளை, பாலியல் வன்முறை தொடர்பான பயன்மிக்க தகவல்களை பல்வேறு விதமான மூலங்களிலிருந்து பெற்றுக்கொள்ள முடியுமென்பதை செயற்பாட்டாளர்கள் கருத்திற்கொள்ளல் வேண்டும். இவற்றை வெறுமனே பாதிக்கப்பட்டவர்கள் அல்லது சாட்சிகளிடமிருந்து மாத்திரம் தான் பெறவேண்டுமென்பதில்லை.

பாலியல் வன்முறைகளினால் பாதிக்கப்பட்டவர்கள் தொடர்பான விடயங்களை சாட்சிகள் சமர்ப்பித்தாலும் சமர்ப்பிக்காவிட்டாலும் அவர்களை மரியாதையுடன் நடத்த வேண்டுமென்பது மிக முக்கியமானது என்பதை செயற்பாட்டாளர்கள் கருத்திற்கொள்ளல் வேண்டும். சம்பந்தப்பட்ட தகவல்களை வழங்குவதற்கு முன்வருகின்ற நபர்கள் சிலவேளைகளில் பாதிக்கப்பட்டவர்களாகவும் இருக்கலாம். இங்கு நம்பகத்தகுந்த உறவு முறைகள் கட்டியமைக்கப்படும் என்ற உறுதிகள் வழங்கப்படல் வேண்டும். (பார்க்க, அத்தியாயம் 10: பாலியல் வன்முறைகள் தொடர்பான சான்று வகைகள்).

சிலவேளைகளில் சாட்சிகள் மற்றும் பாதிக்கப்பட்டோர் ஆகியோர் தாமக்கே முன்வந்து தமது சான்றுகளை வழங்கலாம். இது சுய விருப்பத்தின் பேரில் நிகழலாம். இத்தகைய விடயங்கள் இடம்பெறுகின்ற பொழுது செயற்பாட்டாளர்கள் வேகமாகவும் வினைத்திறன் மிக்க முறையிலும் பாதுகாப்பாகவும் பதிலளிப்பதற்குத் தயாராக இருத்தல் வேண்டும். பாதிக்கப்பட்டவர்கள் அல்லது சாட்சிகளுடன் செயற்பாட்டாளர்கள் ஈடுபடுவதற்கு முன்னர் ஆய்வுகள் மேற்கொள்ளப்பட்டிருப்பதுடன், இடர் மதிப்பீடுகள் மற்றும் திட்டங்கள் ஆகியன கைவசம் இருத்தல் வேண்டும்.

பாதிக்கப்பட்டவர்கள் சிலவேளைகளில் மதிப்பீடுகள், மதிப்பாராய்வுக் கருவிகள் மற்றும் ஏனைய ஆய்வுகள் மூலமாக

நேரடியாக இனங்காணப்படலாம். இத்தகைய சந்தர்ப்பங்களில் பாதிக்கப்பட்டவர்கள் அல்லது சாட்சிகளை நாம் அணுகுகின்ற பொழுது அத்தகைய விடயங்கள் அவர்களது விருப்பத்திற்கு ஏற்பவும் அவர்களது தெரிவுக்கு ஏற்பவும் இடம்பெறல் வேண்டும். அவர்கள் மதிப்பீட்டில் ஈடுபடுவதற்கு இனங்குகின்ற சந்தர்ப்பங்களில் அல்லது தாம் தொடர்பான அனாமதேயம் பேணப்படவேண்டுமெனக் கூறுகின்ற பட்சத்தில், அதாவது தம்மைப்பற்றிய பெயர் விபரங்களைத் தெரிவிக்கக் கூடாது எனக் கேட்கின்ற சந்தர்ப்பங்களில் அவர்களை அணுகுவதற்கு முன்னர் அத்தகைய விடயங்களைப் பின்பற்றுவதல் வேண்டும்.

ii. இடைத்தரகர்கள் மூலமாக அணுகுதல்

இடைத்தரகர்களாகப் பணியாற்றுகின்ற நபர்களைச் செயற்பாட்டாளர்கள் தமது பட்டியலில் உள்ளடக்கி சமூகத்தில் இருக்கின்ற உறுப்பினர்களை இனங்காண்பதற்கான உதவிகளைப் பெற்றுக்கொள்ள முடியும். அத்தோடு, கலாசாரம் மற்றும் சமூகம் சார்ந்த தடைகளை வெல்லுவதற்கும் பாதிக்கப்பட்டவர்களையும் மற்றும் சாட்சிகளையும் இவர்கள் மூலமாக இனங்காண முடியும். குறிப்பிட்ட சமூகம் பற்றியும் அங்கிருக்கின்ற உறுப்பினர்கள் பற்றியும் அச்சமூகம் தொடர்பான இயங்காற்றல் பற்றியும் செயற்பாட்டாளர்கள் அறிந்திருக்காத நிலையில் இடைத்தரகர்களின் உதவியுடன் தமது பணிகளை மேற்கொள்ளலாம். சிலவேளைகளில் செயற்பாட்டாளர்கள் பாதிக்கப்பட்டவர்களையும் சாட்சிகளையும் நேரடியாக அணுகுகின்ற பொழுது அவர்கள் பாதிப்புக்களை எதிர்கொள்ளலாம். சிலவேளைகளில், சமூகத்திற்கு வெளியிலுள்ள உறுப்பினர்களுடன் பாதிக்கப்பட்டவர்கள் அல்லது ஏனைய சாட்சிகள் தொடர்புகளையோ அல்லது ஊடாட்டங்களையோ ஏற்படுத்துவதற்கு அச்சமுடையவர்களாக இருக்கலாம்.

இடைத்தரகர்கள் வினைத்திறன் மிக்க சமூகத் தொடர்பாளர்களாக செயற்படுவதற்கான வாய்ப்புகள் உள்ளன. இத்தகைய சந்தர்ப்பங்களில் அவர்களது பக்கச்சார்பின்மை தொடர்பில் அவதானம் செலுத்துதல் வேண்டும் (பார்க்க, பெட்டி 8: இடைத்தரகர்கள் தொடர்பான அபாயம் பற்றிய சோதனைப்பட்டியல்). பெரும்பாலும் இத்தகைய இடைத்தரகர்கள் பிரதேச அடிமட்ட மக்கள் உறுப்பினர்களாகவோ அல்லது தேசிய அல்லது சர்வதேச அரசு சார்பற்ற நிறுவனங்களைச் சேர்ந்தவர்களாகவோ அல்லது சேவைகளை வழங்குபவர்களாகவோ அல்லது ஏனைய சமூக வலையமைப்புக்களைச் சேர்ந்தவர்களாகவோ இருக்கலாம். மற்றும் தேவாலயங்கள், ஏனைய கட்டமைப்புகள், பெண்கள் குழுக்கள் போன்றவற்றுக்கு உதவி செய்யக் கூடியவர்களாக இருக்கலாம். மேலும் தற்போது காணப்படுகின்ற பால்நிலை மைய வன்முறை உதவிப் பொறிமுறையின் கீழ் ஏற்கனவே பாதிக்கப்பட்டவர்களுடன் நெருக்கமாகப் பணியாற்றுவவர்களாகவும் இருக்கலாம்.

பெட்டி 7



வழக்குச் சட்டம் உதாரணம் - இடைத்தரகர்களை பயன்படுத்துவதனால் ஏற்படக் கூடிய இடர்கள் - ஐ.சீ. சீ. இன் லுபங்கா வழக்கு

சர்வதேச குற்றவியல் விசாரணைகளின் பொழுது இடைத்தரகர்களைப் பயன்படுத்துவது குறிப்பாக விசாரணைகளின் பொழுது அவர்களது பக்கச்சார்பற்ற தன்மை மற்றும் வகிபாகம் தொடர்பான கேள்விகள் ஆகியன ஐ.சீ.சீ. இல் நடைபெற்ற தோமஸ் லியாகோ வழக்கின் பொழுது அவதானத்தைப் பெற்றது. இந்த வழக்கின் பொழுது சாட்சிகள் வழங்கிய சில சான்றுகளை லுபங்கா நீதிமன்றம் நிராகரித்தது. சில இடைத்தரகர்கள் வழங்கிய சான்றுகளை மையமாகக் கொண்டு சிறுவர் சிப்பாய்களது சான்றாதாரங்களையும் ஏற்றுக்கொள்ளவில்லை. ஏனெனில் இடைத்தரகர்கள் பணம் கொடுத்து சான்றுகளை வழங்கும்படி தூண்டியதாகும். அந்தத் தீர்ப்பு கீழுள்ளவாறு காணப்பட்டது:

‘வழக்குத் தொடுனர்கள் புலனாய்வு செய்வது தொடர்பான பொறுப்புக்களை இடைத்தரகர்களிடம் விட்டிருத்தல் கூடாது. அவர்கள் எத்தகைய பாதுகாப்பு ரீதியான சிரமங்களை எதிர்கொண்ட பொழுதிலும் இதனை மேற்கொண்டிருத்தல் கூடாது. இந்த விசாரணையின் பொழுது பல சாட்சிகள் சான்றுகளை வழங்குவதற்காக அழைக்கப்பட்டனர். முக்கிய மூன்று இடைத்தரகர்கள் எவ்வித மேற்பார்வைகளையும் மேற்கொள்ளாமல் சில விடயங்களை மேற்கொண்டதன் காரணமாக அவர்கள் மீதான நம்பகத்தன்மை இழக்கப்பட்டது. சான்று வழங்கியவர்களுடைய பின்புலங்கள் பற்றி ஆராய்வதற்கு குறிப்பிடக் கூடியளவு நேரத்தை நீதிமன்றம் செலவுசெய்தது. இவர்களது சான்றுகள் துல்லியத்தன்மை அற்றதாகவும் நேர்மையற்றதாகவும் காணப்பட்டது. இத்தகைய ஆவணங்களை போதியளவு ஆராய்ந்து உறுதிப்படுத்த வழக்குத் தொடுனர்கள் தவறியமையின் காரணமாக நீதிமன்றத்திற்கு அதிக செலவும் ஏற்பட்டது. மேலும் இடைத்தரகர்கள் உரிய முறையில் மேற்பார்வை செய்யப்படாமையின் காரணமாக அவர்கள் சாட்சிகளை தொடர்புகொண்ட பொழுது தமக்குச் சாதகமாக சாட்சிகளைப் பயன்படுத்திக் கொண்டனர். சார்த்துரைக்கப்பட்ட இந்த சிறுவர் சிப்பாய்களின் நம்பகத்தன்மை தொடர்பில் நீதிமன்றத்தின் தீர்ப்பு எவ்வாறு இருந்தபொழுதிலும் இவர்களது வயது மோதல்களில் இவர்கள் பாதிக்கப்பட்ட தன்மை போன்றவற்றைக் கருத்திற்கொண்டு அவர்களை தமக்கு வேண்டிய விதத்தில் மாற்றியமைத்துக் கொள்வதற்கான வாய்ப்புகள் உள்ளன எனத் தெரிவிக்கப்பட்டது.’ ICC-01/04- 01/06-2842, பந்தி 482.

பெட்டி 8

இடைத்தரகர்களுடன் ஈடுபடுத்தல் தொடர்பான சோதனைப் பட்டியல்

- 1 செயற்பாட்டாளர்கள் பயனுறுதிமிக்க முறையில் சரியான இடைத்தரகர்களைத் தெரிவுசெய்யும் முகமாக பாதிக்கப்பட்டவர்கள் அல்லது சாட்சிகள் ஆகியோரை சூழவுள்ள சமூகத்தில் உள்ள சகலவிதமான செயலாற்றுவவர்கள் பற்றிய தகல்களைப் பெற்றுக்கொள்ளவும். ✓
இவற்றுள் சமூகத்தில் காணப்படுகின்ற பெண் தலைமைத்துவம் உள்ளடங்கலாக சமூகப் படிமுறைகளை இனங்காண்பதும் உள்ளடங்கும். (உதாரணமாக – பெரியவர்கள், மருத்துவச்சிகள், ஆசிரியர்கள், பெண் கிராமியத் தலைவர்கள் அல்லது பெண் மதத்தலைவர்கள் ஆகியோர் உள்ளடங்குவர்). பல சமூகங்களில் தலைமைத்துவம் ரீதியான கட்டமைப்புகள் காணப்படுகின்றன. பெண்களை உள்ளடக்கிய ஒவ்வொரு சமூகத்திலும் தலைவர் அல்லது தலைவர்கள் இருக்கலாம். செயற்பாட்டாளர்கள் பாதிக்கப்பட்டவர்களை அல்லது சாட்சிகளை அணுகுவதற்கு இவர்கள் உதவலாம் அல்லது தடைபேற்படுத்தலாம். குழு மேற்கொள்கின்ற வேலைகளுக்கு பெரும்பாலும் முக்கியமான உதவிகளை வழங்கக்கூடிய வல்லமை உடையவர்களாக பெண்கள் தலைமைத்துவம் இருக்கலாம். ஆனால் இதற்கு அப்பிரதேசத்தில் பணியாற்றுகின்ற குழுவானது கொள்கையின் அடிப்படையிலும் மரியாதையுடனும் வெளிப்படைத் தன்மையுடனும் பணியாற்றக் கூடியதாக இருத்தல் வேண்டும்.
- 2 பாதிக்கப்பட்ட ஆண்களை இனங்காண்பதற்கான முயற்சிகளை மேற்கொள்கின்ற பொழுது பொருத்தமான இடைத்தரகர்களை நாடவும். உதாரணமாக பாதிக்கப்பட்ட ஆண்களுடன் மாத்திரம் பணியாற்றுகின்ற சில சமூக அமைப்புகளின் உறுப்பினர்கள் - இத்தகைய சந்தர்ப்பங்களில் ஆண்களுக்கு எதிரான பாலியல் வன்முறைகளுடன் தொடர்புடைய குறிப்பிட்ட கலாசார ரீதியான மனப்பாங்குகள், கூடுதலான தன்மைகள் ஆகியன தொடர்பிலான விழிப்புணர்வுகள் இருத்தல் சிறப்பானதாகும். ✓
- 3 இடைத்தரகர்கள் ஊடாக பாதிக்கப்பட்டவர்களை அல்லது சாட்சிகளை அணுகுகின்ற பொழுது சமூகத்தைச் சேர்ந்த தனி நபர்கள் அல்லது அணுகப்படுகின்ற அமைப்புகள் ஆகியவை தொடர்பிலான இடர்களை கவனமாக மதிப்பீடு செய்யவும். இடைத்தரகர்கள் பங்குபற்றுவதைக் கட்டாயப்படுத்துகின்றார்களா அல்லது சாட்சிகளை அம்பலப்படுத்துகின்றார்களா மற்றும் அடிப்படை ஒழுக்கநெறித் தராதரங்களின் பிரகாரம் நடந்துகொள்கின்றார்களா என்பதை முறையாக மதிப்பீடு செய்யவும். ✓
- 4 அமைப்பின் ஆணையை நன்கு உணர்ந்து அதன்படி செயற்படக்கூடியவர்களாக இடைத்தரகர்கள் இருக்கின்றார்களா என்பதை உறுதிசெய்துகொள்ளவும். ஆவணப்படுத்தல் செயன்முறையின் பொதுவான நோக்கத்தினை இடைத்தரகர்கள் உணர்ந்துள்ளார்களா என்பதையும் உறுதிப்படுத்திக் கொள்ளவும் (சில இடங்களுக்குச் செல்ல முடியாத நிலைமை, காலப்பகுதி, சிறுவர்கள் போன்ற சாட்சிகள் ஆகியன). இதன் மூலம் சாட்சிகளாக வரக்கூடியவர்கள் தொடர்பிலான பிழையான தொடர்பாடல்களைத் தவிர்க்கக் கூடியதாக இருப்பதுடன், பிழையான எதிர்பார்ப்புக்களை ஏற்படுத்துவதையும் தவிர்க்க முடியும். ✓
- 5 ஆவணப்படுத்தல் செயன்முறையின் நோக்கமானது சிறுவர்களுக்கு எதிரான குற்றங்கள் தொடர்பானது என்பதை இடைத்தரகர்கள் அறிந்திருக்கிறார்களா அல்லது அறியவில்லையா என்பதை உறுதிசெய்துகொள்ளவும். குறிப்பாக சிறுவர்கள் தொடர்பிலான விசாரணைகளை மேற்கொள்வதற்கு புலனாய்வாளர்கள் பயிற்றுவிக்கப்படாதவர்களாக இருக்கின்ற சந்தர்ப்பங்களில் அல்லது சிறுவர்களைப் பேட்டிகாண்பதற்கு அதிகாரமளிக்கப்படாதவர்களாக இருக்கின்ற சந்தர்ப்பங்களில் வயது குறைந்தவர்களை அதாவது சிறுவர்களை சாட்சியாக அறிமுகம் செய்தல் கூடாது. ✓
- 6 சமூகத்தில் ஏதாவது பிழைகள் அல்லது பிரிவுகள் காணப்படுகின்றனவா என்பதை அவதானிக்கவும். எதிர்க்கருத்தக்களைக் கொண்ட உறுப்பினர்கள் குறிப்பிட்ட அதே சமூகத்தில் வாழ்கின்றார்களா என்பதையும் அறிந்துகொள்ளவும். ✓

இடைத்தரகர்களுடன் ஈடுபடுத்தல் தொடர்பான சோதனைப் பட்டியல்

7	பாதுகாப்பானது எனக்கருதும் பட்சத்தில் பாதிக்கப்பட்டவர்களாக அல்லது ஏனைய சாட்சிகளாக வரக்கூடியவர்களை இனங்காணும் முகமாக சமுதாய உறுப்பினர்கள், சமுதாயத் தலைவர்கள், மருத்துவச் சேவைகளை வழங்குபவர்கள், உதவிக்குழுக்கள், நிறுவனங்கள் ஆகியவற்றுடன் மிகவும் நெருக்கமாக பணியாற்றவும்.	✓
8	பிரதேச அமைப்புகளுடன் தொடர்புகளை ஏற்படுத்தி பாதிக்கப்பட்டவர்கள் மற்றும் ஏனைய சாட்சிகள் முன்வருவதற்கான முன்னெடுப்புக்களை மேற்கொள்ளவும். இவற்றுள் பெண்கள் வலுவூட்டல் அமைப்புகள், பாதுகாப்பான இடங்கள், இரகசியத்தன்மையைப் பேணுதல், ஏனைய பாதுகாப்பு ரீதியான நடைமுறைகள் ஆகியன உள்ளடங்கும்.	✓
9	இடைத்தரகர்களாக வரக்கூடியவர்களை கவனமாக ஆராயவும் (குற்றச்செயல் தொடர்பான பதிவுகள், பக்கச்சார்பின்மை, நம்பகத்தன்மை, வகிபாகம் தொடர்பிலான ஆற்றல்கள், கூட்டணிகள், பெண்கள், ஆண்கள், சிறுவர்கள் ஆகியோருடன் பணியாற்றுவது தொடர்பிலான ஆற்றல்கள்).	✓
10	பெற்றுக்கொள்கின்ற சான்றுகளுக்கு பிரதியீடாக ஏதாவது ஒன்றை செயற்பாட்டாளர்களோ அல்லது இடைத்தரகர்களோ வழங்கக் கூடாது. இவை தொடர்பில் கவனமாக இருத்தல் வேண்டும். இவற்றுள் நிதி மற்றும் பொருட்கள் சார்ந்த உதவிகள் அல்லது உதவிகளைப் பெற்றுக்கொள்வதற்கான முறையற்ற உதவிகள் ஆகியன உள்ளடங்கும். ஆனால் இச்செயல் அவர்களை ஆற்றுப்படுத்தல் சேவைகளுக்கு அனுப்பிவைப்பதைத் தடுக்கக் கூடாது. வாய்ப்புள்ள எல்லாச் சந்தர்ப்பங்களிலும் இது வழங்கப்படல் வேண்டும்.	✓
11	இடைத்தரகர்களது வகிபாகம், அவர்களது மட்டுப்பாடுகள் தொடர்பில் தெளிவான வரையறைகளை ஏற்படுத்திக்கொள்ளவும். செயற்பாட்டாளர்களிடமிருந்து அவர்கள் பெற்றுக்கொள்ளக் கூடிய உதவிகள் மற்றும் வழிகாட்டிகள் ஆகியவற்றின் அளவுகளையும் வரையறை செய்துகொள்ளவும்.	✓
12	எந்தவொரு இடைத்தரகரும் மிகவும் நம்பகமான முறையில் செயற்பாட்டாளர்களைத் தொடர்புகொள்வதற்கான வழிமுறைகள் இருக்கின்றன என்பதை உறுதிசெய்துகொள்ளவும்.	✓
13	இடைத்தரகர்களுடனான அவர்களது சுய ஊடாட்டங்களை ஆவணப்படுத்திக் கொள்ளவும். அதாவது அத்தகைய இடைத்தரகர்கள் தொடர்பில் ஏதாவது தீர்மானங்கள் மேற்கொள்ளப்படும் பட்சத்தில் அதனை நியாயப்படுத்தக் கூடிய நிலையில் அவர்கள் உள்ளனரா என்பது போன்றன.	✓

iii. உரைபெயர்ப்பாளர்களைப் பயன்படுத்தல்

செயற்பாட்டாளர்களது குழுவில் முக்கிய பாகத்தினை உரைபெயர்ப்பாளர்கள் வகிக்கின்றனர். இத்தகைய உரைபெயர்ப்பாளர்கள் தமது உரைபெயர்ப்பில் மாத்திரமல்ல பாலியல் வன்முறையின் காரணமாக பாதிக்கப்பட்டவர்கள் மற்றும் சாட்சிகள், பொருத்தமானவிடத்து சிறுவர்களுடனும் பணியாற்றக் கூடியவர்களாக இருத்தல் வேண்டும். இத்தகைய உரைபெயர்ப்பாளர்கள் முறையாகப் பயிற்றப்பட்டவர்களாகவும் இருத்தல் வேண்டும்.

சமூகத்தைச் சேர்ந்த உறுப்பினர்களுடன் செயற்பாட்டாளர்கள் ஊடாட்டங்களை மேற்கொள்கின்ற எந்த சந்தர்ப்பத்தின் பொழுதும் தமது சேவைகளை வழங்கக் கூடியவர்களாக உரைபெயர்ப்பாளர்கள் இருத்தல் வேண்டும். இவற்றுள் பேட்டிகாணல் போன்றனவும் உள்ளடங்கும். சரியான மொழியிலும், பிரதான சொற்களுக்கான கலாசாரம் சார்ந்த பொருட்கோடல்களை வழங்கக் கூடியவர்களாகவும் உரைபெயர்ப்பாளர்கள் இருப்பதுடன், குறிப்பிட்ட சூழலில் பாலியல் வன்முறையுடன் தொடர்புடைய நடத்தைகள் மற்றும் கருத்துக்கள் ஆகியவற்றை மாற்றாமல் இருப்பதுடன், பாதிக்கப்பட்டவர்கள் அல்லது சாட்சிகளினால் வழங்கப்படுகின்ற தகவல்களை மாற்றாமலும் அவற்றின் மீது செல்வாக்குச் செலுத்தாதவர்களாகவும் இருத்தல் வேண்டும்.

பேட்டிகாண்கின்ற சந்தர்ப்பங்களில் உரைபெயர்ப்பாளர்கள் மிகவும் கூடுதலானது தொழில்வாண்மை மிக்கவர்களாகவும் தீங்கிழைக்க வேண்டாம் என்ற கொள்கையின் அடிப்படையிலான ஒழுக்கநெறியின் பிரகாரம் பணியாற்றக் கூடியவர்களாக இருத்தல் வேண்டும். அறிவிக்கப்பட்ட சம்மதம் என்ற எண்ணக்கரு தொடர்பில் அவர்கள் முழுமையான புரிதல்களை

உடையவர்களாக இருத்தல் வேண்டும். அத்தோடு, குழுவின் இரகசியம் பேணல் எனும் கொள்கைக்கு இணங்கி நடத்தலும் வேண்டும்.

உரைபெயர்ப்பாளர்களைத் தெரிவுசெய்யும் போது பின்வருவனவற்றைக் கருத்திற்கொள்ளவும்:

- » பயிற்றப்பட்ட சுயாதீன உரைபெயர்ப்பாளர்களைத் தெரிவுசெய்து அவர்களைத் தக்கவைத்துக்கொள்வதற்கு ஏற்ற உரிய வகையிலான போதியளவு நிதி மற்றும் மனித வளங்களை ஒதுக்கவும். எல்லாச் சந்தர்ப்பங்களிலும் இத்தகைய நபர்களை உடனடியாகப் பெற்றுக்கொள்ள முடியாத நிலைமை இருக்கலாம்.
- » இரகசியத்தன்மையைப் பேணும் முகமாக குடும்ப உறுப்பினர்களை உரைபெயர்ப்பாளர்களாக பயன்படுத்த வேண்டாம். தவிர்க்க முடியாத சந்தர்ப்பங்களில் மாத்திரம் பாதிக்கப்பட்டவர்கள் அல்லது சாட்சிகளது சமூகங்களைச் சேர்ந்தவர்களை உரைபெயர்ப்பாளர்களாகப் பயன்படுத்தலாம். குறிப்பாக சுதேச சமூகங்களைப் பொறுத்தவரையில் இது ஏற்புடையதாகும்.
- » உரைபெயர்ப்பாளர்களாக வரக்கூடியவர்களது ஆற்றல்களை மதிப்பீடு செய்வதற்கு போதியளவு நேரத்தை ஒதுக்கவும். உரைபெயர்ப்பாளர்களாக வரக்கூடியவர்கள் தொடர்பான குற்றம் சார்ந்த பதிவுகள், பக்கச்சார்பின்மை, நம்பிக்கைத் தன்மை, சிறுவர்களுடன் பணியாற்றும் ஆற்றல்கள் ஆகியன தொடர்பில் நன்கு ஆராயவும்.
- » உரைபெயர்ப்பாளர்களது பால், வயது, அடையாளம், இனம், கலாசாரம், அரசியல் கூட்டணிகள் ஆகியவற்றை முறையாக இனங்காணவும். ஏனெனில் இவை பாதிக்கப்பட்டவர்கள் அல்லது சாட்சிகளின் நம்பிக்கை மீது தாக்கத்தை ஏற்படுத்தலாம். அத்தகைய விடயங்களை கூருணர்வு மிக்க முறையில் பரிசீலிக்கவும். இதன் மூலம் மாறாநிலைக் கருத்துடையவர்களையோ அல்லது மற்றவர்களைத் துன்பப்படுத்துகின்ற சிந்தனைகளைக் கொண்டவர்களையோ தவிர்க்க முடியும்.
- » இவர்களது சேவைகளை வாடகைக்கு அமர்த்துவதற்கு முன்னர் சம்பந்தப்பட்ட நபரது பாலியல் வன்முறை மற்றும் பால்நிலைச் சமத்துவம் தொடர்பான தனிப்பட்ட கருத்துக்களை அறியவும். பாலியல் வன்முறையுடன் தொடர்புடைய சொற்கள் பற்றி அவர்கள் நன்கு அறிந்துள்ளனர் என்பதை உறுதிசெய்துகொள்ளவும். இவர்களது அறவீனம் சான்றுகளைச் சேகரிக்கின்ற செயன்முறைகளை எதிர்மறையாக தாக்காததாக இருத்தல் வேண்டும். (உதாரணம் - துயரம் மற்றும் அதிர்ச்சி போன்றன). வாய்ப்புள்ள சந்தர்ப்பங்களில் ஆண் மற்றும் பெண் உரைபெயர்ப்பாளர்களை குழுவில் உள்ளடக்கவும்.
- » சிறுவர்களைப் பேட்டிகாண்கின்ற பொழுது அத்துறை சார்ந்த பயிற்சிகளையும் முன் அனுபவங்களையும் உடைய சிறுவர்களுடன் பணியாற்றிய உரைபெயர்ப்பாளர்களை மாத்திரம் பயன்படுத்தவும்.
- » உரைபெயர்ப்பாளர்கள் தொடர்பில் பின்வருவனவற்றை உறுதிசெய்துகொள்ளவும்:
- » தாம் பணியாற்றுகின்ற பிரதேசங்களில் பாதுகாப்பு ரீதியான விடயங்களில் சௌகரியமாக பணியாற்றக் கூடியவர்களாக இருப்பதுடன், செயற்பாட்டாளர்கள் கூறுகின்ற பிரதேசங்களில் சுமுகமாக பணியாற்றக் கூடியவர்களாகவும் இருத்தல் வேண்டும்.
- » பிரதேச சூழமைவுகளைப் புரிந்தவர்களாக இருத்தல் வேண்டும். அதேவேளை, புறவயத்தன்மையுடன் பணியாற்றக் கூடியவர்களாகவும் இருத்தல் வேண்டும்.
- » பாலியல் வன்முறை மற்றும் அது தொடர்பிலான பிரதேச கலாசாரம் ஆகியவற்றை நன்கு புரிந்தவர்களாகவும் அனுபவம் மிக்கவர்களாகவும் இருத்தல் வேண்டும். அத்தோடு, இத்தகைய விடயங்கள் எவ்வாறு பேட்டிகாண்பவர்களுடனான தொடர்பாடலைப் பாதிக்கின்றது என்பதை அறிந்திருத்தலும் வேண்டும்.
- » பாலியல் வன்முறை தொடர்பான விடயப்பரப்பினை நன்கு அறிந்தவர்களாகவும் அதனோடு தொடர்புடைய துறை சார்ந்த சொற்களை நன்கு அறிந்தவர்களாகவும் இருத்தல் வேண்டும். மற்றும் சம்பந்தப்பட்ட பிரதேசத்தில் பாலியல் வன்முறையை விபரிக்கின்ற பொழுது பலர் முன்னிலையில் கூறத்தகாத சொற்களும் இருக்கலாம். அத்தகைய சந்தர்ப்பங்களில் அதனை வேறுவிதமாக மறைத்துக்கூறும் ஆற்றல் படைத்தவராக இருத்தல் வேண்டும்.

7d. தகவல்களை எவ்வாறு களஞ்சியப்படுத்திக் கொண்டுசெல்வது

CARSV தொடர்பான புலனாய்வுச் செயன்முறை திட்டமிடலின் ஓர் அங்கமாக தகவல்கள் சேகரிக்கப்பட்டதன் பின்னர் அத்தகைய தகவல்களை காத்திரமான முறையில் களஞ்சியப்படுத்திக் கொண்டு செல்வது தொடர்பான விடயங்களும் உள்ளடக்கப்படல் வேண்டும். தகவல்களையும் சான்றுகளையும் களஞ்சியப்படுத்தி அவற்றைப் பேணுவது முக்கியமாகும். உதாரணமாக - குற்றம் நடைபெற்ற இடம் தொடர்பான புகைப்படங்கள் அல்லது பாதிக்கப்பட்டவர்கள் அல்லது சாட்சிகளின் பேட்டிகளைப் பதிவுசெய்த ஆவணங்கள் போன்றன - அவற்றின் நேர்மை அல்லது நாணயத்தில் எத்தகைய குந்தகமும் ஏற்படாத விதமாக பாதுகாக்கப்படல் வேண்டும். அத்தோடு, பாதிக்கப்பட்டவர்களையோ அல்லது சாட்சிகளையோ மேலதிக இடங்களுக்கு இட்டுச்செல்லக் கூடாது.

தகவல்களை எவ்வாறு களஞ்சியப்படுத்திக் கொண்டு செல்வது என்பது தொடர்பான திட்டமிடல் பின்வருவனவற்றையும் உள்ளடக்கியிருத்தல் வேண்டும்:

- » தகவல்களை பறிமுதல் செய்வதற்கான இடர்கள் காணப்படுகின்ற பொழுது செயற்பாட்டாளர்கள் எவ்வாறு, எங்கே, எவ்விதமாக அதனை அழிக்கப்போகின்றார்கள் என்பதைத் தீர்மானித்திருத்தல் வேண்டும்.
- » செயற்பாட்டாளர்களினால் காவல் தொடர் காப்புச் சங்கிலியைப் (Chain of Custody) பேணக்கூடியதாக இருத்தல் வேண்டும் (குற்றம் தொடர்பான தடயங்கள் சேகரிக்கப்பட்டு பாதுகாக்கப்படும் போது யார் யார் அதனைக் கையாண்டனர், யாரின் மேற்பார்வையின் கீழ் அவை இருந்தன என்பதைப் பதிவுசெய்து தெளிவாக வைத்திருத்தல் காவல் தொடர் காப்புச் சங்கிலி, அதாவது Chain of Custody எனப்படும்) (பார்க்க, அத்தியாயம் 12: மேலதிக தகவல்களைச் சேகரித்தல், ஈ. Chain of Custody)
- » நீண்ட காலமாக இத்தகைய தகவல்களை பாதுகாப்புடன் பத்திரமாக பேணுவதற்கான ஆற்றல்கள் இருக்கின்றனவா,

பகுதி IV: நடைமுறையில் ஆவணப்படுத்தல்: தயார்படுத்தல்

இவற்றுள் பொருத்தமற்ற முறையில் கையாளுதல் அல்லது களஞ்சியப்படுத்தல் ஆகியவற்றின் மூலமாக ஏற்படக்கூடிய அழிவுகள் அல்லது மாசுறுதல் ஆகியவற்றைத் தடுத்தலும் உள்ளடங்கும்.

தகவல்களை எவ்வாறு களஞ்சியப்படுத்துவது என்பது தொடர்பிலான திட்டமிடல்களை மேற்கொள்ளும் பொழுது அத்தகைய தகவல்கள் எங்கே சேகரிக்கப்படும், அவை யாரின் கட்டுப்பாட்டின் கீழ் இருக்கும் போன்ற விடயங்களைச் செயற்பாட்டாளர்கள் திட்டமிடல் வேண்டும். தாம் சேகரித்த தகவல்களை எவ்வாறு பாதுகாப்புவதும் அவற்றின் இரகசியத்தன்மை பேணப்படக்கூடிய விதத்திலும் வைத்திருக்கப் போகின்றோம் என்பதை செயற்பாட்டாளர்கள் மிகக் கவனமாக பரிசீலிக்க வேண்டும். பாதுகாப்பான வலயமொன்றில் மத்திய களஞ்சியப்படுத்தல் முறையொன்றை இதற்காகப் பயன்படுத்தலாம். குறிப்பாக மோதல் பிரதேசத்தில் இருத்தல் கூடாது. தகவல்களைப் பாதுகாப்பவரினால் எப்போது மேற்பார்வை செய்யக் கூடியதாக இருத்தல் வேண்டும் (களஞ்சியப்படுத்தல் முறை தொடர்பான விரிவான வழிகாட்டிகளுக்காக அத்தியாயம் 13 : தகவல்களை களஞ்சியப்படுத்திக் கையாளுதல் என்பதைப் பார்க்கவும்).

தகவல்களை ஓரிடத்திலிருந்து மற்றுமொரு இடத்திற்கு கொண்டுசெல்கின்ற சந்தர்ப்பங்களில் செயற்பாட்டாளர்கள் அதனோடு தொடர்புடைய இடங்களைப் பரிசீலித்தல் வேண்டும். குறிப்பாக வாகனங்கள் அல்லது நபர்கள் சோதனையிடப்படுகின்ற சோதனைச் சாவடிகள், விமான நிலையங்கள் அல்லது ஏனைய பிரதேசங்களுக்குக் கொண்டு செல்லும் போது அவதானமாக இருத்தல் வேண்டும். மேலும் எத்தகைய போக்குவரத்து வசதிகள் தம்மிடம் உள்ளன, அந்த போக்குவரத்து வசதியானது தகவல்களையும் சான்றுகளையும் கொண்டுசெல்வதற்குப் பொருத்தமானதா என்பது பற்றியும் தீர்மானித்தல் வேண்டும்.

7e. தகவல்களை எவ்வாறு ஒழுங்கமைப்பது

தகவல்கள் களஞ்சியப்படுத்தப்பட்டதன் பின்னர், அத்தகைய தகவல்கள் **ஒழுங்கமைக்கப்படும்** முறையானது ஆவணப்படுத்தல் செயல்முறையின் முக்கிய அம்சமாகும். ஆவணப்படுத்தல் செயல்முறையின் பொழுது முன்கூட்டியே இவை தொடர்பில் மிகக் கவனமாக பரிசீலித்தல் வேண்டும். மின்னியில் தரவு மையமொன்றைப் பிரயோகிப்பது பொருத்தமானதாகும். அதேவேளை, சேகரிக்கப்பட்ட சகல விதமான தகவல்களும் உள்ளடக்கப்படல் வேண்டும். இத்தகைய தகவல்கள் உள்ளாக ரீதியில் இணைக்கப்பட்டிருப்பதுடன், **குறைந்தளவு** பின்வரும் தகவல்களையும் உள்ளடக்கியிருத்தல் வேண்டும்:

- » பேட்டி காணப்பட்ட பாதிக்கப்பட்ட ஒவ்வொரு நபர், சாட்சிகள் தொடர்பான தனிப்பட்ட தரவுகள்
- » பேட்டி காணப்பட்ட ஒவ்வொரு பாதிக்கப்பட்டவர், சாட்சி தொடர்பான பாதுகாப்பு ரீதியான அக்கறைகள்
- » பேட்டியில் பங்குபற்றுவதற்காக அறிவிக்கப்பட்ட சம்மதத்தை வழங்கியமைக்கான சான்றுகள்
- » சம்பந்தப்பட்ட பாதிக்கப்பட்டவர் அல்லது சாட்சியினால் வழங்கப்பட்ட நற்சான்றிதழ் தொடர்பான தகவல்கள்
- » அத்தகைய பாதிக்கப்பட்டவர் அல்லது சாட்சியினால் வழங்கப்பட்ட ஆவண ரீதியான தகவல்கள்

- » மருத்துவ அல்லது பொலிஸ் ரீதியான பதிவுகள் காணப்படுவது தொடர்பான தகவல்கள்.
- » பாதிக்கப்பட்டவர் அல்லது சாட்சி தொடர்பான புகைப்பட அல்லது ஒளி, ஒலி ரீதியான தகவல்கள்
- » அவசியமாயின் மேற்கூறப்பட்ட விடயங்களின் மொழிபெயர்ப்புகள்.

வாய்ப்புள்ள சந்தர்ப்பங்களில் இந்த தரவு மையமானது போதியளவு விருத்திசெய்யப்படல் வேண்டும். அதாவது, பல்வேறு வகையான நெறிமுறைகளின் கீழ் இந்த தரவுகளைத் தேடிப்பெற்றுக்கொள்ளக் கூடியதாக இருத்தல் வேண்டும். சர்வதேச குற்றங்கள் மற்றும் மனித உரிமை மீறல்கள் ஆகியன தொடர்பான ஆவணப்படுத்தலுக்கு உதவக்கூடிய பல்வேறு வகையான பகிரங்க மூல தரவுமையப் பிரயோகங்கள் காணப்படுகின்றன.

பயன்படுத்தக் கூடிய கருவிகள் தொடர்பான சில உதாரணங்கள்

1. OpenEvsys

OpenEvsys என்பது Open Events System இன் சுருக்கமாகும். இது சுயாதீனமாக பகிரங்க மூலமாகக் காணப்படுகின்றதொரு தரவு மையப் பிரயோகமாகும். இதனை HURIDOCs விருத்திசெய்தது. மனித உரிமைகள் தொடர்பில் செயற்படுகின்ற அரசு சார்பற்ற நிறுவனங்களுக்கு பின்வருவனவற்றை மேற்கொள்வதற்கு OpenEvsys உதவுகிறது:

- » பாதிக்கப்பட்டவர்கள், குற்றமிழைத்தவர்கள், மனித உரிமை மீறல்கள் சம்பவங்கள் ஆகியன பற்றிய தகவல்களைப் பதிவுசெய்தல், உலாவித் தேடுதல் மற்றும் மீளப்பெறல்.
- » தரவுகளைப் பகுப்பாய்வு செய்தல், அறிக்கைகளை உலாவித் தேடுதல், போக்குகள் மற்றும் துஷ்பிரயோக வகைகள் பற்றி அறிந்துகொள்ளல்.
- » இடையீடுகளை இனங்கண்டு முகாமைத்துவம் செய்தல், அதாவது மருத்துவ மற்றும் சட்ட உதவிகள் போன்றன.
- » நற்சான்றிதழ்கள், உறுதிப்பத்திரங்கள் மற்றும் ஒளிக்கோப்புகள் போன்றவற்றுடன் தொடர்புடைய ஆவணங்களைப் பாதுகாப்பாக களஞ்சியப்படுத்தல்.

<http://www.openevsys.org>

2. I-Doc

I-DOC எனப்படுவது மற்றுமொரு சுயாதீன திறந்த மூலங்களைக் கொண்ட தரவு மைய பிரயோகமாகும். சர்வதேச குற்றங்கள் மற்றும் கடுமையான மனித உரிமை மீறல்கள் ஆகியன தொடர்பான ஆவணப்படுத்தல் சார்ந்த பகுப்பாய்வுகளை மேற்கொள்வதற்கு இது உதவுகிறது. செயற்பாட்டாளர்கள் பின்வருவன தொடர்பிலும் I-DOC ஐப் பயன்படுத்தலாம்:

- » உண்மைச் சம்பவங்களையும் சான்றுகளையும் இனங்கண்டு, சேகரித்து உறுதிப்படுத்தி, தொகுத்துப் பொருத்திப் பார்த்தல்.
- » அவசியமான தகவல் வகைகளைத் தொகுத்து

வகைப்படுத்திக் கொள்ளல். உதாரணம்- சான்றுகள், சம்பவங்கள், பின்புலங்கள், நபர்கள் (சந்தேக நபர்கள், பாதிக்கப்பட்டவர்கள், சாட்சிகள்), நிறுவனங்கள், பாதுகாக்கப்பட்ட சொத்துக்கள் மற்றும் ஏனைய பொருட்கள்.

- » குறிப்பிட்ட சட்ட வரைவுச்சட்டகத்தின் பிரகாரம் பகுப்பாய்வு செய்தல் (அரசு, சமஷ்டி, பிராந்தியம், சர்வதேசம்).
- » புவியியல் மற்றும் நேரத்தின் அடிப்படையில் வரைபடங்களை வரைதல், இணைப்புக்களையும் புள்ளிவிபரங்களையும் உருவாக்குதல்.
- » தகவல் முறைகளைப் பயன்படுத்தி அறிக்கைகளை உருவாக்குதல், சட்ட ரீதியான முறைப்பாடுகள், ஐ.சீ.சீ. தொடர்பாடல்கள், வெளிக்கள வேலைகள், குற்றவியல் மற்றும் மனித உரிமைகள் சார்ந்த விடயங்கள்.
- » Case Matrix உடன் இணைத்தல் / முக்கிய சர்வதேச குற்றச் சட்டத் தேவைகள் மற்றும் நிரூபிப்பதற்கு அவசியமானவற்றுடன் தொடர்புடைய CID பகுப்பாய்வுகள்.

<http://blog.casematrixnetwork.org/toolkits/databases/i-doc/>

8. மீள்பார்வை மற்றும் அறிக்கையிடல் தொடர்பான ஏற்பாடுகள்

மேலும் பார்க்க, அத்தியாயம் 14: தற்போது நடைபெறுகின்ற ஆவணப்படுத்தல் செயன்முறைகளை மீள்பார்வைக்கு உட்படுத்துவது தொடர்பான மேலதிக விபரங்களைப் பெற்றுக்கொள்ளும் முகமாக சான்றுகள் மற்றும் தகவல்களை பகுப்பாய்வு செய்ததைப் பார்க்கவும்.

பெட்டி 9

மீள்பார்வை மற்றும் அறிக்கையிடல் தொடர்பான ஏற்பாடுகள்

ICI புலனாய்வாளர்கள் கையேட்டிலிருந்து 9வது பதிப்பு

புதிய தகவல்கள் கிடைக்கின்ற பொழுது ஆவணப்படுத்தல் திட்டத்தை தொடர்ச்சியாக எவ்வாறு மீள்மதிப்பீடு செய்யப்போகின்றோம் என்பது பற்றி செயற்பாட்டாளர்கள் குறிப்பிடல் வேண்டும். குறிப்பாக ஆரம்பத்தில் மேற்கொண்ட ஊகங்கள் தொடர்ந்தும் பெறுமதியானவையா என்பதைத் தீர்மானித்தல் வேண்டும். பின்வருவனவற்றைத் தீர்மானிப்பதற்காகவும் மீள்மதிப்பீடு அவசியமாகிறது:

- » புதிய தகவல்கள் சேகரிக்கப்பட்டதன் விளைவாக எத்தகைய மேலதிக வேலைகள் அவசியப்படுகின்றன?
- » உங்களது குறிப்பிட்ட ஆவணப்படுத்தல் செயன்முறைக்கு மேலதிக வளங்கள் பிரயோகிக்கப்பட வேண்டிய அவசியம் உள்ளதா அல்லது மீள் நியமிக்க வேண்டிய அவசியம் உள்ளதா?
- » குறிப்பிட்ட கால வரையறையினுள் அதன் விளைவுகளைப் பெற்றுக்கொள்ள முடியுமா அல்லது அடைய முடியுமா?
- » ஆவணப்படுத்தல் திட்டத்தினை சீரமைக்க வேண்டிய அவசியம் உள்ளதா?
- » ஆவணப்படுத்தல் செயன்முறையின் ஏதாவது அம்சத்தினை நிறைவேற்றுவதற்கு புதிதாக இனங்காணப்பட்ட தடைகள் ஏதும் காணப்படுகின்றனவா?

பகுதி IV: நடைமுறையில் ஆவணப்படுத்தல்: தயார்படுத்தல்

9. நன்னடத்தைக் கோவைகள்

குழுவிலுள்ள சகல உறுப்பினர்களும் ஒழுக்கநெறி சார்ந்த முறையிலும் தொழில்வாண்மை மிக்க முறையிலும் நடந்துகொள்வதற்கான கடப்பாடுகளை உடையவர்கள். தாம் ஏன் இவ்வாறு நடந்துகொள்ள வேண்டுமென்பது தொடர்பான புரிதல்கள் இருக்க வேண்டுமென எதிர்பார்க்கப்படுகின்றனர், பிழையான அல்லது மோசமான நடத்தைகளின் காரணமாக ஏற்படக்கூடிய பின்விளைவுகளையும் நன்கு புரிந்திருத்தல் வேண்டும். நன்னடத்தைக் கோவையானது இத்தகைய அர்ப்பணிப்புக்களைத் தொகுப்பதுடன் தொழில்வாண்மைமிக்க முறையில் CARSV ஆவணப்படுத்தல் நடத்தைகளுக்கு வழிகாட்டுகிறது.

CARSV ஆவணப்படுத்தலுக்கு முன்னராக குறிப்பிட்ட ஆவணப்படுத்தல் தொடர்பிலான நன்னடத்தைக் கோவைகளை செயற்பாட்டாளர்கள் உருவாக்குதல் வேண்டும். ஒரு குறிப்பிட்ட நிறுவனத்தின் நன்னடத்தைக் கோவையானது இந்த தேவைகளுக்குப் போதாமல் இருக்கலாம் அல்லது ஆவணப்படுத்தல் செயல்முறையில் பங்குபற்றுகின்ற உறுப்பினர்கள் ஆவணப்படுத்தலை மேற்கொள்கின்ற குறிப்பிட்ட அமைப்பின் உறுப்பினர்களாக இல்லாதவர்களாகவும் இருக்கலாம். ஒவ்வொரு குழு உறுப்பினரதும் தொழில்வாண்மை மிக்க நடத்தை சார்ந்த கடப்பாடுகளைப் பிரதிபலிக்கக் கூடியதாக இவை இருத்தல் வேண்டும். அத்தோடு, குழு உறுப்பினர்கள் இணங்கி நடக்க எதிர்பார்க்கின்ற ஒழுக்கநெறி சார்ந்த கொள்கைகளையும் இவை உள்ளடக்கியிருத்தல் வேண்டும்.

குறிப்பாக:

- » புலனாய்வாளர்கள் மற்றும் அமைப்புகள் ஆகியவற்றுக்கிடையில் இரகசிய உடன்படிக்கைகள் பெரும்பாலும் அவசியப்படுகின்றன. இவற்றுள் சகலவிதமான பொருட்கள், அறிவு, நடைமுறைகள், கூட்டங்கள், தீர்மானங்கள் போன்ற விடயங்கள் தொடர்பான இரகசியத்தன்மை உள்ளடக்கப்படுவது அவசியமாகும். இவை பொது செயற்களத்தில் காணப்படுவதில்லை.
- » இத்தகைய நன்னடத்தைக் கோவைகள் சிறுவர்களுக்கு எதிரான பாலியல் வன்முறை தொடர்பான விடயங்களை கட்டாயம் அறிக்கையிடப்பட வேண்டிய தேவைப்பாடுகள் பற்றி குறிப்பிட்டிருக்க வேண்டும். கட்டாய அறிக்கையிடல் தேவைப்பாடுகள் காணப்படுகின்ற சூழலில் சந்தேகத்திற்கு இடமான அல்லது உண்மையான பாலியல் துஷ்பிரயோகம் பற்றி அறிக்கையிடுவதற்கான நடைமுறைகளை செயற்பாட்டாளர்கள் தாபித்தல் வேண்டும்.
- » கட்டாய அறிக்கையிடல் சட்டங்கள் அல்லது கொள்கைகள் நடைமுறையில் இருக்கும் பட்சத்தில் செயற்பாட்டாளர்கள் பின்வரும் கேள்விகளுக்குப் பதிலளித்தல் வேண்டும்:
 - » சிறுவர் துஷ்பிரயோகம் தொடர்பான விடயங்களை அறிக்கையிட வேண்டிய தேவை யாருக்குள்ளது?
 - » அத்தகைய அறிக்கைகளைப் பெற்றுக்கொள்வதற்காக குறித்தொதுக்கப்பட்ட அதிகாரிகள் யார்?
 - » அறிக்கையிடுவதற்கான கடப்பாடு எப்போது ஏற்பட்டது (உதாரணமாக – துஷ்பிரயோகம் தொடர்பான சந்தேகம் இருந்தபொழுது)?
 - » எத்தகைய தகவல்கள் பரிமாறிக்கொள்ளப்படல் வேண்டும்?

- » நேரம் மற்றும் ஏனைய நடைமுறைகள் தொடர்பான அறிக்கையிடல் ஒழுங்குவிதிகள் என்ன?
- » இரகசியத்தன்மை எவ்வாறு பாதுகாக்கப்படுகிறது?
- » அறிக்கையிடாமல் விடுவதன் காரணமாக ஏற்படக்கூடிய சட்ட ரீதியான தாக்கங்கள் என்ன?

(IRC/UNICEF ஆகியவற்றிலிருந்து – பாலியல் துஷ்பிரயோகத்தினால் பாதிக்கப்பட்ட சிறுவர்களைப் பராமரித்தல்: மனிதாபிமான சூழமைவுகளில் சுகாதாரம் மற்றும் சமூக உளவியல் சேவைகளை வழங்குவதற்கான வழிகாட்டிகள் (நியூயோக், NY, 2012))

பெட்டி 10

நன்னடத்தைக் கோவைக் கொள்கைகள் தொடர்பான உதாரணங்கள்

நன்னடத்தைக் கோவையில் உள்ளடக்கப்பட்டுள்ள ஒழுக்கநெறி சார்ந்த விடயங்கள் பொதுவாக பின்வரும் கொள்கைகளையும் பெறுமானங்களையும் உள்ளடக்கியதாகவிருக்கும்: னுழ முே ர்யசஅ

- » தீங்கிழைக்க வேண்டாம்
- » பாரபட்சமின்மை
- » சுயாதீனம் மற்றும் பக்கச்சார்பின்மை
- » இரகசியத்தன்மையை மதித்தல்
- » கலாசாரங்கள் மற்றும் சமயங்களை மதித்தல்
- » தீர்மானம் மேற்கொள்ளலில் சமூக பங்குபற்றுதலை உறுதிப்படுத்தல்.
- » மனித உரிமைகள் தொடர்பான அர்ப்பணிப்புகள்.

நன்னடத்தைக் கோவைகளிலுள்ள செயலாற்றுகை அடிப்படையிலான அல்லது நடைமுறைப்பொறுப்புகள் பின்வருவனவற்றையும் உள்ளடக்கியிருத்தல் வேண்டும்:

- » நிதி, பணியாளர்கள், வளங்கள் ஆகியவற்றை எவ்வாறு முகாமைத்துவம் செய்தல்.
- » தகவல் பரிமாற்றம் தொடர்பான கொள்கைகள்
- » நல்லாட்சி
- » உள்ளக முறைப்பாட்டுப் பொறிமுறைகள்.

CARSV தொடர்பில் பாதிக்கப்பட்டவர்கள் மற்றும் சாட்சிகள் ஆகியோருடன் பணியாற்றுகையில் நன்னடத்தைக் கோவைகள் குறிப்பாக முக்கியத்துவம் பெறுகின்றன:

- » பாதிக்கப்பட்டவர் மைய அணுகுமுறைக்கு ஏற்ப பணியாற்றவும்.
- » தீர்ப்பு வழங்க வந்தவர்கள் போன்ற தோற்றப்பாடுகளை ஏற்படுத்தக்கூடிய நடத்தைகளை வெளிப்படுத்த வேண்டாம்.
- » பாதிக்கப்பட்டவரை குறைகூறவேண்டாம்.
- » பாதிக்கப்பட்ட சகலரையும் தன்மானத்துடனும் மரியாதையுடனும் நடத்தவும்
- » சான்றுகளின் பிரகாரம் பாதிக்கப்பட்டவர்களது பாதுகாப்பினை முன்னுரிமைப்படுத்தவும்.

அவசியமாயின் நன்னடத்தைக் கோவையில் குழு உறுப்பினர்கள் கையொப்பமிடுவது பொதுவான நடைமுறையாகும்.

10. தராதரம் மிக்க செயற்பாட்டு நடைமுறைகள்

எதிர்வுகூறக்கூடிய செயற்பாட்டு நிகழ்வுகள் தொடர்பில் சீரான நடைமுறைகள் மற்றும் பதிலளிப்புகள் பற்றிய தேவைப்பாடுகள் தொடர்பில் செயற்படும் முகமாக உள்ளக தராதரச் செயற்பாட்டு நடைமுறைகளை செயற்பாட்டாளர்கள் தாபித்தல் வேண்டும்.

பின்வருவனவற்றை விருத்தி செய்கின்ற விடயங்களை இவை உள்ளடக்கியிருத்தல் வேண்டும்:

- » சாட்சிகளை கையாளுகின்ற நடைமுறைகள்
- » ஆவணம், பௌதீக மற்றும் டிஜிட்டல் ரீதியான சான்றுகளை கையாளுகின்ற நடைமுறைகள்
- » பாதுகாப்பு மற்றும் மதிப்பீட்டுத் திட்டங்கள்
- » டிஜிட்டல் பாதுகாப்பு நெறிமுறைகள்
- » இரகசியத்தன்மை ரீதியான ஒழுங்குமரபுகள்
- » டிஜிட்டல் முறையில் களஞ்சியப்படுத்தப்பட்டுள்ள கூருணர்வுமிக்க தகவல்கள் மற்றும் லாக்கர்களில் பௌதீக ரீதியாக வைக்கப்பட்டுள்ள பொருட்கள் ஆகியவற்றை யார் அணுகிப்பெறலாம் என்பது தொடர்பான கொள்கைகள். மற்றும் இவற்றை அணுகிப் பெறுகின்ற நபர்களது எண்ணிக்கையை மட்டுப்படுத்துவதற்கான காரணம் என்ன (பார்க்க, அத்தியாயம் 13: தகவல்களை களஞ்சியப்படுத்திக் கையாளுதல்)
- » தொடர்பாடல் திட்டங்கள்
- » எவ்வகையான ஆவணங்கள் (குறிப்புகள், ஒளி, ஒலி வடிவங்கள், புகைப்படங்கள்) ஆவணப்படுத்தல் தொடர்பான உபகரணங்களை எவ்வாறு கையாளுவது.
- » வன்முறைகள் இடம்பெற்ற இடங்கள் தொடர்பான நடைமுறைகள்
- » ஆற்றுப்படுத்தல்கள் (பார்க்க, அத்தியாயம் 8: தீங்கிழைக்க வேண்டாம்/ ஆற்றுப்படுத்தல்கள்)
- » யாராவது பாதிக்கப்பட்டவர்கள், சாட்சிகள், தனியாக உள்ள சிறுவர்கள் அல்லது ஏனைய நபர்கள் ஆகியோரை வேறு இடங்களுக்கு போக்குவரத்துச் செய்தல், அவசரகால உதவிகள் ஆகியன தொடர்பில் நடைமுறையில் உள்ள திட்டங்கள், கொள்கைகள் மற்றும் ஆற்றுப்படுத்தல் ரீதியான தெரிவுகள்.
- » தகவல்களை பறிமுதல் செய்வதற்கான இடர்கள் காணப்படும் பட்சத்தில் செயற்பாட்டாளர்கள் அதனை எவ்வாறு அழிக்க முடியும்.

11. சுய-பராமரிப்பு

இடர் மிகுந்த, வன்முறையுடன் கூடிய மோதல் சூழலில் பணியாற்றுவதன் காரணமாக மற்றவர்களது துன்பியல் சார்ந்த அனுபவங்களை எதிர்கொள்ள வேண்டிய நிலை செயற்பாட்டாளர்களுக்கு ஏற்படலாம். இதன் காரணமாக கடும் மற்றவர் மனவடு என்ற நிலையில் குழு உறுப்பினர்கள் பாதிக்கப்படுவதற்கான வாய்ப்புகள் உள்ளன. இவர்களுக்கு ஏற்படக்கூடிய மனவழுத்தங்களைத் தணிக்கும் முகமாக அமைப்பு மற்றும் செயற்பாட்டு ரீதியிலான மட்டங்களில் செயற்பாட்டாளர்களுக்காக பொருத்தமான சுய-பராமரிப்பு நடைமுறைகளை விருத்திசெய்தல்.

பாலியல் வன்முறை தொடர்பான ஆய்வு முன்னெடுப்புகள், பாலியல் மற்றும் நெருங்கிய வாழ்க்கைத் துணை வன்முறைகள் தொடர்பான ஆய்வுகளை மேற்கொண்டவர்களுக்கு ஏற்படுகின்ற மற்றவர் தொடர்பான மனவடுவை முகமைத்துவம் செய்தல் மற்றும் அதனைத் தடுத்தல் தொடர்பான வழிகாட்டிகள் ஆகியவற்றிலிருந்து பின்வரும் உதாரணங்கள் பெறப்பட்டுள்ளன (பிறிரோரியா 2015)

செயன்முறைகளும் பாதுகாப்புகளும் பின்வருவனவற்றை உள்ளடக்கியிருத்தல் வேண்டும்:

- » குழு உறுப்பினர்களுக்கான பேட்டிகளானது தனிப்பட்டவர்களது தாக்குப்பிடிக்கும் தன்மை தொடர்பான மதிப்புகள் மற்றும் பரந்த அனுபவம் மற்றும் பாலியல் வன்முறை தொடர்பான ஆவணங்களுக்கு முகங்கொடுத்தல் ஆகியவற்றை உள்ளடக்கியிருத்தல்.
- » பிறர் பற்றிய மனவடு தொடர்பான நோய் அறிகுறிகள் மற்றும் ஏனைய காரணிகள் ஆகியன பற்றி அறிந்துகொள்ளும் முகமாக குழுவிலுள்ள உறுப்பினர்கள் பயிற்றப்பட்டிருத்தல் வேண்டும். அத்தோடு, அவற்றுக்கு எவ்வாறு பதிலளித்தல், உதவிகரமான மேற்பார்வைகளை எவ்வாறு பெற்றுக்கொள்ளல், அவசியமானவிடத்து மனவடு தொடர்பான ஆலோசனைகள் ஆகியன பற்றிய பயிற்சிகளும் வழங்கப்பட்டிருத்தல் வேண்டும்.
- » புலனாய்வாளர்களுக்கு முன்கூட்டிய மற்றும் நடைபெறுகின்ற சந்தர்ப்பத்தில், பணிக்குப் பின்னர் ஆகிய சந்தர்ப்பங்களில் ஆலோசனைகளை வழங்கக் கூடிய ஆலோசகரை அணுகக்கூடிய வாய்ப்புகள்.
- » பல்வேறு விதமான மற்றும் சமநிலையைப் பேணக்கூடிய விதத்தில் வேலைகளை வழங்குவதன் மூலமாக மனவடுவை ஏற்படுத்தக் கூடிய பொருட்களுடன் ஈடுபடுவதை மட்டுப்படுத்தக்கூடிய முறைகள். இவற்றுள் சுழற்சி அடிப்படையில் தொழில் ரீதியான பொறுப்புக்களை வழங்குதல், இதன் மூலம் பாதிக்கப்பட்டவர்களை அல்லது குற்றமிழைத்தவர்களை அவர்கள் தொடர்பான கதைகளை பேட்டிகாண்பவர்கள் தொடர்ச்சியாக கேட்கவேண்டிய அவசியம் இல்லை. ஆய்வாளர்கள் குழுக்களாகப் பணியாற்றுதல், அதன் மூலம் குழு உறுப்பினர்களுக்கு கள ரீதியான பேட்டிகள் மற்றும் தரக்கட்டுப்பாட்டுடன் தொடர்புடைய தொழில்கள், சாரதி, தரவுகளைப் பதிதல், எழுதுவினைஞர் மற்றும்/ அல்லது நிர்வாக ரீதியான தொழில்கள் போன்றவற்றை வழங்கலாம். மற்றும் ஓய்வெடுத்தல், உடற்பயிற்சிகளைச் செய்தல், தியானத்தில் ஈடுபடுதல் போன்ற சுய பராமரிப்புச் சார்ந்த செயற்பாடுகளிலும் ஈடுபடு முடியும்.
- » ஒரு நாளைக்கு மேற்கொள்ளக் கூடிய பேட்டிகள் மற்றும் ஆய்வுகளின் எண்ணிக்கையை மட்டுப்படுத்தல்.
- » புலன் விசாரணைகளில் ஈடுபடுபவர்கள் போதியளவு ஓய்வினை பேட்டிகளுக்கிடையில் பெற்றுக்கொள்கின்றார்கள் என்பதை உறுதிசெய்தல்.
- » ஆய்வுகளைப் பொறுப்பேற்புதன் காரணமாக ஏற்படக்கூடிய உணர்வு ரீதியான தாக்கங்களைக் கருத்திற்கொண்டு விசேட இரகசியக் கூட்டங்களை நடத்துதல். ஆவணப்படுத்தலுடன் தொடர்புடைய தொழில்நுட்ப மற்றும் செயற்பாட்டு ரீதியான அம்சங்களை மீள்பார்வை செய்கின்ற கூட்டங்களை ஏனையவற்றிலிருந்து பிரித்து தனியாக நடத்துதல்.

அத்தியாயம் 10 உள்ளடக்கம்

அத்தியாயம் 10: பாலியல் வன்முறைகள் தொடர்பான சான்றுகளின் வகைகள்	141
A. அறிமுகம்	141
பெட்டி 1 சான்றுகள் மற்றும் நடைமுறைகள் சார்ந்த தேவைப்பாடுகளின் தாக்கம்.....	142
பெட்டி 2 பகிரங்க மூலத் தகவல்கள்.....	143
கவனிக்க வேண்டிய பிரதான குறிப்புகள்.....	144
பெட்டி 3 முரண்பாடு மற்றும் கொடுமை தொடர்புபட்ட பாலியல் வன்முறை CARSV குற்றங்களுக்கு உள்நாட்டில் வழக்குத் தொடுத்தல் - சான்றுகள் தொடர்பான கேள்விகள்.....	145
B. சாட்சிப்பத்திரம் மூலமான சான்றுகள்	146
1. சாட்சிப்பத்திரம் மூலமான சான்றுகள் என்றால் என்ன?.....	146
2. சாட்சிப்பத்திரம் சார்ந்த சான்றுகளை எங்கிருந்து பெற்றுக்கொள்ளலாம்	147
3. சாட்சிப் பத்திரம் மூலமான சான்றுகளின் வகிபாகம் என்ன?.....	147
பெட்டி 4 சரியிணை நண்பர்கள் அனுபவம் - சாட்சியே சான்றாகும்.....	148
C. ஆவண ரீதியான சான்றுகள்;	148
1. ஆவண ரீதியான சான்றுகள் என்றால் என்ன?.....	148
2. ஆவண ரீதியான சான்றின் வகிபாகம் என்ன?	149
3. ஆவண ரீதியான சான்றின் வகிபாகம் என்ன?	149
D. டிஜிட்டல் சான்றுகள்	150
1. டிஜிட்டல் சான்றுகள் என்றால் என்ன?.....	150
பெட்டி 5 டிஜிட்டல் சான்றுகள் சேகரிப்புக் கருவிகளைத் தெரிவு செய்கின்ற பொழுது பரிசீலிக்க வேண்டிய விடயங்கள்	151
2. டிஜிட்டல் சான்றினை எங்கே கண்டறிவது?	152
பெட்டி 6 சகபாடி அனுபவம் - சமூக ஊடகப் பயன்பாட்டின் உதாரணம்	152
3. டிஜிட்டல் சான்றின் வகிபாத்திரம் என்ன?.....	153
பெட்டி 7 டிஜிட்டல் சான்றுகளைச் சேகரிப்பதுடன் தொடர்புடைய விசேட அபாய நேர்வுகள்.....	153
E. பௌதீகச் சான்று.....	154
1. பௌதீகச் சான்று என்றால் என்ன?.....	154
பெட்டி 8 பௌதீகச் சான்றினை என்னால் சேகரிக்க முடியுமா?.....	154
2. பௌதீகச் சான்றுகளை எங்கே கண்டறிவது?.....	155
3. பௌதீகச் சான்றின் வகிபாத்திரம் என்ன?.....	155
பெட்டி 9 CARSV க்கான மருத்துவ - சட்டச் சான்றினைப் புரிந்து கொள்ளுதல்	156

அத்தியாயம் 10: பாலியல் வன்முறைகள் தொடர்பான சான்றுகளின் வகைகள்

A. அறிமுகம்

மிகவும் சிறந்ததும் நம்பகத்தகுந்ததுமான தகவல்களை அல்லது சான்றுகளைப் பெற்றுக்கொள்வதே ஒவ்வொரு ஆவணப்படுத்தல் செயன்முறையின் நோக்கமாகும்.

பிணக்கிலுள்ள விடயமொன்றைத் தாபிப்பதற்காக நீதிமன்றத்தில் சமர்ப்பிக்கின்ற பொழுது எண்பிக்கின்ற பெறுமானமும் வடிவமும் உடைய சில வகையான சம்பந்தப்பட்ட தகவல்களை பொதுவாக சான்று என்ற சொல் குறித்து நிற்கின்றது. குற்றவியல் சார்ந்த வழக்குத் தொடுத்தல்களின் பொழுது பொதுவாக எவ்வித சந்தேகத்திற்கும் இடமின்றி நிரூபிக்க வேண்டிய தேவை உள்ளன. ஆனால் பரிந்துரைத்தல் அல்லது நீதித்துறை சாராத நோக்கங்களுக்காக ஆவணப்படுத்துகின்ற பொழுது செயற்பாட்டாளர்கள் நிரூபித்தல் தொடர்பில் சற்று குறைவான தராதரம் உடையவற்றையும் பிரயோகிக்க முடியும் (உதாரணமாக – எண்பிப்பதன் சமநிலைத்தன்மை அல்லது ஏனையவை). இத்தகைய நெறிமுறை சார்ந்த சூழ்மையில் தகவல்கள் மற்றும் சான்றுகள் போன்ற சொற்பிரயோகங்கள் மாறுபட்ட செயற்பாட்டாளர்களினால் மாறுபட்ட நோக்கங்களுக்காக பாலியல் வன்முறை தொடர்பான தகவல்கள் சேகரிக்கப்படுகின்றன. சில வகையான தகவல்கள் முறைசார்ந்த சான்று முறைகளையும் காவல் தொடர் காப்புச் சங்கிலி முறை கொண்டிருத்தல் வேண்டும். ஏனையவற்றுக்கு இவை அவசியமில்லை. எத்தகைய தராதரம் மிக்க சான்று ரீதியான நிரூபணங்கள் தமக்கு அவசியப்படுகின்றன அல்லது ஏற்புடையன என்பதைத் தீர்மானிக்கும் பொறுப்பு செயற்பாட்டாளர்களைச் சார்ந்ததாகும். அவர்களது நோக்கத்திற்கு எது அவசியமோ அதனை மையமாகக் கொண்ட தகவல்களைச் சேகரிப்பது இவர்களது பொறுப்பாகும்.

பாலியல் வன்முறையுடன் தொடர்பான ஆவணப்படுத்தலானது சம்பந்தப்பட்ட நிகழ்வு அல்லது சூழல்கள் பற்றிய தகவல்களை வழங்குகின்ற எந்த விடயமாகவும் இருக்கலாம். இது ஆவணப்படுத்தப்படும். இது பின்வருவனவாகவும் இருக்கலாம்:

- » ஆய்வு செய்யப்பட்டவைகள் அல்லது கண்டறியப்பட்டவைகள் (உதாரணமாக – கைவிடப்பட்ட தடுப்புக்காவல் நிலையமொன்றில் இருந்து கண்டறியப்பட்ட கைதிகள் தொடர்பான பெயர்ப் பட்டியல், இணையத்தளத்திலிருந்து பதிவிறக்கம் செய்யப்பட்ட அரசு சார்பற்ற நிறுவனம் ஒன்றின் அறிக்கை, அல்லது ஒன்லைனில் காணப்பட்ட வீடியோ)
- » செயற்பாட்டாளர்களுக்குக் கையளிக்கப்பட்டவை அல்லது நீதிமன்ற உத்தரவின் பிரகாரம் கையளிக்கப்பட்டவைகள் (உதாரணமாக – மருத்துவப் பதிவுகளின் பிரதி, கையடக்கத் தொலைபேசி ஒன்றிலுள்ள வரலாற்றுப் பதிவுகள்)
- » செயற்பாட்டாளர்களினால் அல்லது மூன்றாந்தரப்பினால் உருவாக்கப்பட்டவைகள் (உதாரணமாக – சாட்சிகளின் கூற்றுக்கள், வன்முறைகள் இடம்பெற்ற இடங்கள் தொடர்பான வரைபடங்கள், காயங்கள் பற்றிய புகைப்படங்கள், காவல் தொடர் காப்புச் சங்கிலிப் பதிவுகள், செயற்பாட்டாளர்களது சுய அவதானிப்புகள் மற்றும் விஞ்ஞான ரீதியான பகுப்பாய்வுகள்)

தனிப்பட்ட பாலியல் தாக்கம் தொடர்பான தகவல்களை மாத்திரமல்ல பாலியல் வன்முறைகளின் நோக்கங்களைத் தாபிக்கக் கூடிய விடயங்களையும் செயற்பாட்டாளர்கள் சேகரித்தல் வேண்டும். அத்தோடு, பாதிக்கப்பட்டவர் மீது இழைக்கப்பட்ட ஏனைய வகையான மீறல்கள் மற்றும் குற்றங்கள் தொடர்பான தகவல்களையும் இவர்கள் சேகரித்தல் வேண்டும். அதாவது சிறையிலடைத்து வைத்தல் அல்லது பாலியல் அடிமைத்தனம் போன்றன. சாதாரண குற்றங்களிலிருந்து சர்வதேச சட்டங்களின் கீழான குற்றங்களைப் பிரித்தறிவதற்கு அவசியமான பின்புலம் மற்றும் பொதுவான அம்சங்கள் ஆகியவற்றை உள்ளடக்கிய தகவல்களையும் செயற்பாட்டாளர்கள் சேகரித்தல் வேண்டும். மற்றும் மீறல்களுக்கு அல்லது குற்றங்களுக்கு யார் பொறுப்பு என்ற தகவல்களைச் சேகரிப்பதுடன் எவ்வாறு என்பதையும் சேகரித்தல் வேண்டும் (பார்க்க, அத்தியாயம் 4: தனிப்பட்ட குற்றவியல் பொறுப்புகள், மற்றும் அத்தியாயம் 5: அரசு பொறுப்புகள்).

சான்றுகள் மற்றும் நடைமுறைகள் சார்ந்த தேவைப்பாடுகளின் தாக்கம்

அவசியப்படுகின்ற பாலியல் வன்முறை தொடர்பான சான்றுகள் வகை மற்றும் யாரால், எவ்வாறு அசை சேகரிக்கப்படல் வேண்டும் மற்றும் பாதுகாக்கப்படல் வேண்டும் போன்றவற்றை ஏற்றுக்கொள்ளும் தன்மையானது நீதித்துறை நியாயாதிக்கங்கள் மற்றும் பொறுப்புக் கூறல் பொறிமுறைகள் ஆகியவற்றுக்கு ஏற்ப மாறக்கூடியதாகவுள்ளன (காவல் தொடர் காப்புச் சங்கிலி). குற்றவியல் சார்ந்த வழக்குகளைப் பொறுத்த வரையில் சான்றுகளை ஏற்றுக்கொள்ளும் தன்மையானது மிகவும் இறுக்கமானதாகவும் விரிவானதாகவும் காணப்பட்ட பொழுதிலும் கூட, குற்றவியல், மனித உரிமைகள் அல்லது ஏனைய வகையான பொறுப்புக் கூறல் பொறிமுறைகள் ஆகியவற்றைப் பொறுத்த வரையில் இவற்றுக்கு ஏற்புடைய திட்டவாட்டமான நெறிமுறைகள் இல்லை. ஏதாவது ஆவணப்படுத்தல் செயன்முறையொன்றை ஆரம்பிப்பதற்கு முன்னர் சம்பந்தப்பட்ட சட்டங்கள் மற்றும் எந்த விடயங்கள் தொடர்பில் அவர்கள் செயற்படுகின்றனவோ அவற்றுடன் தொடர்புடைய சான்றுகள் மற்றும் நடைமுறை சார்ந்த தேவைப்பாடுகள் ஆகியன பற்றி செயற்பாட்டாளர்கள் நன்கு அறிந்திருத்தல் வேண்டும். குறிப்பாக பாலியல் வன்முறைகள் சார்ந்த விடயங்களை நிரூபிப்பதற்கு எத்தகைய சான்றுகளை அவர்கள் சிவில் குற்றவியல் அல்லது ஏனைய நிறுவனங்களிடம் கையளித்தல் வேண்டும். மற்றும் அத்தகைய தகவல்களைச் சேகரித்து அவற்றைக் களஞ்சியப்படுத்தி வைப்பதற்கான அனுமதிகள் எத்தகைய அமைப்புகளுக்கு அல்லது நபர்களுக்கு வழங்கப்பட்டுள்ளன என்பதையும் அறிந்திருத்தல் வேண்டும்.

சில சூழ்நிலைகளைக் கருத்திற்கொண்டு சில வகையான சான்றுகள் ஏற்றுக்கொள்ளப்படமாட்டாது. உதாரணமாக, மற்றொரு நபர் கூறுவதை தான் கேட்டதன் மூலம் அறிந்துகொண்டதாக சாட்சி ஒருவர் சான்றாகத் தெரிவிக்கின்ற விடயங்களை பல்வேறு விதமான பொதுவான சட்டத்தின் கீழ் நியாயாதிக்கம் உடைய நீதிமன்றங்கள் அவற்றை ஏற்றுக்கொள்வதில்லை. ஆனால் இவை தொடர்பில் விசேட விதிவிலக்குகள் உள்ளன என்பதையும் கருத்திற்கொள்ளவும். வாய் மூலமான சான்றுகளுக்குப் பதிலாக முன்கூட்டிய சாட்சிகளை ஏற்றுக்கொள்வதற்கு குற்றவியல் நீதிமன்றங்கள் மறுக்கலாம். இதற்கு எதிர்ப்பாதி சவால்களை விடுக்க முடியும்.

ஐ.சீ.சீ. விதிகள் தொடர்பான நடைமுறைகள் மற்றும் சான்றுகள் (RPE) ஆனது ஏற்றுக்கொள்ள முடியாத சான்றுகள் வகை பற்றி எதனையும் குறிப்பிடவில்லை. இருப்பினும் சான்று ரீதியான பகுப்பாய்வுகள் பற்றி நெகிழ்ச்சித்தன்மையுடைய வரைவுச்சட்டகமொன்றை அவை வழங்குகின்றன.¹ அதனடிப்படையில் பின்வருவனவற்றைக் கருத்திற்கொண்டு சான்றுகளை ஏற்றுக்கொள்ளலாம் அல்லது நிராகரிக்கலாம்:

- » சம்பந்தம்
- » நிகழ்தகவுப் பெறுமதி
- » அனுகூலமற்றவையை உண்டாக்குகின்ற தாக்கம்

ஐ.சீ.சீ. மற்றும் ஏனைய சர்வதேச குற்றவியல் நீதிமன்றங்கள் மற்றும் நியாயாதிக்கங்கள் ஆகியன சான்றுகளைச் சமர்ப்பிப்பது தொடர்பில் இறுக்கமான நடைமுறைகளைப் பின்பற்றவில்லை. பல சான்றுகள் இங்கு அனுமதிக்கப்பட்டுள்ளன. சான்றுகள் தொடர்பான கேள்விகள் பெரும்பாலும் அதன் பொருத்தப்பாடுகள் மற்றும் காத்திரத்தன்மை ஆகியன தொடர்பிலேயே அக்கறையைச் செலுத்துகின்றன. அதனை ஏற்றுக்கொள்வது பற்றிய விடயங்களை விட இவற்றுக்கே முக்கியத்துவம் அளிக்கின்றன. (உதாரணமாக – பாதிக்கப்பட்டவரது கடந்த கால பாலியல் நடத்தைகள் பற்றிய விடயங்கள் சம்பந்தமற்றவை). இருப்பினும் உள்நாட்டு மட்டங்களில் சீடு மிகவும் மட்டுப்பாடுகளைக் கொண்டது. செயற்பாட்டாளர்கள் இதற்காக அத்தியாயம் 4 ஐப் பயன்படுத்த முடியும்: தனிப்பட்ட குற்றவியல் பொறுப்புகள், பிரிவு 8: நெகிழ்ச்சித்தன்மையுடைய சான்றுகளை ஏற்றுக்கொள்ளல் அல்லது நீதிமன்றச் செயன்முறையின் பொழுது பாதிக்கப்பட்டவர்கள் அல்லது சாட்சிகள் பங்குபற்றுவதை மேம்படுத்தும் முகமாக தற்போதைய சீடு இங்கு முன்னேற்றகரமான பொருட்கோடல்களை வழங்குவது தொடர்பான பரிந்துரைகள், அவற்றைப் பாதுகாக்கின்ற அதேவேளை பாலியல் வன்முறை சார்ந்த குற்றங்கள் தொடர்பான பொறுப்புக்கூறல்களையும் பேணுதல் வேண்டும்.

1 ஐ.சீ.சீ. நடைமுறை மற்றும் சான்றுகள் (63) மற்றும் (64) பற்றிய விதிகள். <http://www.icc-cpi.int>.

சகலவிதமான சான்றுகளையும் 4 வகையாக வகைப்படுத்தலாம். அவையாவன:

- » நட்சாட்சிப்பத்திர சான்று
- » ஆவண ரீதியான சான்று
- » டிஜிட்டல் சான்று
- » பௌதீகவியல் சான்று (தடயவியல் சான்றுகள் உள்ளடங்கலாக)

சான்றுகள் இந்த 4 வகைகளுக்குள் உள்ளடங்கிய பொழுதிலும் கூட ஒவ்வொரு சான்றுகளுக்கு இடையிலும் நெருங்கிய தொடர்புகளும் ஊடாட்டங்களும் காணப்படுகின்றன. ஒன்று மற்றொன்றுக்கு உதவிசெய்யக் கூடியதாகவும் அதனை வலுப்படுத்தக்கூடியதாகவும் இருக்கலாம். உதாரணமாக – வன்முறைச் சம்பவம் இடம்பெற்ற இடமொன்றில் சித்திரவதை தொடர்பான உபகரணமொன்று எவ்வாறு பயன்படுத்தப்பட்டது என்பதை அதனை நேரடியாகக் கண்ட ஒருவர் விளக்கமளிக்கலாம். அல்லது சான்றுகளுக்காகக் சேகரிக்கப்பட்ட ஆவணங்களுடைய அர்த்தங்களை அதிகரிக்கக் கூடிய விதத்திலான பொருட்கோடல்களை செயற்பாட்டாளர்களுக்கு வழங்கலாம். சான்றுகளைச் சேகரிக்கின்ற முறை, அவற்றைக் களஞ்சியப்படுத்துகின்ற முறை ஆகியவற்றின் காரணமாக ஒரே விதமான விடயங்கள் மீண்டும் மீண்டும் நிகழ்வதற்கான வாய்ப்புகள் உள்ளன. சான்று ஒன்று சேகரிக்கப்பட்டு அது டிஜிட்டல் வீடியோவாக பாதுகாக்கப்படலாம். அல்லது ஆவணமொன்று டிஜிட்டல் மயப்படுத்தப்பட்டு பாதுகாக்கின்ற பொழுது அச்செயல் மீண்டும் இடம்பெறலாம். உள்ளடக்கத்தை மையமாகக் கொண்டு ஆவணமொன்று சான்றுகளை உள்ளடக்கியிருக்கலாம் (ஆவணம்) ஏனெனில் அதில் ஓர் இலட்சணை காணப்படுவதன் காரணமாக அதிகாரம் மிக்கதாக அதனைக் கருதுவதற்கான வாய்ப்புகள் உள்ளன.

குறிப்பிட்ட சம்பவம் இடம்பெற்றது என்பதைக் காட்டுவதற்குச் சில வகையான சான்றுகள் பயன்தரக்கூடியதாக இருக்கலாம். உதாரணமாக – மருத்துவ ரீதியான பதிவுகள் போன்றன. அதேவேளை நிகழ்ச்சிகள் சார்ந்த தரவுகளானவை குறிப்பிட்ட வகையான குற்றங்கள் தொடர்பான பெறுமதிகளை அதிகரிப்பதற்கு உதவலாம் (சான்று வகை) (பார்க்க அத்தியாயம் 14: சான்றுகளையும் தகவல்களையும் பகுப்பாய்வு செய்தல், பெட்டி 11: சில வகைகளைத் தாபிப்பதற்காக நிகழ்வு சார்ந்த சான்றுகளைப் பயன்படுத்தல்) சில வகையான சான்றுகள் அதாவது, சாட்சிகள் அல்லது வைத்தியர்களிடமிருந்து பெற்றுக்கொண்ட நட்சாட்சிப் பத்திரங்கள் தாதிகள் அல்லது மனித உரிமைகள் செயற்பாட்டாளர்கள் ஆகியோர் வழங்குகின்ற சான்றுகள் ஆகியவற்றை அடிப்படையாகக் கொண்டு வன்முறைகள் அல்லது மீறல்களின் நோக்கம் எத்தகையது என்பதைத் தாபிக்க முடியும். அதேவேளை, ஏனைய விதமான சான்றுகள் தனிப்பட்ட முறையிலும் குற்றங்களை நிரூபிப்பதற்கு உதவுகின்ற ஆவணங்களாகவும் இருக்கலாம். குறிப்பிட்ட கிராமமொன்றைச் சேர்ந்த பாரியளவிலான நபர்கள் பாலியல் வன்முறைகளினால் பாதிக்கப்பட்டவர்களாக இருக்கின்ற பொழுது அவர்களிடமிருந்து பெற்றுக்கொள்கின்ற சான்றுகள் அங்கு பரந்தளவில் தாக்குதல்கள் இடம்பெற்றுள்ளன என்பதை நிரூபிப்பதற்கு உதவலாம்.

பெட்டி 2

பகிரங்க மூலத் தகவல்கள்

‘பொதுவாக செய்தி ஊடகங்கள், அரசாங்க அறிக்கைகள், கல்விசார் பணிகள், சமூக ஊடகம், ஒன்லைன் வீடியோக்கள், படங்களைப் பரிமாறிக் கொள்ளும் கருவிகள் ஆகியவற்றிலிருந்து கிடைக்கின்ற தகவல்கள் பகிரங்க மூலத் தகவல்கள் எனப்படுகின்றன. (பார்க்க, பிரிவு இ: ஆவண ரீதியான சான்றுகள் மற்றும் ஈ: டிஜிட்டல் ரீதியான சான்றுகள்)

பகிரங்க மூலங்களிலிருந்து சேகரிக்கப்படுகின்ற தகவல்களானது பல சந்தர்ப்பங்களில் சான்றுகளாக ஏற்றுக்கொள்ளக் கூடியன. ஆனால் அதன் நம்பகத்தன்மை தொடர்பில் பல பிரச்சினைகள் இருக்கலாம். ஆகவே அதன் நிகழ்க்கூடிய தன்மை பற்றிய பெறுமதிகளை கேள்விக்குட்படுத்த வேண்டிய அவசியம் உள்ளது. அதனை உறுதிப்படுத்துவது முக்கியமாகும். பகிரங்க மூலத் தகவல்களுடன் செயற்படுகின்ற பொழுது முதன்முதலில் அதனை உறுதிப்படுத்திக்கொள்வது மிகவும் முக்கியமாகும். சரியாக உறுதிப்படுத்திக் கொள்ளாமல் அங்குள்ள தகவல்கள் உண்மையானவை என செயற்படுத்துனர்கள் ஊகிக்கக் கூடாது. (உதாரணமாக- ஒன்லைனில் உள்ள வீடியோ ஒன்றை ஆராய்ந்து பார்க்கின்ற பொழுது சிலவேளைகளில் அங்கு பின்புலமாகக் காட்டப்பட்டுள்ள இடத்திற்கும் சம்பந்தப்பட்ட நிகழ்விற்கும் எவ்வித தொடர்பும் இல்லாமல் இருக்கலாம். ஆகவே ஆவணப்படுத்தப்பட்ட நிகழ்வை அது உண்மையில் பிரதிநிதித்துவம் செய்யவில்லை என்பதை அறியமுடியும்).

பகிரங்க மூலத் தகவல்களைப் பயன்படுத்தக் கூடியதாக இருந்த பொழுதிலும் CARSV தொடர்பான விடயங்களின் பொழுது புலனாய்வு சார்ந்த மூலமாக இதனை பயன்படுத்துவதில் சிரமங்கள் இருக்கின்றன. பகிரங்க மூலங்களில் இருந்து தகவல்களைப் பயன்படுத்துகின்ற சந்தர்ப்பங்களில் சில வேளைகளில் அத்தகை தகவல்களை உறுதிப்படுத்திக் கொள்ளும் முகமாக அதனைத் தயாரித்த நபரையும் நேரில் சமூகமளித்து உறுதிப்படுத்துவதற்கான தேவைகளும் ஏழலாம். (அதனைத் தயாரித்த ஊடகவியலாளர், புகைப்படக் கலைஞர், திரைப்படத் தயாரிப்பாளர் போன்றோர்). பின்புலம் சார்ந்த அல்லது நீதித்துறை சார்ந்த சான்றுகளாகக் கருதக்கூடிய சில பகிரங்க மூலத் தகவல்களைப் பொறுத்தவரையில், அதாவது யுத்தமொன்றைப் பிரகடனப்படுத்தியமை போன்றன நீதித்துறையைப் பொறுத்தவரையில் நம்பகமான தகவல்களாக ஏற்றுக்கொள்ளலாம்.

பகிரங்க மூலங்களிலிருந்து பெற்றுக்கொள்கின்ற தகவல்கள் மாத்திரம் போதாது. சட்ட ரீதியாக நிரூபிக்கும் முகமாக நேரடியாகவும் மறைமுகமாகவும் பெற்றுக்கொண்ட ஏனைய வகையான சான்றுகளும் அவசியப்படலாம். நேரில் கண்ட சாட்சிகளிடமிருந்து பெற்றுக்கொள்கின்ற தகவல்கள் விரும்பத்தக்கது. மோதல்களினால் பாதிக்கப்பட்ட பிரதேசங்களில் காணப்படுகின்ற பௌதீக ரீதியான அபாயங்களைக் கருத்திற்கொண்டு கணினி அல்லது ஏனைய தொழில்நுட்பக் கருவிகள் மூலமாகப் பெற்றுக்கொள்ளப்படுகின்ற பகிரங்க மூலத்தகவல்கள் பாதுகாப்பானவை. இது ஆவணப்படுத்தல் செயன்முறையை பாதுகாப்பு மிக்கதாக மாற்றியமைப்பதுடன் மரபு ரீதியாக நேரில் கண்டவர்களினால் வழங்கப்படுகின்ற சாட்சிகளை விட செலவு குறைந்ததாகும்.²

2 ஹைட், கே (2016) ‘வழக்குகள் தொடர்பான பகிரங்க மூலச் சான்றுகள், யாலே சட்ட சஞ்சிகை ஒன்றியம், 125, 2015-2016: 323-330.

பல்வேறு வகையான ஆவணங்களைப் பொறுத்தவரையில்...
பௌதீக ரீதியான சான்றுகளைச் சேகரிப்பது சட்ட ரீதியாகவோ
அல்லது சான்றுகள் சார்ந்தோ அவசியமில்லை...

கவனிக்க வேண்டிய பிரதான குறிப்புகள்

- » சில வகையான சான்றுகள், அதாவது பௌதீக ரீதியான சான்றுகள் போன்றன அவற்றைச் சேகரிப்பதற்கும் மற்றும்/ அல்லது செயன்முறைகளுள்ளக்குவதற்கும் கையாளுவதற்கும் மற்றும் சேமிப்பதற்கும் விசேட சட்ட ரீதியான அங்கீகாரங்கள் அல்லது அதிகாரமளித்தல்கள் அவசியம் என்பதைக் கருத்திற்கொள்ளல் வேண்டும். இவற்றைப் பயிற்றப்பட்ட தொழில்வாண்மை மிக்கவர்கள் மேற்கொள்ளல் வேண்டும். அவசியமான அதிகாரங்களோ அல்லது பயிற்சிகளோ அற்ற செயற்பாட்டாளர்கள் இத்தகைய ஆவணங்களை சேகரித்தல் கூடாது. இவர்கள் இதனை பிழையாக கையாளுவதற்கான வாய்ப்புகள் இருப்பதோடு, அவை பயனற்றதாகவும் மாறலாம். இதன் காரணமாக நீதிமன்றங்கள் இவற்றை ஏற்றுக்கொள்ளாமல் விடலாம். இத்தகைய சந்தர்ப்பங்களில் வேறுவிதமான பதிவுசெய்தலையோ அல்லது ஆவணப்படுத்தலையோ மேற்கொள்ளலாம் (உதாரணமாக – புகைப்படம் எடுத்தல்).
- » பல்வேறு விதமான ஆவணப்படுத்தல்களைப் பொறுத்த வரையில் குறிப்பாக பரிந்துரைத்தல் அல்லது நீதி சாராத நோக்கங்களின் பொழுது பௌதீக ரீதியான சான்றுகளைச் சேகரிக்க வேண்டுமென்ற அவசியமில்லை. இத்தகைய விடயங்களை தராதரம் மிக்கவையாக மாற்றியமைப்பதற்கான வாய்ப்புகள் உள்ளன (உதாரணமாக- சமநிலையான நிகழ்வுகள் அல்லது ஏனையவை). இத்தகைய ஆவணங்கள், வரைபுகள், புகைப்படங்கள், பாதிக்கப்பட்டவர்கள் அல்லது சாட்சிகள் வழங்குகின்ற சாட்சிகளை மேற்குறிப்பிட்ட விடயங்களைப் பயன்படுத்தி தராதரம் மிக்கவையாக அமைக்கலாம்.
- » பல்வேறு சந்தர்ப்பங்களில் குற்றங்கள் அல்லது மீறல்கள் நீண்ட காலத்திற்கு முன்னர் இழைக்கப்பட்டிருப்பதன் காரணமாக சான்றுகள் பழுதாகியிருக்கலாம் அல்லது அவற்றில் மாற்றங்கள் ஏற்பட்டிருக்கலாம். அட்டுழியங்கள் இழைக்கப்பட்ட காலப்பகுதியில் மருத்துவச் சேவைகள் குறைவாக இருந்திருக்கலாம். அல்லது ஏனைய காரணிகளினால் பௌதீக அல்லது டிஜிட்டல் ரீதியான சான்றுகளோ ஆவணப்படுத்தல்களோ இல்லாதிருந்திருக்கலாம். இத்தகைய சந்தர்ப்பத்தில் இதனைச் சேகரிக்க முடியாது. இத்தகைய சந்தர்ப்பங்களில் பாலியல் வன்முறைகள் தொடர்பில் சேகரிக்கக் கூடிய ஒரேயொரு ஆவணமாக அவர்களிடமிருந்து பெற்றுக்கொள்கின்ற நற்சான்றிதழ்கள் மாத்திரமே இருக்கலாம். ஆகிவேதான் பேட்டிகாண்கின்ற தொழில்நுட்பங்கள் தொடர்பில் முக்கிய வலியுறுத்தல்களை இந்த நெறிமுறை மேற்கொள்கின்றது. அதாவது, ஏனைய வடிவிலான சான்றுகள் தொடர்ந்தும் பொதுவான அம்சங்கள் மற்றும் பொறுப்புக்கூறல் வகைகள் ஆகியவற்றைத் தாபிப்பதன் நிமித்தம் அங்கு இருக்கலாம்.

- » CARSV போன்ற சர்வதேச குற்றங்களைக் கருத்திற்கொண்டு நோக்குகையில், பாலியல் வன்முறைக் குற்றங்கள் தொடர்பான சான்றுகளாக இவற்றை ஆவணப்படுத்துவது முக்கியமாகும். பல சந்தர்ப்பங்களில் பாலியல் வன்முறைகள் மற்றும் பாரியளவிலான குற்றங்கள் ஆகியவற்றை ஆவணப்படுத்துகின்ற செயற்பாட்டாளர்கள் பாலியல் வன்முறை தொடர்பான குற்றங்களைப் பற்றி மாத்திரமே அக்கறைகளைச் செலுத்துகின்றனர். அதனோடு தோடர்புடைய சூழமைவு சார்ந்த சான்றுகளைச் சேகரிக்கப்பதற்கு மறந்து விடுகின்றனர் அல்லது அத்தகைய சான்றுகளின் முக்கியத்துவத்தை குறைமதிப்பீடு செய்கின்றனர். ஆனால், இவற்றை நிரூபிப்பதற்கு அவை அவசியம் என்பதைக் கருத்திற்கொள்ளல் வேண்டும் (உதாரணமாக –ஆயுத மோதல் காணப்பட்டமை அல்லது குறிப்பிட்ட சிவில் சமூகத்திற்கு எதிராக மேற்கொள்ளப்பட்ட பரந்தளவிலான திட்டமிடப்பட்ட தாக்குதல்கள் போன்றன).

முரண்பாடு மற்றும் கொடுமை தொடர்புபட்ட பாலியல் வன்முறை CARSV குற்றங்களுக்கு உள்நாட்டில் வழக்குத் தொடுத்தல் - சான்றுகள் தொடர்பான கேள்விகள்

குற்றங்கள் தொடர்பில் காணப்படுகின்ற வலைவிலக்கணங்கள், பொறுப்புக் கூறல் வகைகள் (பொறுப்புக் கூறக்கூடியவர்கள் யார், இணைந்த குற்ற நடவடிக்கைகள்) உள்நாட்டு மற்றும் சர்வதேச நீதிமன்றங்களில் பாதிக்கப்பட்டவர்களைப் பாதுகாப்பதற்கான நடைமுறை சார்ந்த பாதுகாப்புக்கள் ஆகியவற்றுடன் நெருங்கி தொடர்புடையதாக சான்றுகள் தொடர்பான தேவைப்பாடுகள் காணப்படுகின்றன. செயற்பாட்டர்கள் மத்தியில் எழுகின்ற பிரதானமான கேள்வியான யாதெனில், உள்நாட்டு நியாயாதிக்கங்கள் மிகவும் நெகிழ்ச்சித்தன்மை உள்ள முறையில் சான்றுகளின் தராதரங்களைப் பேணுமா, சர்வதேச சட்டத்தின் கீழ் உள்நாட்டு நீதிமன்றங்களில் பாலியல் வன்முறைகளை ஓர் குற்றமாகக் கருதி அவற்றுக்கெதிராக வழக்குத் தொடுப்பதற்கான வாய்ப்புக்களை சர்வதேச மற்றும் கலப்பு நீதிமன்றங்களினால் ஏற்றுக்கொள்ளப்பட்டதன் பிரகாரம் காத்திரமான சீறு (நடைமுறை மற்றும் சான்று விதிகள்) அடிப்படையில் மேற்கொள்ள முடியுமா என்பதாகும். நெகிழ்ச்சித்தன்மையுடைய சீறு ஐ அதிகளவில் கூட்டிணைப்பதன் காரணமாக சர்வதேச சட்டங்களின் கீழ் குற்றங்கள் தொடர்பான சர்வதேச வரைவிலக்கணங்களை உள்ளீடுமயப்படுத்த முடியும்.

I. CARSV தொடர்பில் உள்ளீடு வழக்குத் தொடுக்கின்ற பொழுது சான்றுகள் தொடர்பான கேள்விகள்.

» CARSV தொடர்பான வழக்குத் தொடுத்தல்களை மேற்கொள்கின்ற பொழுது எத்தகைய சீறு முறையை தேசிய நீதிமன்றங்கள் பின்பற்றும்?

II. அளவுகளிலும் CARSV தொடர்பான சூழமைவுகளிலும் மாற்றங்களைப் பிரதிபலிக்கின்ற RPE ஐ ஏற்றுக்கொள்ளல்³

சர்வதேச நீதிமன்றங்கள் மற்றும் உள்நாட்டு நீதிமன்றங்கள் ஆகியவற்றுக்கிடையிலான பிரதான வித்தியாசங்கள் பின்வருவனற்றையும் உள்ளடக்கியிருக்கும்:

- » குற்றம் தொடர்பான ஆக்கக் கூறுகள்
- » பொறுப்புக்கூறும் வழிமுறைகள்
- » நடைமுறை மற்றும் சான்றுகள் தொடர்பான விதிகள்

ICTR RPE⁴ மற்றும் ICTY RPE⁵ ஆகியவற்றின் 96 ஆம் விதியானது பாலியல் வன்முறையின் காரணமாக பாதிக்கப்பட்டவர்களுக்காக பின்வரும் பிரதான பாதுகாப்புக்களைத் தாபித்துள்ளது:

- » பாதிக்கப்பட்டவரது சான்றுகளை உறுதிப்படுத்த வேண்டிய அவசியம் இல்லை
- » பாதிக்கப்பட்டவரது கடந்தகால பாலியல் வாழ்க்கை தொடர்பான தகவல்களைச் சான்றாக ஏற்றுக்கொள்ளப்படுவதில்லை.
- » யுத்தம், பாரியளவிலான வன்முறைகள், தடுப்புக்காவலில் வைத்திருத்தல் போன்ற சூழமைவுகளில் சம்மதம் தொடர்பான விடயங்கள் அவசியமில்லை. இத்தகைய சூழல்கள் பலவந்தச் சூழல்களாகக் கருதப்படுகின்றன.

ICC RPE இத்தகைய பாதுகாப்புகளை தமது 70, 71 மற்றும் 72.4 ஆம் விதிகளில் மேலதிகமாகச் சேர்த்துள்ளனர். 63 ஆம் விதியின் பிரகாரம் ICC இன் நியாயாதிக்கத்தின் கீழ் எத்தகைய குற்றங்களையும் நிரூபிப்பதற்கு உறுதிப்படுத்தல் அவசியமற்றதாகும்

சர்வதேச மற்றும் கலப்பு நீதிமன்றங்களைப் போலல்லாது தேசிய நீதிமன்றங்கள் அல்லது நியாயாதிக்கங்களில் சான்றகளை உறுதிப்படுத்துவது பெரும்பாலும் அவசியமாகும். ஒரு வழக்கினை நீதிமன்றத்தில் முன்னெடுத்துச் செல்வதற்கு மருத்துவ ரீதியான அல்லது தடயவியல் ரீதியான சான்றுகள் முறைசார்ந்த முறையிலோ அல்லது முறைசாரா முறையிலோ தேவைப்பாடுகளாக இருக்கலாம். பெரும்பாலும் இத்தகைய சான்றுகள் இல்லாத நிலைமை காணப்படுவதன் காரணமாக பாதிக்கப்பட்டவர்கள் நீதியைப் பெற்றுக்கொள்வதற்கான வாய்ப்புகளை இழக்கின்றனர். பாலியல் வன்புணர்வு இடம்பெற்றதாக அறியமுடிகின்ற பொழுதிலும் கூட அது தொடர்பான தடயவியல் சான்றுகளையோ அல்லது மருத்துவ ரீதியான சான்றுகளையோ பெற்றுக்கொள்ள முடியாத நிலைமைகளே காணப்படுகின்றன. வன்முறை இடம்பெற்ற சூழ்நிலை இதற்கான பிரதான காரணியாகும். தாக்குதல் இடம்பெற்ற தருணம் மற்றும் மருத்துவ ரீதியான மதிப்பீடு ஆகியவற்றுக்கிடையிலான காலப்பகுதி சில வேளைகளில் அதிகமாகவிருக்கலாம். மற்றும் தடயவியல் ரீதியான சான்றுகளை சேகரிப்பதற்கான தொழில்நுட்பம் இல்லாத நிலைமைகளும் இருக்கலாம். இத்தகைய சான்றுகள் இன்மையின் காரணமாக சட்ட நடவடிக்கைகள் அல்லது வழக்குத் தொடுத்தலை இவை தடுக்கலாம். நீதியைப் பெற்றுக்கொள்ள முனைகின்ற பாதிக்கப்பட்டோருக்கு இதுவோர் தடையாக இருக்கலாம்.

III. கலந்துரையாடுவதற்கான கேள்விகள் மற்றும் முன்னெடுத்துச் செல்ல வேண்டிய விடயங்கள்

உள்நாட்டு நியாயாதிக்கங்கள் RPE ஐ எவ்வாறு ஏற்றுக்கொள்கின்றன மற்றும் சர்வதேச நீதிமன்றங்களிலிருந்து எவ்வாறு பாடங்களைக் கற்றுக்கொள்கின்றன என்பது தொடர்பில் அறிந்துகொண்டு தேசிய மட்டத்தில் உடனடியாக கலந்துரையாடல்களை ஆரம்பிக்கும் முகமாக செயற்பாட்டாளர்கள் பின்வரும் கேள்விகளைப் பயன்படுத்தலாம்:

1. CARSV தொடர்பான புலனாய்வுகள் மற்றும் வழக்குத் தொடுத்தல்கள் ஆகியவற்றை உள்ளீடு மேற்கொண்ட பொழுது எத்தகைய சான்றுகள் தொடர்பான தேவைப்பாடுகள் எழுந்தன?
2. உள்ளீடு நீதிமன்றங்களில் CARSV தொடர்பான வழக்குத் தொடுத்தல்களை இலகுவடுத்தும் முகமாக எத்தகைய புத்தாக்க ரீதியான, சட்ட ரீதியான உடயங்கள் விருத்திசெய்யப்பட்டன?
3. CARSV தொடர்பான வழக்குத் தொடுத்தல்களுக்கு சர்வதேச நீதிமன்றங்கள் பயன்படுத்தியவைகளுக்கு நிகரான புத்தாக்கம் மிக்க RPE முறைகளை ஏற்றுக்கொள்வது தொடர்பில் உள்ளீடு நியாயாதிக்கங்கள் பரிசீலித்தனவா? தடைகள் யாவை? அத்தகைய தடைகளை எவ்வாறு மீற முடியும்?

3 சர்வதேச குற்றவியல் நீதிமன்றங்களுக்கான ஐக்கிய நாடுகள் பொறிமுறை 2014, பாலியல் வன்முறைகளுக்கு எதிராக சட்ட நடவடிக்கை எடுத்தல்: மோதல்களுக்குப் பின்னரான பிராந்தியங்களில் பாலியல் வன்முறைக் குற்றங்கள் தொடர்பான விசாரணைகள் மற்றும் சட்ட நடவடிக்கைகள் பற்றிய சிறந்த நடைமுறைக் கையேடு: ருவண்டாவிற்கான சர்வதேச குற்றவியல் நீதிமன்றங்களிலிருந்து வழக்குத்தொடுரை அலுவலகத்திலிருந்து கற்றுக்கொண்ட பாடங்கள் <http://www.unictcr.org/>.

4 ICTR, நடைமுறை மற்றும் சான்றுகள் தொடர்பான விதிகள் (விதிகள் 96), மீளாய்வு 22. 1995 ஜூன் 29 இல் ஏற்றுக்கொள்ளப்பட்டது. 2013 ஏப்ரல் 10 இல் திருத்தப்பட்டது. <http://www.unictcr.org/>.

5 ICTY இ நடைமுறை மற்றும் சான்றுகள் தொடர்பான விதிகள் (விதிகள் 96), மீளாய்வு 49. 1994 பெப்ரவரி 11 இல் ஏற்றுக்கொள்ளப்பட்டது 2013 மே 22 இல் திருத்தப்பட்டது. <http://www.icty.org/sid/136>.

6 நடைமுறை மற்றும் சான்றுகள் தொடர்பான ஐ.சீ.சீ. விதிகள் (விதிகள் 70, 71, 72). முக்கிய குறிப்பு 1.

பகுதி IV: நடைமுறையில் ஆவணப்படுத்தல்: தயார்படுத்தல்

B. சாட்சிப்பத்திரம் மூலமான சான்றுகள்

1. சாட்சிப்பத்திரம் மூலமான

சான்றுகள் என்றால் என்ன?

சாட்சிப்பத்திரம் மூலமான சான்றுகள் எனும் பொழுது பாதிக்கப்பட்டவர்கள், நேரில் கண்ட சாட்சிகள், உள்ளிருந்த சாட்சிகள், தொடர்ச்சியாகக் கண்ட சாட்சிகள், நிபுணத்துவச் சாட்சிகள், சந்தேகத்திற்கு இடமானவர்கள் ஆகியோர் (இதன் பிரதான இலக்குப் பார்வையாளர்கள் எவ்வாறிருந்த பொழுதிலும், பாதிக்கப்பட்டவர்கள் மற்றும் ஏனைய உண்மை விடயம் சார்ந்த சாட்சிகளின் சாட்சிப்பத்திரம் தொடர்பில் இவ் ஒழுங்குமரபு அக்கறை செலுத்துகிறது.) தமது ஐம்புலன்களில் ஒன்றின் மூலமாக அனுபவித்த விடயம் பற்றி எடுத்துக்கூறுவதாகும்.

சாட்சிப்பத்திரம் மூலமான சான்றுகளின் தன்மை பல்வேறு காரணிகளில் தங்கியுள்ளது. இவற்றுள் சாட்சிகளும் பேட்டிகாண்பவர்களும் சாட்சிகளை மீட்டுப்பார்க்கும் ஆற்றல் மற்றும் தொலைத்தொடர்பாடல் ஆற்றல்கள் ஆகியன நம்பகத்தன்மையின்⁷ பொருட்டு நட்சாட்சிப்பத்திரம் மூலமான சான்றுகள் மதிப்பீடு செய்யப்படல் அவசியமாகும் (பார்க்க, அத்தியாயம் 14: தகவல்களையும் சான்றுகளையும் பகுப்பாய்வு செய்தல், பாலியல் வன்முறை தொடர்பான நட்சாட்சிப்பத்திர ரீதியான தகவல்களை மதிப்பீடு செய்தல்) சாட்சிப்பத்திரம் மூலமான சான்றுகளை வாய்மொழி மூலமாக நேரடியாக நிதிமன்றங்களில் வழங்கலாம் அல்லது பேட்டிக் குறிப்புகள் வடிவத்தில் எழுத்து மூலமாக பதிவுசெய்யப்பட்டு அல்லது சாட்சிகளின் கூற்றுக்களாக உறுதிமொழி மூலமாக அல்லது ஓடியோ அல்லது வீடியோ போன்ற மின்னியல் வடிவில் பதிவுகளை மேற்கொண்டு நிதிமன்றங்களில் வழங்கலாம் (பார்க்க, அத்தியாயம் 11: பேட்டிகாணல், பிரிவு 8: பேட்டித் தகவல்களைப் பதிவுசெய்தல் மற்றும், பெட்டி 11: சரியிணை நண்பர்களது அனுபவம் - தகவல்களைப் பெற்றுக்கொண்டு பதிவுசெய்தல்).

வழக்கமான அல்லது மாதிரி இடத்திற்கான பாலியல் வன்முறை பற்றிய சாட்சிப்பத்திர மூலமான சான்றுகள் பின்வருவனவற்றையும் உள்ளடக்கியிருக்கலாம்⁸:

- » அறிந்திருப்பின், பாலியல் வன்முறை நடைபெற்ற இடம், நேரம், திகதி போன்றன பற்றிய துல்லியமான தகவல்களை இயலுமானவரை வழங்குதல்.
- » பாதிக்கப்பட்டவர் அல்லது சாட்சி சம்பந்தப்பட்ட வன்முறை தொடர்பான குற்றங்கள் இழைக்கப்படுவதற்கு முன்னர்

அல்லது இழைக்கப்பட்ட பொழுது அல்லது அதன் பின்னர் நடைபெற்ற குற்றம் சார்ந்த விளக்கமளித்தல்கள் (உதாரணமாக - தடுப்புக்காவலில் வைத்திருந்த காலப்பகுதி)

- » குற்றமிழைத்தவர் அல்லது குற்றமிழைத்தவர்களது கட்டுப்பாட்டின் கீழ் பாதிக்கப்பட்டவர் எவ்வாறு கொண்டு வரப்பட்டார் என்பது தொடர்பான விளக்கங்கள்
- » வன்முறை இடம்பெற்ற இடத்திற்கு பாதிக்கப்பட்டவர் எவ்வாறு கொண்டுவரப்பட்டார் என்பது தொடர்பான விளக்கங்கள். உதாரணமாக - அவ்விடம் எவ்வாறு காணப்பட்டது, அங்கு வேறு யார் சமூகமளித்திருந்தார்கள், பாதிக்கப்பட்டவர் எவ்வளவு நேரம் நடந்துசென்றார் அல்லது இழுத்துச் செல்லப்பட்டார் போன்ற விபரங்கள்.
- » நிரூபிப்பதற்கு உதவும் முகமாக குற்றம் நடைபெற்ற இடத்தின் பின்புலம் தொடர்பான தகவல்கள். உதாரணமாக - ஆபுத மோதல் அங்கு காணப்பட்டதா அல்லது பொதுமக்களுக்கு எதிராக திடீரிடப்பட்ட பரந்தளவிலான தாக்குதல்கள் மேற்கொள்ளப்பட்டனவா, தாக்குதலை மேற்கொண்டவரது நோக்கத்தை நிரூபிக்கும் முகமாக அவர் எத்தகைய கீழ்த்தரமான வார்த்தைகளைப் பிரயோகித்தார் என்பது தொடர்பான விபரங்கள், அதனை முழுமையாகவோ அல்லது பகுதியாகவோ குறிப்பிட்ட மக்கள் கூட்டத்திற்கு எதிராக எவ்வாறு பாவித்தார் என்பது பற்றிய விபரங்கள்.
- » குற்றமிழைத்தவர்களது தோற்றம், நடத்தை, ஆடை அணிந்திருந்த விதம் பற்றிய விளக்கங்கள். (உதாரணமாக - சீருடைகள் அல்லது ஏனைய உடைகள்) அறிந்திருப்பின் அவர் தொடர்பான அடையாளம்.
- » குற்றமிழைத்தவர்கள் பயன்படுத்திய மொழி தொடர்பான விளக்கங்கள் மற்றும் அவர்களில் ஒருவர் மற்றொருவருடன் எவ்வாறு உரையாடினார்கள் என்பது. (உதாரணமாக - பட்டப்பெயர்கள் அல்லது கெப்டன், சீப் என பதவிப் பெயர்களைக் கொண்டு அழைத்தார்களா என்பன). எத்தகைய தகவல்களை மையமாகக் கொண்டு குற்றமிழைத்தவர்கள் தொடர்பான அதிகார ரீதியான கட்டமைப்புகளை இனங்காண முடியும்.
- » பாலியல் வன்முறையை நேரில் கண்டவர் தொடர்பான ஏதாவது விளக்கங்கள்.
- » பாலியல் வன்முறையின் காரணமாக பாதிக்கப்பட்டவருக்கு ஏற்பட்ட உடலியல் மற்றும் உள சார்ந்த துன்பங்கள் அத்தோடு, இதன் காரணமாக அவருக்கு ஏற்பட்ட பொருளாதார, சமூக, உள, சமூகவியல் சார்ந்த பொறுப்புகள். செயற்படுத்துனர்களது ஆணைக்கு ஏற்ப குறிப்பிட்ட பாலியல் வன்முறை பற்றிய குற்றங்கள்

7 பெம்பா வழக்கு முக்கிய குறிப்பு 73, பந்தி 229-330. நீதிமன்றம் இவ்வாறு குறிப்பிட்டது: 'சாட்சியின் நம்பகத்தன்மையை மதிப்பீடு செய்யும் பொழுது ஒவ்வொரு சாட்சியினதும் தனிப்பட்ட சூழ்நிலைகள் பற்றி மன்று பரிசீலித்தது. இவற்றுள் குற்றவாளிகளுக்கும் அவர்களுக்கும் இடையிலான தொடர்புகள், வயது, பாதிப்பும் தன்மை, கருத்திற்கொள்ளப்படும் நிகழ்வுகள் தொடர்பில் காணப்படுகின்ற ஏதாவது ஈடுபாடுகள், குற்றமிழைத்த தானாக ஏற்றுக்கொள்வதனால் ஏற்படக்கூடிய இடங்கள், குற்றவாளி மீது ஏற்படக்கூடிய சாத்தியப்பாடுள்ள பாரபட்சங்கள், மற்றும்/ அல்லது உண்மையைக் குறிப்பிடுவதற்கான உள்ளநோக்கம் அல்லது பிழையான சான்றுகளை வழங்குவதற்கான நோக்கம் போன்றன. சாட்சியின் சான்று மீதான நம்பகத்தன்மை தொடர்பில் கருத்துரைக்கையில், வழங்கப்பட்ட தகவல்களுக்கு முன்னுரிமையளித்து பெறுமதிமிக்கதாக கருத்திற்கொள்ளவேண்டுமென மன்று தீர்மானித்தது. இதன் நிமித்தம் சான்றுகளை மொத்தமாக இது பரிசீலித்தது. குறிப்பிடப்பட்ட விடயங்களின் ஒத்ததன்மை மற்றும் துல்லியத் தன்மை ஆகியன பரிசீலிக்கப்பட்டன: (ii) வழங்கப்பட்ட தகவல்கள் பாராட்டுக்குரியவையா; (iii) சாட்சி ஏற்கனவே வழங்கிய கூற்றுடன் அவரது சான்று முரண்பட்டதா. இறுதியாக பொருத்தமானவிடத்தும் அவசியமானவிடத்தும் சான்றுகளை வழங்கிய பொழுது சாட்சியின் நடத்தை பற்றி மன்று பரிசீலித்தது. இவற்றுள் இவர்களது தயார் நிலைகள் மற்றும் விருப்பங்கள் மற்றும் தரப்பினர்களினால் கேட்கப்படும் கேள்விகளுக்கு பதிலளிக்கின்ற விதம், சட்ட ரீதியான பிரதிநிதிகள் ஆகியவற்றை மன்று பரிசீலித்தது.

8 ஆபிரிக்காவில் பாலியல் வன்முறைகள் தொடர்பான பரிகாரங்கள் மற்றும் வழக்குத் தொடுத்தல் உபாய முறைகள் 2012: பரிகாரம் பக்கம் 71-72.

...உள்ளிருக்கின்ற சாட்சிகளை அணுகித் தகவல்களைப் பெற்றுக்கொள்ளுகின்ற பொழுது மிகக் கவனமாக அதனை மேற்கொள்ளவேண்டும். பயிற்றப்பட்ட புலனாய்வாளர்கள் மாத்திரமே இதனை மேற்கொள்ள வேண்டும்

தொடர்பான தேவைப்படுகின்ற தகவல்களின் தன்மை மாறுபட்டதாக இருக்கலாம் என்பதைக் கருத்திற்கொள்ளவும். தமது நோக்கத்திற்கு அவசியமற்ற சாட்சிகளிடமிருந்து பெற்றுக்கொள்ள முடியும் (உதாரணம் - இவர்கள் தவிர்ந்துக்கொள்ளாதல் வேண்டும்).

2. சாட்சிப்பத்திரம் சார்ந்த சான்றுகளை எங்கிருந்து பெற்றுக்கொள்ளலாம்

பாலியல் வன்முறைக் குற்றங்கள் தொடர்பான சாட்சிப்பத்திரச் சான்றுகளை பாலியல் வன்முறையினால் பாதிக்கப்பட்டவர்கள் அல்லது அது தொடர்பான சாட்சிகளை பேட்டிகாண்பதில் மாத்திரம் அல்லாது இந்தக் குற்றங்களின் ஓர் அங்கமாகக் காணப்படுகின்ற ஏனைய மீறல்களினால் பாதிக்கப்பட்டவர்கள் சாட்சிகளிடமிருந்தும் பெற்றுக்கொள்ள முடியும் (உதாரணம் - கொலையாளிகள், முடமானவர்கள், அழிவுக்குள்ளான கிராமங்கள், கொள்ளையர்கள்⁹. இத்தகைய சாட்சிகள் பின்வருவனவற்றுள் ஒன்றாகவும் அல்லது அதனை விட அதிகமானதாகவும் இருக்கலாம்:

- » பாலியல் வன்முறையின் காரணமாக பாதிக்கப்பட்ட நபர் அல்லது சாட்சி தனக்கு ஏற்பட்ட அனுபவத்தை நேரடியாக விளக்கலாம். மற்றும்/ அல்லது ஏனைய பாதிக்கப்பட்டவர்களுக்கு இழைக்கப்பட்ட அநீதிகளை எடுத்துரைக்கலாம். அதாவது, தடுப்புக் காவலிலுள்ள சக கைதிகளுக்கு ஏற்பட்ட விடயங்களைக் கூறலாம். நேரடியாகப் பாதிக்கப்பட்டவர்கள் அல்லது சாட்சிகள் போன்ற ஆயுத மோதலுடன் தொடர்புடைய முக்கியமான பின்புலம் சார்ந்த தகவல்களைக் குறிப்பிடலாம். அதாவது ஆயுத மோதல் காணப்பட்ட விதம், அப்பிரதேசத்தில் இருந்த ஏயை குழுக்கள், அருகிலிருந்த சோதனைச் சாவடிகள், பொதுமக்கள் மீது மேற்கொள்ளப்பட்ட தாக்கம், அவற்றின் தன்மை, எவ்வளவு காலம் போன்றன.
- » தாக்குதல்களை நேரடியாக கண்டவர்கள் அல்லது அது தொடர்பான அனுபவங்களையுடைய குடும்ப உறுப்பினர்கள், சமூக உறுப்பினர்கள், சேவை வழங்குனர்கள், நிவாரணப் பணியாளர்கள் போன்றோர் (உதாரணமாக - சம்பவத்தை நேரடியாகக் கண்டவர்கள் மற்றும் ஏனைய குற்றங்களை நேரடியாகக் கண்டவர்கள், பாதிக்கப்பட்டவர்களிடமிருந்து அவற்றைக் கேட்டுநின்றவர்கள் அல்லது சம்பவத்திற்குப் பின்னர் பாதிக்கப்பட்டவர்களுக்குச் சிகிச்சையளித்தவர்கள்.
- » அப்பகுதியில் பணியாற்றிய வைத்தியர்கள், தாதிகள், ஆலோசகர்கள், பிரதேச தலைவர்கள், மனித உரிமைகள் ஆர்வலர்கள், இராணுவ அதிகாரிகள் மற்றும் அவதானிப்பாளர்கள் போன்றவர்களிடம் பாலியல் வன்முறையின் காரணமாகவும் ஏனைய குற்றங்களினாலும் பாதிக்கப்பட்டவர்கள் தொடர்பான

பல்வேறுவிதமான தகவல்கள் இருக்கலாம். இவை நடைபெற்ற காலப்பகுதி, நடைபெற்ற இடம் தொடர்பான தகவல்களும் இவர்களிடம் இருக்கலாம். நிகழ்ந்த குற்றம் தொடர்பில் பொதுவான விடயங்களைத் தாபிப்பதற்கும் பாலியல் வன்முறையுடன் தொடர்புடைய சந்தர்ப்ப சூழ்நிலைகளையும் அறிந்துகொள்ள முடியும். (பார்க்க, அத்தியாயம் 4: தனிப்பட்ட குற்றவியல் பொறுப்பு, பெட்டி 2: பாலியல் வன்முறை தொடர்பான சந்தர்ப்ப சூழ்நிலைகளை அறிந்துகொள்ளுதல்).

- » உள்ளே வசதித்தவர்கள் மற்றும் ஆயுதப் படைகளைச் சேர்ந்த முன்னாள் உறுப்பினர்கள் அல்லது ஆயுதக் குழுக்களைச் சேர்ந்தவர்கள்¹⁰ ஏற்கனவே குற்றமிழைத்தவருடன் சேர்ந்து செயற்பட்டவர்கள், தற்சமயம் ஏற்பட்ட செயலுக்காக வருந்துகின்ற நபர்கள், மிகவும் முக்கியமான சான்றுகளை வழங்க முடியும். ஏனெனில், இவர்கள் குற்றமிழைத்தவர்களுடன் நேரடியாக தொடர்பில் இருந்தவர்கள். அதேவேளை, உள்ளே இருக்கின்ற சாட்சிகளை அணுகுகின்ற பொழுது மிகவும் கவனமாக அணுகுதல் வேண்டும். பயிற்றப்பட்ட புலனாய்வாளர்கள் மாத்திரமே இதனை மேற்கொள்ள வேண்டும்.
 - » நிபுணத்துவம் மிக்க சாட்சிகள், அதாவது விசேட திறன்களுடன் கூடிய தொழில்வாண்மை மிக்க நபர்களினால் நிபுணத்துவம் சார்ந்த கருத்துக்களை வழங்க முடியும். அதாவது, தடயவியல் சார்ந்த ஆதாரங்கள், இராணுவ தத்துவார்த்தங்கள், அரசியல் கட்டமைப்புகள், வழக்கங்கள், மரபுகள் அல்லது சான்றுகளைத் தெரிவிப்பதன் காரணமாக ஏற்படக்கூடிய மனவலி போன்ற விடயங்களைத் தெரிவிக்க முடியும்.
- ஏனைய நீதிமன்றங்களினால் வழங்கப்பட்ட தீர்ப்புக்களையும் சாட்சிப்பத்திர சான்றுகளாக பயன்படுத்துவது தொடர்பில் செயற்பாட்டாளர்கள் பரிசீலிக்கலாம். உதாரணமாக- பாதிக்கப்பட்டவர்களையும் ஏனைய சாட்சிகளையும் தேவையற்ற விதத்தில் மீண்டும் மீண்டும் பேட்டிகாண்பதைத் தவிர்க்கும் முகமாக ஆயுதப் போராட்டம் ஒன்று அப்பிரதேசத்தில் நிலவியதைக் காட்டுதல்.

3. சாட்சிப் பத்திரம் மூலமான சான்றுகளின் வகிபாகம் என்ன?

பாதிக்கப்பட்டவர்கள் அல்லது சாட்சிகளிடமிருந்து சான்றுகளே பெரும்பாலும் செயற்பாட்டாளர்களுக்கு மிகவும் இலகுவாகக் கிடைக்கின்ற தகவல்கள் ஆகும். இருப்பினும், இவை தொடர்பில் மிகவும் கவனமாகச் செயற்பட வேண்டும். சிலவேளைகளில் பாலியல் வன்முறைக் குற்றங்கள் தொடர்பில் கிடைக்கின்ற ஒரேயொரு சான்று இதுவாகவும் இருக்கலாம்

- 9 பாலியல் வன்முறையானது மற்றவற்றிலிருந்து தனிப்படுத்தப்பட்ட நிலையில் மாத்திரம் இடம்பெறுவதில்லை. ஆகவே, உங்களுக்கு வழங்கப்பட்ட ஆணையானது குறுகியதாகக் காணப்பட்டபொழுதிலும் பாதிக்கப்பட்டவர்கள் மற்றும் ஏனைய சாட்சிகளுடன் அனுபவித்த அல்லது கண்டுள்ள ஏனைய குற்றங்கள் தொடர்பில் கலந்துரையாடுவது அத்தியவசியமாகும். வன்முறைகள் தொடர்பான பிரச்சார செயற்பாடுகளுடன் இது இத்தகைய பாலியல் வன்முறைகள் எந்தளவிற்குப் பொருந்திச் செல்கின்றன என்பதைக் காட்டுவது முக்கியமாகும். இவற்றின் பொதுவான அம்சங்கள், தொடர்புடைய அம்சங்கள், பொறுப்புக்கூறல் முறைகள் ஆகியவற்றை அறிந்துகொள்வதற்கு இது உதவும்.
- 10 உள்ளே இருப்பவர்களும் பாதிக்கப்பட்டவர்களாக இருக்கலாம். ஆனால் இவர்கள் தமக்கு இழைக்கப்பட்ட குற்றங்கள் தொடர்பில் எடுத்துக் கூறுவதற்கு முன்வராதவர்களாக இருக்கலாம். உதாரணமாக தடுப்புக்காவல் நிலையங்களில் இவை நிகழலாம். பரன் டிஜிசா வழக்கின் பொழுது சாட்சி டி ஆனவர் பாலியல் ரீதியான தாக்கத்தினால் பாதிக்கப்பட்டவர். தனக்கு இழைக்கப்பட்ட அநீதிகளுக்காக முன்வர மறுத்த ஒருவருக்கு எதிராக ஒருவரை நீதிமன்றத்தின் முன்வந்து சாட்சியாக வரும்படி நீதிமன்ற அழைப்பாணை விடுக்கப்பட்டது. இவருக்கு எதிராக இழைக்கப்பட்ட குற்றங்களானது வழக்குத் தொடுத்தலின் ஓர் அங்கமாகும். சாட்சி ஏ பாலியல் வன்முறைக்கு உட்படுத்துவதைப் பார்த்தும் படி இவர் நிர்ப்பந்திக்கப்பட்டமையானது இவருக்கு எதிராக மேற்கொள்ளப்பட்ட சித்திரவதை என நிதிமன்றம் குறிப்பிட்டது. ICTY PJ வழக்குத்தொடுரை அன்றோ புரன்டிசிஜா, ஐவு-95-17/10 இ 10 இ டிசம்பர் 1998,பந்தி 267.

...உள்ளிருக்கின்ற சாட்சிகளை அணுகித் தகவல்களைப் பெற்றுக்கொள்ளுகின்ற பொழுது மிகக் கவனமாக அதனை மேற்கொள்ளவேண்டும். பயிற்றப்பட்ட புலனாய்வாளர்கள் மாத்திரமே இதனை மேற்கொள்ள வேண்டும்..

பெட்டி 4



சரியிணை நண்பர்கள் அனுபவம் - சாட்சியே சான்றாகும்.

நீதிபதி, பெட்ரேசன் ஒப் பொஸ்னியா மற்றும் ஹெர்சிகோவினா உயர் நீதிமன்றம்: 'பொஸ்னியா மற்றும் ஹெர்சிகோவினா ஆகிய இடங்களில் 20 வருடங்களின் பின்னர் வழக்குத் தொடர்பான விசாரணைகள் இடம்பெற்றன. சாட்சிகளின் கூற்றுக்களை மாத்திரமே பெரும்பாலும் வழக்குத் தொடுத்த அதிகாரிகள் பார்வையிட்டனர். அங்கு தடயவியல் ரீதியான சான்றுகளோ அல்லது உடலியல் ரீதியான சான்றுகளோ அல்லது DNA அல்லது பாதிக்கப்பட்டவர்கள் தொடர்பான மருத்துவ அறிக்கைகளோ இருக்கவில்லை'

சாட்சிப் பத்திர ரீதியான சான்றுகளின் முக்கிய வகிபாகத்தை மையமாகக் கொண்டு இக்கூற்று காணப்படுகின்றது. விசேடமாக தடயவியல் ரீதியான சான்றுகள் அற்ற நிலையில் வரலாற்று ரீதியான குற்றங்களுடன் எவ்வாறு செயற்படுவது, குற்றம் நடைபெற்ற இடம் மற்றும் மீறல்கள் ஆகியன ஆராயப்படல் வேண்டும். இதனை நிரூபிப்பதற்கு சாட்சியிடமிருந்து குறைவான விளக்கங்கள் போதுமானவை. சில சந்தர்ப்பங்களில் தடயவியல் சான்றுகள் சார்த்துரைக்கப்பட்ட குற்றம் இடம்பெற்று பல வருடங்களின் பின்னரே கிடைக்கின்றது.

பாலியல் வன்முறை தொடர்பிலான ஆவணங்கள் அல்லது தடயவியல் அல்லது பொளதீகம் அல்லது மருத்துவம் அல்லது ஓடியோ அல்லது வீடியோ ரீதியான சான்றுகள் இல்லையென்பதற்கான அத்தகைய குற்றங்கள் தொடர்பில் நீதியைப் பெற்றுக்கொள்ள முடியாது என்ற அர்த்தம் இல்லை. ஐ.சீ.சீ. போன்ற சர்வதேச நீதிமன்றங்களில் பொளதீக ரீதியான அல்லது தடயவியல் ரீதியான சான்றுகள் பாலியல் வன்முறை தொடர்பான குற்றங்களை சர்வதேச சட்டங்களின் கீழ் நிரூபிப்பதற்கு அவசியமில்லை. பாதிக்கப்பட்டவர்களும் சாட்சிகளும் வழங்குகின்ற முழுமையான சான்றுகளின் அடிப்படையில் சர்வதேச குற்றங்களைத் தாபிக்க முடியும். சர்வதேச நீதிமன்றங்கள் மற்றும் நியாயாதிக்கங்கள் ஆகியன பெரும்பாலும் சாட்சிப் பத்திரத்தின் அடிப்படையில் கட்டியெழுப்பப்படுகின்ற வழக்குகளை ஏற்றுக்கொள்கின்றன. பாதிக்கப்பட்டவர்கள் மற்றும் சாட்சிகள் வழங்குகின்ற சான்றின் அடிப்படையில் இவை ஏற்றுக்கொள்ளப்படுகின்றன. இத்தகைய சந்தர்ப்பங்களில் பாதிக்கப்பட்டவர்கள் மற்றும் சாட்சிகள் வழங்குகின்ற சாட்சிப்பத்திர ரீதியான சான்றுகளானது வெற்றிகரமாக சட்ட நடவடிக்கைகளை மேற்கொள்வதற்கும் குற்றத் தீர்ப்புக் அளிப்பதற்கும் உதவுகின்றன¹¹.

பாலியல் வன்முறை தொடர்பான விடயங்களைத் தாயிப்பதற்கு சாட்சி ரீதியான சான்றுகள் முக்கியமாகும்:

- » பாலியல் வன்முறைச் செயல்கள் இடம்பெற்றுள்ளன.
- » அத்தகைய செயலைச் சூழவுள்ள சூழ்நிலைகள்

இவற்றுள் தடுப்புக்காவலில் வைக்கப்பட்டிருந்த காலம் மற்றும் பலவந்தம் பிரயோகிக்கப்பட்ட சூழ்நிலை ஆகியன கருத்திற்கொள்ளப்படும்.

- » தாக்குதல் இடம்பெற்ற சூழ்நிலை, அத்தகைய குற்றங்கள் தொடர்பில் தற்போது நடைபெறுகின்ற பரந்தளவிலான சர்வதேச ஆணைக்குழுக்கள் சார்த்துரைக்கப்பட்ட குற்றவாளிகளது நடத்தைகள் மற்றும் பின்புலம் சார்ந்த ஏனைய தகவல்கள்.
- » மோதலின் தன்மை, அதன் வகை, அரசியல் செல்வாக்குகள் மற்றும் பிரதேச அதிகார இயங்காற்றல்கள்
- » சார்த்துரைக்கப்பட்ட குற்றவாளிகள் தொடர்பான அடையாளம் மற்றும் பொறுப்புக்கூறலுடன் தொடர்புடைய ஏனைய அம்சங்கள்.
- » குற்றமிழைத்தவர்களது குழுக்கள், அமைப்புகள் மற்றும் கட்டளை வழங்கியமை தொடர்பான கட்டமைப்புகள் போன்றன.
- » மேலதிக சான்றுகள் தொடர்பான இடம் மற்றும் அவற்றின் வகை.

C. ஆவண ரீதியான சான்றுகள்

1. ஆவண ரீதியான சான்றுகள் என்றால் என்ன?

எழுத்து வடிவிலான அல்லது ஆவண வடிவிலான பொளதீக பொருள் ரீதியாக பதிவுசெய்யப்பட்ட தகவல் ஆவண ரீதியான சான்றுகளைக் குறிக்கும். உண்மையான சான்றுகளானது பொளதீக ஆவணத்தில் பதிவுசெய்யப்பட்ட தகவலாகும். இது ஆவணத்திற்கு உதவுவதாகவும் இருக்கலாம். ஒரு ஆவணமானது உண்மையான பொளதீக ரீதியான சான்றுகளைக் கொண்டதாகவும் இருக்கலாம். உதாரணமாக – அதன் மீது முத்திரையோ அல்லது ஒருவரது கையொப்பமோ பதியப்பட்டிருக்கும் பச்சத்தில் அல்லது அதில் ஏதாவது இரத்தக் கறை படிந்து காணப்படும் பச்சத்தில் அதனை அவை உறுதிப்படுத்துகின்றன. (பார்க்க, பொளதீக ரீதியான சான்றுகள், பிரிவு இ).

பாலியல் வன்முறை தொடர்பான வழக்கமான ஆவண ரீதியான சான்றுகள் பின்வருவனவற்றை உள்ளடக்கியதாக இருக்கலாம்.

உத்தியோகபூர்வமானது

- » இராணுவ அறிக்கைகள் மற்றும் ஏனைய செயற்பாட்டு ரீதியான ஆவணங்கள். (உதாரணமாக – உணவு மற்றும் தங்குமிடம் தொடர்பான பதிவுகள், கடமை ரீதியான ஆவணங்கள், செயற்பாடுகள் தொடர்பான நிலைமை அறிக்கைகள், எல்லை அறிக்கைகள், இரணுவத் திட்டங்கள், உபாயங்கள், தொடர்பாடல் பதிவுகள், எழுதப்பட்ட நெறிப்படுத்தல்கள் மற்றும் உத்தரவுகள், சண்டை தொடர்பான அறிக்கைகள் மற்றும் இடையீடுகள்
- » மருத்துவச் சான்றிதழ்கள்
- » கைதிகள் பட்டியல் மற்றும் பொலிஸ் பதிவுகள்
- » அடையாளம் மற்றும் பதிவு சார்ந்த ஆவணங்கள், இவற்றுள் காணாமற்போன நபர்கள் தொடர்பான

11 உதாரணமாக, ICTY இன் RPE 96 இன் பிரகாரம் பாலியல் ரீதியான தாக்கதல்கள் தொடர்பான வழக்குகளின் பொழுது பாதிக்கப்பட்டவரின் சான்றிணை உறுதிப்படுத்த வேண்டிய அவசியமில்லை.

ICC போன்ற சர்வதேச நீதிமன்றங்களில் சர்வதேச குற்றமாக பாலியல் வன்முறை தொடர்பான குற்றங்களை நிரூபிப்பதற்கு பௌதீக மற்றும் தடயவியல் சார்ந்த சான்றுகள் அவசியமில்லை.

- உத்தியோகபூர்வ ஆவணங்கள் மற்றும் காத்திரமான பதிவுகள் போன்றன உள்ளடங்கும்.
- » அரசாங்க அமர்வுகளின் கூட்ட அறிக்கைகள், கட்டளை மற்றும் கட்டுப்பாடு தொடர்பான ஆவணங்கள், மனிதாபிமான அமைப்புகளுடன் அரசாங்கம் மேற்கொண்ட உள்ளகப் புரிந்துணர்வு ஒப்பந்தங்கள் மற்றும் தொடர்புடையவை
- » புலனாய்வு அறிக்கைகள்
- » பேச்சுவார்த்தை நிபந்தனைகளுடன் தொடர்புடைய தொடர்புடைய ஆவணங்கள் மற்றும் இராஜதந்திர ரீதியான ஆவணங்கள்.
- » உத்தியோகபூர்வமான தகவல்களைப் பெற்றுக்கொள்ளும் இடம் மற்றும் கடந்தகால வழக்குச் சட்டம்

உத்தியோகப்பற்றற்றது

- » ஏனைய சுகாதார ரீதியான பதிவுகள், இவற்றுள் மனநல மருத்துவர், உளவியலாளர் அறிக்கைகள்¹², குறிப்புகள், புகைப்படங்கள், மருத்துவத் தொழில்வாண்மை மிக்கவர்களினால் சமர்ப்பிக்கப்பட்ட ஏனைய தடயவியல் சார்ந்த மருத்துவச் சான்றுகள் (பார்க்க, பெட்டி 9: CARSV தொடர்பிலான மருத்துவ ரீதியான சான்றுகளைப் புரிந்துகொள்ளல்). இருப்பினும் பாதிக்கப்பட்டவரிடமிருந்து அறிவிக்கப்பட்ட சம்மதத்தை பெற்றுக்கொள்ளாத நிலையில் இத்தகைய ஆவணங்களைப் பெற்றுக்கொள்ள முடியாது. பாதிக்கப்பட்டவருடைய அந்தரங்கத்தைப் பேணவேண்டுமென்பதன் காரணமாக பல்வேறு விதமான சுகாதார சேவைகளை வழங்குபவர்கள் இத்தகவல்களை வழங்குவதற்கு மறுக்கலாம்
- » தேசிய மற்றும் சர்வதேச அமைப்புகளின் அறிக்கைகள் மற்றும் பதிவுகள். உதாரணமாக - இடம்பெயர்ந்த மக்கள் தொடர்பான பதிவுகள், ஏனைய தகவல்கள் மற்றும் மேற்பார்வை, கண்டறிதல் பொறிமுறைகள், சம்பவம் தொடர்பான தரவுகள், மனித உரிமைகள் அறிக்கைகள், குறிப்பாக இழைக்கப்பட்ட மீறல்கள் தொடர்பான பகுப்பாய்வுகளை உள்ளடக்கிய ஆவணங்கள், அத்தகைய மீறல்கள் அல்லது வன்முறைகளின் தாக்கம், நடைமுறையிலுள்ள முன்னெச்சரிக்கைப் பொறிமுறைகள், பாதிக்கப்பட்டவர்கள் மற்றும் ஏனைய சாட்சிகளிடமிருந்து கிடைக்கப்பெற்ற கூற்றுகள்.
- » பிரதேசத்தின் மரபு ரீதியான தலைவர்கள் அல்லது சமயத் தலைவர்கள் ஆகியோரிடமிருந்து கிடைக்கப் பெற்ற குற்றங்கள் தொடர்பான அறிக்கைகள், பாதிக்கப்பட்டவர்கள் அல்லது சாட்சிகளினால் வழங்கப்பட்ட அறிக்கைகள்.
- » பத்திரிகை ஆக்கங்கள், இவற்றுள் பத்திரிகைகளுக்காக எடுக்கப்பட்ட தகவல்கள், ஆனால் அவை வெளியிடப்படாதவையாகவும் இருக்கலாம்.

- » சான்றுகளை அடிப்படையாகக் கொண்ட ஆய்வுகள், அறிக்கைகள், கற்கைகள், நிகழ்ச்சித்திட்டம் சார்ந்த தரவுகள், புள்ளிவிபரங்கள், பாலியல் வன்முறைகள் இழைக்கப்பட்ட கால இடைவெளி, அதனோடு சம்பந்தப்பட்ட தகவல்கள், சார்ந்துரைக்கப்பட்ட குற்றத்தை இழைத்த நபர்கள் மற்றும் அவர்களது மேலதிகாரிகள், பாதிக்கப்பட்டவர்கள் மற்றும் சாட்சிகளினால் இனங்காணப்பட்ட விடயங்களின் தாக்கங்கள் மற்றும் அவற்றின் தேவைகள்.
- » டயறிகள் மற்றும் சுவர்களில் கிறுக்கப்பட்ட அல்லது எழுதப்பட்ட வார்த்தைகள். உதாரணமாக தடுப்புக்காவலில் காணப்பட்டவை.
- » வரைபுகள், உதாரணமாக, வன்முறை இடம்பெற்ற இடத்தில் காணப்பட்டவைகள்
- » காவல் தொடர் காப்புச் சங்கிலி தொடர்பான ஆவணங்கள் (chain of custody).

2. ஆவண ரீதியான சான்றின் வகிபாகம் என்ன?

பல்வேறு விதமான மாறுபட்ட இடங்களிலிருந்து ஆவண ரீதியான சான்றுகளைப் பெற்றுக்கொள்ள முடியும்:

- » உத்தியோகபூர்வமான கட்டிடங்கள்
- » துணைப்படைகள் மற்றும் ஏனைய ஆயுதக் குழுக்களினால் பயன்படுத்தப்பட்ட இராணுவத் தளங்கள் மற்றும் ஏனைய வசதிகள்
- » வைத்தியாசலைகள் மற்றும் மருத்துவ செயற்பாட்டாளர்களது தகவல் சேகரிக்கும் இடங்கள்கள்
- » சார்ந்துரைக்கப்பட்ட குற்றம் அல்லது மீறல் அல்லது வன்முறை இழைக்கப்பட்ட ஏதாவது இடம்.
- » வரலாற்று ரீதியாக தகவல்கள் சேகரித்து வைக்கப்பட்டிருக்கும் இடம்
- » பகிரங்க மூலங்கள்

3. ஆவண ரீதியான சான்றின் வகிபாகம் என்ன?

பாலியல் வன்முறைகளை ஆவணப்படுத்துகின்ற பொழுது உத்தியோகபூர்வமான மற்றும் உத்தியோகப்பற்றற்ற ஆவணங்களே சம்பந்தப்பட்ட தகவல் மூலங்களாகக் காணப்படுகின்றன. ஆவணங்களில் காணப்படுகின்ற தகவல்களை அடிப்படையாகக் கொண்டு பின்வருவனவற்றைத் தாமிப்பதற்கான வாய்ப்புகள் உள்ளன:

- » அறிக்கையிடப்பட்ட பாலியல் வன்முறை¹³ தொடர்பான தன்மை, கால அளவு மற்றும் அதன் காத்திரத்தன்மை போன்றன: மருத்துவ மற்றும் சுகாதார ரீதியான ஆணையினிடம் காணப்படுகின்ற பதிவுகள், விடய

12 மருத்துவ தடயவியல் ஆவணப்படுத்தலைப் பொறுத்தவரையில் மனநல மருத்துவர் அல்லது உளவியலாளர் சார்ந்த சான்றுகள் முக்கிய பகுதியாகக் காணப்படுகின்றன. பாலியல் வன்முறைகள் தொடர்பான வழக்குகளில் பௌதீக ரீதியான சான்றுகளைப் பொறுத்தவரையில் இவை குறிப்பிடக் கூடியளவு வளர்ச்சி பெற்றுள்ளதுடன், முக்கியத்துவம் மிக்கதாக இதற்கான அங்கீகாரங்களும் உண்டு. உள மருத்துவ ரீதியான தொழில்வாண்மை மிக்கவர்கள், அதாவது தடயவியல் பயிற்சிகளைப் பெற்ற உளநல மருத்துவத்துறை தொழில்வாண்மை மிக்கவர்கள் அபிவிருத்தியடைந்துவரும் நாடுகளில் குறைவாகவே காணப்படுகின்றனர்.

13 பாலியல் வன்முறை தொடர்பான இத்தகைய தரவுகள் பின்பு ஆய்வுகள் தொடர்பில் பயன்மிக்கதாகக் காணப்பட்ட பொழுதிலும் அல்லது குறிப்பிட்ட குற்றச்சாட்டு தொடர்பில் உதவக்கூடியதாக இருந்தபொழுதிலும் அல்லது பாலியல் வன்முறை தொடர்பான குற்றச்சாட்டுகளுக்கு உதவக்கூடியதாக இருந்த பொழுதிலும், ஆய்வுகள், சம்பவ அறிக்கைகள் மற்றும் ஏனைய மதிப்பீடுகள் மூலமாக சேகரிக்கப்பட்ட தரவுகளானது நடைபெற்ற சம்பவங்கள் தொடர்பிலான முழுமையான பிரதிபலிப்புக்களை வழங்குவதில்லை. பாலியல் வன்முறை தொடர்பான தரவுகளைப் பயன்படுத்திச் செய்யக்கூடிய விடயங்கள் மற்றும் செய்யக்கூடாத விடயங்களுக்கான மேலதிக வழிகாட்டுல்களை ஐ.நா. செயலகம், மோதல்களினால் பாதிக்கப்பட்ட நாடுகளிலிருந்து பாலியல் வன்முறை தொடர்பான அறிக்கையிடல் மற்றும் பொருட்கோடல்: செய்யக்கூடியவை மற்றும் செய்யக்கூடாதவைகள் (2008).

பகுதி IV: நடைமுறையில் ஆவணப்படுத்தல்: தயார்படுத்தல்

முகாமைத்துவப் புள்ளிவிபரங்கள், சான்றுகளை அடிப்படையாகக் கொண்ட அறிக்கைகள், பாலியல் வன்முறை தொடர்பான ஆய்வுகள் மற்றும் ஏனைய கற்கைகள், மற்றும் ஊடகவியலாளர்கள், மேற்பார்வையாளர்களிடம் காணப்படும் பதிவுகள், இவற்றுள் தேசிய மற்றும் சர்வதேச சிவில் அமைப்புகளுடன் காணப்படுகின்ற தகவல்களும் உள்ளடங்கும்.

- » குற்றமிழைத்தவர் மற்றும் அவரது மேலதிகாரிகள் ஆகியோரை இனங்காணல்: சார்த்துரைக்கப்பட்ட குற்றவாளிகள், அமைப்புகள், கட்டளை ரீதியான கட்டமைப்புகள், முறைசார்ந்த மற்றும் முறைசாராத அதிகார அமைப்புகள் ஆகியவற்றின் பிரச்சனத்தையும் அவர்களது நடவடிக்கைகளையும் உறுதிப்படுத்தக்கூடிய உத்தியோகபூர்வமான இராணுவப் பதிவுகள் மற்றும் அரசாங்க பதிவுகள் ஆகியவற்றில் காணப்படுகின்ற தகவல்கள், சார்த்துரைக்கப்பட்ட குற்றவாளிகள் தொடர்பான தகவல்களை வெளிப்படுத்துகின்ற, அதாவது அவர்களது தோற்றம், ஆடைகள், குறிப்பிடக்கூடிய அடையாளங்கள் ஆகியவற்றை வெளிப்படுத்தக் கூடிய பாதிக்கப்பட்டவர் அல்லது சாட்சிகள் வழங்கிய தகவல்கள். சார்த்துரைக்கப்பட்ட குற்றவாளிகள் தொடர்பான தகவல்கள் அவர்கள் பற்றிய வாழ்க்கைக் குறிப்புகள் மற்றும்/ அல்லது அவர்களது நடமாட்டம் தொடர்பான தகவல்களை உள்ளடக்கிய தேசிய மற்றும் சர்வதேச அமைப்புகளது பதிவுகள்
- » ஏதாவது திட்டம் அல்லது உபாயம் அல்லது பொறுப்புக் கூறலுடன் தொடர்புடைய ஆவணங்கள் காணப்படல்: வழங்கப்பட்ட உத்தரவுகளின், கட்டளைகளின் பதிவுகள், சில இடங்களைத் தாக்குதல்காக மேற்கொள்ளப்பட்ட திட்டங்கள், ஒரு தாக்குதலுக்கு முன்னர் அல்லது தாக்குதலின் பொழுது அல்லது தாக்குதலின் பின்னர் தமது படைப்பிரிவுகளுடன் அல்லது படைப்பிரிவுகளுக்கிடையில் மேற்கொள்ளப்பட்ட தொடர்பாடல்கள் தொடர்பான பதிவுகள்.
- » மேலதிக விசாரணைகளுக்கான இடங்கள்: உத்தியோகபூர்வமான அல்லது உத்தியோகப்பற்றற்ற ஆவணங்களில் காணப்படுகின்ற தகவல்கள் ஏதாவது விடயம் பற்றிய முழுமையான தகவல்களை வெளிப்படுத்தாமலிருக்கலாம். ஆனால் எதிர்கால புலனாய்வு முயற்சிகளை மேற்கொள்வதற்கு அவசியமான முன்னணித் தகவல்களை அவை வழங்கலாம்.

D. டிஜிட்டல் சான்றுகள்

1. டிஜிட்டல் சான்றுகள் என்றால் என்ன?

டிஜிட்டல் சான்று அல்லது மின்னியல் சான்று எனும் பொழுது ஒரு மின்னியல் கருவியில் சேகரிக்கப்பட்டுள்ள அல்லது அதற்குக் கிடைக்கப் பெற்ற அல்லது அதன் மூலமாக பரிமாறப்பட்ட சான்றளிக்கக் கூடிய தகவல் அல்லது தரவுகள் ஆகும். கணினிகள், ஸ்மாட் மொபைல் தொலைபேசிகள் போன்றன சுவீகரிக்கப்படும் சந்தர்ப்பங்களில் அவற்றிலிருந்து இத்தகைய சான்றுகளைப் பெற்றுக்கொள்ள முடியும். அதேநேரம் இணையத்திலுள்ள பகிரங்க மூலத்திலிருந்தும் இவ்விதமான சான்றுகளைப் பெற்றுக்கொள்ள முடியும். டிஜிட்டல் ரீதியான சான்றுகள் சில சந்தர்ப்பங்களில் வீசேட் ஆவண ரீதியான சான்றுகளாகப் பரிசீலிக்கப்படுவதும் உண்டு. ஏனைய ஆவண ரீதியான சான்றுகளுக்கு ஏற்புடைய விதிகளும் கொள்கைகளும் இதற்கும் பொதுவாக ஏற்புடையனவாகக் காணப்படுகின்றன (பார்க்க ஆவணப்படுத்தல் சான்றுப் பிரிவு இ). சுவீகரிக்கப்பட்ட மின்னியல் உபகரணம் ஒன்றிலிருந்து டிஜிட்டல் ரீதியான சான்றுகளைப் பெற்றுக்கொள்ளும் பொழுது அத்தகைய மின்னியல் உபகரணங்கள் பெளதீக ரீதியான சான்றுகளாகப் பாதுகாக்கப்படல் வேண்டும்¹⁴ (பார்க்க பெளதீக ரீதியான சான்றுகள் பிரிவு இ). இத்தகைய தகவல்களைக் கருவிகளிலிருந்து பெற்றுக்கொண்ட டிஜிட்டல் நிபுணர் நீதிமன்றங்களில் ஆவண ரீதியான சான்றுகளாகப் பயன்படுத்தக் கூடிய விதத்திலான அறிக்கையொன்றை அல்லது உறுதிப்பரிமாணம் ஒன்றைத் தயாரிக்க வேண்டும் (பார்க்க ஆவண ரீதியான சான்றுகள் பிரிவு ஆ).

பாலியல் வன்முறைக் குற்றங்களை நிரூபிப்பதற்கு உதவுகின்ற வழக்கமான அல்லது மாதிரி எடுத்துக்காட்டான டிஜிட்டல் சான்றுகள் பின்வருவனவற்றையும் உள்ளடக்கியதாகவிருக்கும்¹⁵.

- » மின்னியல் சார்ந்த சுகாதாரப் பதிவுகள், இவற்றுள் மனநல மருத்துவர், உளவியலாளர் ஆகியோரது அறிக்கைகள், புகைப்படங்கள், டிஜிட்டல் மருத்துவப் படங்கள் (எக்ஸ் கதிர்ப் பரிசோதனை, அல்ப்டாசவுன்ட், மின்காந்த படங்கள், ஸ்கான் போன்றன). மற்றும் சுகாதார தொழில்வாண்மை மிக்கவர்களினால் தயாரிக்கப்பட்ட ஏனைய தடயவியல் சார்ந்த மருத்துவச் சான்றுகள், இவற்றுள் வீடேச மருத்துவத் தொலைபேசிக் கருவிகளினூடாக சேகரிக்கப்பட்ட தரவுகளும் உள்ளடங்கும்¹⁶ (பார்க்க, பெட்டி 9: CARSV தொடர்பான மருத்துவ மற்றும் சட்ட ரீதியான சான்றுகள்

14 பிரதான பொலிஸ் அதிகாரிகளுக்கான சங்கம் (2012) டிஜிட்டல் சான்றுகளுக்கான சிறப்பான நடைமுறைகள் பற்றிய வழிகாட்டி, லண்டன் ஏ.சி.பி.ஓ. பந்தி 2.2.1

15 யுடிபூப் விடியோ போன்ற சில வகையான டிஜிட்டல் சான்றுகளை குற்றவியல் சட்ட நடவடிக்கைகளுக்காக ஏற்றுக்கொள்ள முடியுமா அல்லது ஏனைய பொறுப்புக்கூறல் நோக்கங்களுக்காக ஏற்றுக்கொள்ள முடியுமா அல்லது இவை ஒரு நியாயாதிக்கத்திலிருந்து மற்றொரு நியாயாதிக்கத்திற்கு ஏற்றவகையில் அல்லது ஒரு பொறிமுறையிலிருந்து இன்னுமொரு பொறிமுறைக்கு ஏற்ற விதத்தில் மாறுபடலாம்.

16 கையடக்கத் தொலைபேசிப் பிரயோகத்திற்கான (mobile application) உதாரணமாக MediCapt ஐக் குறிப்பிடலாம். மோதல் பிரதேசங்களில் பாலியல் வன்முறை தொடர்பான நிகழ்ச்சித்திட்டத்தினால் மனித உரிமைகள் தொடர்பான மருத்துவர்களின் பயன்பாட்டினைக் கருத்திற்கொண்டு தற்போது இது விருத்திசெய்யப்பட்டு வருகிறது. பாலியல் வன்முறைகள் தொடர்பான தடயவியல் சார்ந்த மருத்துவச் சான்றுகளை சிகிச்சை மருத்துவர்கள் பயனுறுதிமிக்க முறையில் சேகரித்து, ஆவணப்படுத்திப் பாதுகாப்பதன் மூலம் உள்நாட்டில் இத்தகைய குற்றச்செயல்கள் தொடர்பான சட்ட நடவடிக்கைகளை பொதுமக்கள் மேற்கொள்வதற்கு உதவ முடியும். இக்கருவியானது தராதர் மிக்க மருத்து கொள்பொருள் வடிவத்தில் தடயவியல் ஆவணப்படுத்தலாக டிஜிட்டல் தளத்தில் மாற்றி தடயவில் சார் புகைப்படத் துறையை இலகுவடுத்தும் முகமாக பாதுகாப்பான கையடக்கத் தொலைபேசி கெமராவுடன் ஒருங்கிணைக்கிறது. இத்தகைய அம்சங்களை ஒருங்கிணைப்பதன் ஊடாக பாலியல் வன்முறை, சித்திரவதை உள்ளடங்கலான பாரிய அட்டுழியங்கள் தொடர்பான முக்கிய தடயவியல் மருத்துவச் சான்றுகளைப் பாதுகாத்து அவற்றை நீதிமன்றங்களில் பயன்படுத்துவதற்கு ஆநனனையிவ் உதவுகிறது. மருத்துவப் பராமரிப்புக்களை வழங்குகின்றவர்கள் இந்த App ஐப் பயன்படுத்தி மருத்துவச் சான்றுகள், பாதிக்கப்பட்டவரது காயங்கள் தொடர்பான புகைப்படம் ஆகியவற்றை வழக்குத் தொடுத்தல் செயற்பாட்டில் ஈடுபட்டுள்ளவர்கள் மற்றும் அத்தகைய குற்றங்களுக்காக பொறுப்புக்கூறல்களை நாடுபவர்கள் ஆகியோருக்கு பாதுகாப்பான முறையில் அவற்றை அனுப்பிவைக்க முடியும். மேலதிக தகவல்களுக்கு பார்க்க, <http://physiciansforhumanrights.org/medicapt/>.

...ஆவணப்படுத்துனர்கள் தாம் பயன்படுத்துவதற்கு பரிசீலிக்கின்ற ஏதாவது “app” ஐப் பயன்படுத்துவது தொடர்பான நியதிகளைக் கவனமாகப் பரிசீலித்தல் வேண்டும்.

பற்றிய புரிதல்கள்).

- » டிஜிட்டல் கெமரா அல்லது மொபைல் போன் போன்றவற்றைப் பயன்படுத்தி எடுக்கப்பட்ட படங்கள், வீடியோக்கள், உதாரணமாக வன்முறைகள் இடம்பெற்ற இடங்களது படங்கள் மற்றும் காயங்களது படங்கள் போன்றன. இத்தகைய கருவிகளைப் பயன்படுத்தி இவற்றைப் பதிவுசெய்து பாதுகாப்பான முறையில் சான்றுகளாக மாற்ற முடியும் (பார்க்க பெட்டி 5: டிஜிட்டல் சான்று சேகரிப்புக் கருவிகளைத் தெரிவுசெய்கின்ற பொழுது கருத்திற்கொள்ள வேண்டிய விடயங்கள்).
- » தொலைபேசியில் அல்லது சமூக வலைத்தளங்களில் சேமிக்கப்பட்ட இடம் தொடர்பான தகவல்கள்
- » டிவிட்டல், முகநூல், யூடியூப் போன்றவற்றில் உள்ள படங்கள், வீடியோக்கள், ஏனைய தகவல்கள்
- » கணினியின் ஹாட் டிரைவ், பெரிபரல் சாதனங்கள், மெமரி அட்டை, யு.எஸ்.பி., தம் டிரைவ், சீ.டீ. ரொம் போன்றவற்றில் சேமிக்கப்பட்ட தகவல்கள்
- » மின்னஞ்சல், பதிவுகள் மற்றும் உடனடித் தகவல்கள் போன்றன.
- » வான் புகைப்படங்கள் மற்றும் செய்மதிப் புகைப்படங்கள் போன்றன. உதாரணமாக – ஆயுதப்படைவினர் அல்லது பொதுமக்களது நடமாட்டம் தொடர்பான படங்கள். அல்லது கிராமங்களில் அல்லது ஏனைய இடங்களில் மேற்கொள்ளப்பட்ட அழிவுகள் தொடர்பான படங்கள்¹⁷
- » மீடா தொடர்பான தரவுகள், அதாவது ஒரு கோப்பினுள் காணப்படுகின்ற ஏனைய கோப்புகள் பற்றிய தகவல்களாகும். (அதாவது, படங்கள், வீடியோ, வேட் ஆவணங்கள் போன்றன. டிஜிட்டல் புகைப்படத்துடன் தொடர்புடைய மீடா தரவுகளானது புகைப்படம் எடுக்கப்பட்ட நேரம், அதன் இடம் போன்ற தகவல்களை மீடா தரவுகள் வழங்கலாம். அதேவேளை, ஒரு செய்தி அல்லது குறுஞ்செய்தி அனுப்பப்பட்டிருக்கும் பட்சத்தில், அது எங்கு உருவாக்கப்பட்டது, எந்த நேரத்தில் உருவாக்கப்பட்டது, எவ்வாறு அனுப்பப்பட்டது என்பது போன்ற தகவல்களையும் பெற்றுக்கொள்ளமுடியும்.

பெட்டி 5

டிஜிட்டல் சான்றுகள் சேகரிப்புக் கருவிகளைத் தெரிவு செய்கின்ற பொழுது பரிசீலிக்க வேண்டிய விடயங்கள்

மனித உரிமைகள் பாதுகாவலர்கள், ஆவணப்படுத்துனர்கள், ஊடகவியலாளர்கள், செயற்பாட்டாளர்கள் மற்றும் பிரஜைகள் ஆகியோர் யுத்தக் குற்றங்கள், மானுடத்திற்கு எதிரான குற்றங்கள், இனப்படுகொலை, சித்திரவதை போன்ற மனித உரிமைகள் மீறல்கள், அட்டூழியங்கள் தொடர்பான புகைப்படங்களையும் வீடியோக்களையும் பாதுகாப்பான முறையில் எடுத்து அத்தகைய மறைக் குறியாக்கப்பட்ட தகவல்களை பாதுகாப்பாக களஞ்சியப்படுத்தும் முகமாக சில கருவிகளும் கைபேசி, அப்ஸ்களும் உருவாக்கப்பட்டுள்ளன. காட்சிகளை உறுதிப்படுத்திக்கொண்டு அதனை நீதிமன்றம் ஏற்றுக்கொள்வதை உறுதிசெய்துகொள்ளும் விதத்தில் குற்றம் இழைத்தவர்களை சட்டத்தின் முன் கொண்டுவருவதற்கு ஏற்ற வகையில் சிலவகையான இந்த கையடக்கத் தொலைபேசி அப்ஸ்கள் விசேடமாக வடிவமைக்கப்பட்டுள்ளன. இத்தகைய அப்ஸ்களில் மறைக் குறியாக்கம், மெட்டா டேட்டா பதிவுகள், இத்தகைய சான்றுகளை வைத்திருப்பதன் காரணமாக அதனை வைத்திருப்பவர் ஏதாவது அபாயங்களை எதிர்கொள்ள வேண்டியேற்படும் பொழுது உடனடியாக அத்தகைய தகவல்களை தமது கையடக்கத் தொலைபேசியில் மறைத்து வைத்திருப்பதற்கு ஏற்ற வகையில் மற்றும்/ அல்லது அவற்றை அதில் காணப்படுகின்ற உள்ளடக்கத்துடன் சேர்த்து உடனடியாக அழித்து விடக்கூடிய வகையில் இத்தகைய அப்ஸ்களில் சிறப்பான அம்சங்கள் காணப்படுவதுமுண்டு.

எனவே, ஆவணப்படுத்துனர்கள் தாம் பயன்படுத்துவதற்குப் பரிசீலிக்கின்ற ஏதாவது அப்ஸ் தொடர்பான நியதிகளைக் கவனமாக ஆராய்ந்து பரிசீலித்தல் வேண்டும். குறிப்பாக அதன் உரிமைத்துவம், அனுமதிப்பத்திரம், எதிர்கால பயன்பாடு, அதனைப் பயன்படுத்துகின்ற முறையை அடிப்படையாகக் கொண்டு அதில் காணப்படுகின்ற மறைக்குறியாக்கம் மற்றும்/ அல்லது மெட்டா டேட்டா களஞ்சிய அம்சங்கள் ஆகியவற்றின் மட்டுப்பாடுகள் பற்றி பரிசீலித்தல் வேண்டும். செயற்பாட்டாளர்கள் கருத்திற்கொள்ள வேண்டிய அம்சங்களில் பின்வருவனவும் உள்ளடங்கும்:

- » பதிவேற்றம்செய்யப்பட்டதன் பின்னர் அதிலுள்ள உள்ளடக்கங்களுக்கு என்ன நடைபெறும்?
- » தாமத மறைக்குறியாக்கப்பட்ட உள்ளடக்கம் குறிப்பிட்ட நேரத்திற்கு மாத்திரமா அல்லது அது பதிவேற்றம் செய்வதற்கு மாத்திரமா?
- » ஒரு பாதுகாப்பான வைப்பகத்திற்கு அதனை பதிவேற்றம் செய்ததன் பின்னர் அதிலுள்ள உள்ளடக்கத்தின் எதிர்காலப் பயன்பாட்டினை யார் கட்டுப்படுத்துவது?
- » வைப்பகம் எங்கே காணப்படுகின்றது? இது அந்தரங்கத்தன்மை தொடர்பான பிரச்சினைகளையோ அல்லது அரசாங்கத்தின் கண்காணிப்பு தொடர்பான பிரச்சினைகளை ஏற்படுத்துகின்றதா?
- » இத்தகைய அப்ஸ்களைப் பயன்படுத்துவதன் காரணமாக நிகழக்கூடிய ஏனைய பிரச்சினைகள் அல்லது இடர்கள் என்ன?

17 The Engine Room, Benetech, சர்வதேச மன்னிப்புச்சபை (2016) னுவவியே: மனித உரிமைகள் ஆராய்ச்சிக்காக டிஜிட்டல் தரவுகளை எவ்வாறு பயன்படுத்த முடியும். இதனை இணைய முகவரியில் பெற்றுக்கொள்ளலாம். <https://www.theengineroom.org/datnav-digital-data-in-human-rights-research>. பக்கம். 55–58.

2. டிஜிட்டல் சான்றிணை எங்கே கண்டறிவது?

டிஜிட்டல் சான்றுகளை வெவ்வேறு இடங்களில் கண்டறிய முடியும்.¹⁸

- » வன்முறைகள் இடம்பெற்ற இடத்திலே தேடுதல் மேற் கொண்டபோது கிடைத்த முடிவுப் பயன்படுத்துநர் சாதனம் -பயன்படுத்துனர்களின் கணினிகள், மொபைல் தொலைபேசிகள் /ஸ்மார்ட் தொலைபேசிகள், USB தம் டிரைவ் அல்லது டிஜிட்டல் கெமெரா.
- » ஒன்லைன் / உதாரணமாக சமூக வலையமைப்பு உருவாக் கத்திற்காகப் பயன்படுத்தப்பட்ட இணையத்தளங்கள், கலந்துரையாடல் மன்றுகள் மற்றும் செய்திக் குழுக்கள்
- » பயன்படுத்துனரின் செயற்பாடு பற்றிய இணையச்சேவை வழங்குனரின் பதிவுகள், மொபைல் தொலைபேசிக் கம்பனியின் வாடிக்கையாளர்களின் கட்டணப்பட்டியல் பற்றிய பதிவுகள், பயன்படுத்துனரின் இணையக் கணக்கு மற்றும் பயன்படுத்துனரின் ரிமோட் கோப்புக் களஞ்சியம் போன்ற தனிப்பட்ட வளங்கள்.
- » இடைமாற்றத்தின் போது – உதாரணமாக மொபைல் தொலைபேசி குறுஞ்செய்திகள், வொய்ஸ் அழைப்புக்கள், மின்னஞ்சல்கள் அல்லது இணையக் கலந்துரையாடல்கள்
- » குற்றசெயல் அல்லது வன்முறை இழைக்கப்பட்டதாக கூறப் படுகின்ற ஏதாவது இடங்கள்

இணையத்தளம் பற்றிய வெளிப்படையான மூலத் தகவல்கள் எவரினாலும் அணுகப்படக்கூடியவையாகும்.¹⁹ ஆனால் இவற்றினை ஒன்லைன் பதிவுகளாக, இணையப் பக்கங்களாக, இணைய உள்ளடக்கமாகப் பதிவு அல்லது பாதுகாப்பு அளவியமாகும். குறிப்பாக நுண்மையானவைகள் பொதுவாக அழிக்கப்பட்டு விடுகின்றன அல்லது பின்பு கிடைக்காமல் போகின்றன. ஏனைய டிஜிட்டல் சான்றுகளின் வகைகளான செய்திகளின், குறிப்பிட்ட மொபைல் தொலைபேசிகளின் வரலாறு அல்லது சமூக ஊடகக் கணக்குகள் போன்றவை மூன்றாம் தரப்பினரின் கட்டுப்பாட்டின் கீழ் இருப்பதுடன் அவை அந்தரங்கங்களிற்கான சட்டங்களின் கீழ் பாதுகாக்கப்படுகின்றன. எனவே இவ்வாறான தகவல்களை எளிதில் தரவுபதிவு உடன்படிக்கை அல்லது ஏனைய வடிவிலான இணக்கமின்றி வழங்குவதோ அல்லது அவற்றிற்கு அதிகாரம் அளிப்பதோ அல்லது அதன் meta தரவுகளை (முறைசார் அல்லது முறைசாரா)²⁰ பிரித்தெடுப்பதோ சாத்தியமற்றதாகும். அதிகாரமின்றிக் கைப்பற்றப்பட்டவை அல்லது இடைமறிக்கப்பட்டவை பொதுவாகச் சான்றாக அனுமதிக்கப்படமாட்டாது.

பெட்டி 6



சகபாடி அனுபவம் - சமூக ஊடகப் பயன்பாட்டின் உதாரணம்

Léonie, சட்டத்தரணி, சுவிட்சர்லாந்து, : போல்கன் நாட்டவர்கள் மிகக் குறைமான இன்ச் சிவில் யுத்தத்திற்கு முகம்கொடுத்த போது எனது கட்சிக்காரரான Lej-Idவிற்கு 14 வயதாகும். அவரும் 15 வயதுடைய அவருடைய ஒன்றுவிட்ட சகோதரியும் கடத்தப்பட்டு படைவீரர்களினால் பாலியல் வல்லுறவுக்குட்படுத்தப்பட்டனர். மோதலிலே சம்பந்தப்பட்டுள்ள மற்றைய தரப்பிற்கு இவர்களின் குடும்பத்தினர் ஆதரவு வழங்கியமைக்காகத் தண்டிப்ப தற்காகவே இது மேற்கொள்ளப்பட்டது. தம்மைப் பாலியல் வல்லுறவுக்குட்படுத்திய நபரினை Lej-Id அறிந்திருந்தார். ஏனெனில் அவர் உள்ரைச் சேர்ந்தவர். இது 1993இல் இடம்பெற்றது. இந்த வழக்கினை எமது நிறுவனம் கையேற்ற பின்பு குற்றத்தை நிகழ்த்தியவர் சுவிட்சர்லாந்தில் தஞ்சமடைந்து வாழ்வதாகவும் ஆனால் அவர் அங்கே எங்கே வாழ்கின்றார் எனத் தெரியாதெனவும் குறிப்பிட்டார். 2013ஆம் ஆண்டிலே யுத்தம் முடிவடைந்து 20 வருடங்களின் பின்னர் சமூக ஊடகத்தின் மூலமாக குற்றத்தை நிகழ்த்தியவரை எம்மால் கண்டுபிடிக்கக் கூடியதாக இருந்தது. முகநூலிலே அவர் வெளியிட்ட புகைப்படம் ஒன்றிலிருந்து அவர் பயன்படுத்திய காரொன்றின் இலக்கத்தகட்டினைக் காணக்கூடியதாக இருந்தது. இதன் மூலமாக சுவிட்சர்லாந்தின் காரர்கள் பதியப்படுகின்ற canton இணை அடையாளம் காணக் கூடியதாயிருந்தது. இதனால் எமக்குக் குற்றமிழைத்தவர் உண்மையிலேயே சுவிட்சர்லாந்தில் வாழ்கின்றார் என்பதை நிரூபிக்கக்கூடியதாக இருந்ததுடன் வழக்குத் தொடுனர் அலுவலகத்தில் இவருக்கு எதிராகக் குற்றவியல் முறைப்பாடொன்றைத் தாக்கல் செய்யக்கூடியதாகவும் இருந்தது. இது யுத்தக் குற்றங்களுக்கான குற்றவியல் விசாரணைகளை நடத்துவதற்குத் தகைமை வாழ்ந்த ந்திமன்றமாகும்.

18 ACPO Digital Evidence Good Practice Guide இலிருந்து தழுவப்பட்டது. சுப்ரா குறிப்பு 14, பந்தி 3.3.

19 The Engine Room, Benetech, Amnesty International (2016) DatNav: மனித உரிமைகள் ஆய்வில் டிஜிட்டல் தரவுகளை எவ்வாறு பயன்படுத்துவது, <https://www.theengineroom.org/datnav-digital-data-in-human-rights-research> and Frontline Defenders and Tactical Technology Collective, 'Security in-a-Box: Digital Security Tools and Tactics', <https://securityinabox.org/en>.

20 சட்ட அமுலாக்கல் முகவர்கள் கம்பெனிகளுடன் தகவல் பகிர்வு உடன்படிக்கைகளைக் கொண்டிருக்கலாம். இதன் மூலம் கம்பெனிகள் பயன்படுத்துநர் தரவுகளை நீதிமன்றக் கட்டளை இல்லாமலே முகவரின் வேண்டுகோளுக்கிணங்க வழங்கலாம். சில வேளைகளில் தகவல் பகிர்வு உடன்படிக்கை இல்லாமலேயே சட்ட அமுல்படுத்தல் முகவர்கள் பயன்படுத்துநர் தகவல்களைக் கோரலாம். மேலும் கம்பெனிகள் வேண்டப்படும் தரவுகளை வழங்குவதா அல்லது இல்லையா என்பதைத் தீர்மானிக்கலாம். எவ்வாறாயினும் கம்பெனிகள் எவ்விதமான பயன்படுத்துநர் தரவுகளையும் அரச சார்பற்ற விசாரணைக் குழுக்களுக்கு வழங்கியதா என்பது தெளிவற்ற விடயமாகும்.

3. டிஜிட்டல் சான்றின் வகிபாத்திரம் என்ன?

டிஜிட்டல் தடயவியல் சான்றின் தன்மை காரணமாக தடயவியல் டிஜிட்டல் நிபுணர்கள் பொதுவாக டிஜிட்டல் சான்றுகளின் உரிய சேகரிப்பு மற்றும் களஞ்சியப்படுத்தலை உறுதிப்படுத்துமாறு வேண்டப்படுவதுடன் அவற்றின் அர்த்தப்படுத்தலையும் உறுதிப்படுத்துமாறு வேண்டப்படுகின்றனர். தடயவியல் டிஜிட்டல் நிபுணர் ஒருவரின் அர்த்தப்படுத்தலானது கண்டெடுக்கப்பட்ட டிஜிட்டல் சான்று தெளிவாக உள்ளது என்கின்ற சான்று ரீதியான அதன் முக்கியத்துவத்தினை உறுதிப்படுத்தத் தேவைப்படுத்தப்படுகிறது. உதாரணமாக போட்டோக்கள் மற்றும் ஒன்லைனில் பதியப்படுகின்ற வீடியோக்கள் போன்ற சான்று ரீதியான பகிரங்கமான மூலங்களைக் கொண்ட தகவல்கள் அவை இட்டுக்கட்டப்பட்டவை அல்ல அத்துடன்/ அல்லது அவை ஆவணப்படுத்த நாகுகின்ற நிகழ்வுகளையே குறிக்கின்றன என்பதை உறுதிப்படுத்துவதற்கு கவனமாக அவை பரீட்சிக்கப்பட்டு உண்மை காணப்படல் வேண்டும்.

டிஜிட்டல் சான்றுகளின் சேகரிப்புக்காக சில நியாயாதிக்கங்கள் தேவைப்படுத்தப்படும் தராதரங்களை அமுலில் கொண்டுள்ளன. ஆவணப்படுத்துனர்கள் டிஜிட்டல் சான்றுகளை ஆராய்வதை பொறுப்பேற்பதற்கு முன்னர் பொருத்தமான நியாயாதிக்கங்களில் சட்டரீதியான தேவைப்பாடுகளை பரிசீலிக்க வேண்டும். குறிப்பாக ஆவணப்படுத்துனர்கள் இந்தப் பரப்பிலே சம்பந்தப்பட்ட ISO தராதரங்களைப் பற்றி அறிந்திருக்க வேண்டும். சில சட்ட முறைமைகள் செல்லுபடியாகத்தக்க டிஜிட்டல் சான்றுகளின் சேகரிப்பிற்காக அவற்றிற்கு இயைபுறுவதைத் தேவைப்படுத்துகின்றன.²¹

டிஜிட்டல் சான்றுகளின் பகுப்பாய்வானது குற்றச்செயல்களின் சகல கூறுகளையும் நிரூபிப்பதற்கு உதவலாம், உதாரணமாக

- » பிரஜைகளின் வீடியோ சான்று பதிவேற்றங்களுடன் உள்ளார்ந்ததான குற்றச்செயல்கள் அல்லது குற்றத்தை நிகழ்த்துபவர்கள் தாமாகவே சம்பவத்தினை வீடியோ செய்திருத்தல்.
- » குற்றச்செயல் நடைபெற்றபோது குற்றத்தை நிகழ்த்தியவர்களின் நோக்கம், அந்தச் சந்தர்ப்பத்திலே அவர்கள் எங்கே இருந்தனர் என்பதையும், மொபைல் தொலைபேசி களுடனான தகவல்கள், கணினிகளின் வன் தகடுகள், USB குச்சிகள், மின்னஞ்சலிலுள்ள கூற்றுக்கள் அல்லது சமூக ஊடகப் பதிவுகளுடனான ஏனைய சந்தேக நபர்களுடனான தொடர்புகள்
- » தொலைபேசி அல்லது மின்னஞ்சல் குறுக்கீடுகள் மூலமாக பொதுவான திட்டம் ஒன்று இருத்தல் மற்றும் பொறுப்புக் களின் வகைகளுக்கான ஏனைய கூறுகள்.
- » குற்றத்தை நிகழ்த்தியதாகக் கூறப்படுவோரின் நகர்வுகளின் பாங்கு / சிவிலியன்களின் மீதான தாக்குதல் அல்லது ஏனைய குழியல் தகவல்கள், வான் அல்லது செய்மதி பிம்பம் மூலமாகக் காட்டப்படுவது, உதாரணமாக துருப்புக்களின் நகர்வுகள், செல் வீச்சுக்களின் தாக்கத்திற்குள்ளான இடங்கள், பாரிய மனிதப் புதைகுழிகள்

- » பாதிக்கப்பட்டவர்கள் / சான்றுகளின் வாக்குமூலங்களை ஆதரப்படுத்துதல். உதாரணமாக குற்றத்தை நிகழ்த்தியவரின் வீடியோக்கள் அல்லது புகைப்படங்கள் பாதிக்கப்பட்டவர் விபரிப்பதைப் போன்ற அதே ஆடையுடன் இருப்பதைக் காட்டுதல் (சட்டமுறைமைகளில் இது தேவைப்படுத்தப்படுகின்றது.

குறிப்பிடப்பட்ட டிஜிட்டல் சாதனங்களின் எந்த வடிவங்களும் குற்றச்செயலின் எந்தவொரு அம்சத்திற்கும் ஆதரவான சான்றினை வழங்கலாம் என்பதை அவதானிக்கவும்.

பெட்டி 7

டிஜிட்டல் சான்றுகளைச் சேகரிப்பதுடன் தொடர்புடைய விசேட அபாய நேர்வுகள்

டிஜிட்டல் சான்றுகளைக் கையாள்வதற்கு விசேட அறிவு தேவைப்படுகின்றது. முறையான பயிற்சிகள் இன்றி டிஜிட்டல் சான்றுகளைச் சேகரிப்பதில் அல்லது பிரித்தெடுப்பதில் உள்ள பிரதான அபாயநேர்வுகள் பின்வருவன வாகும்:

- » தரவினைக் கைப்பற்றுக்கின்ற செயன்முறையின் போது தரவினை மாற்றுக்கின்ற அதன் மூலம் அதனை சான்றாக ஏற்றுக்கொள்ளமுடியாத ஒன்றாக மாற்றுக்கின்ற அபாயநேர்வு
- » முதல் தடவையாகத் தகவலினைத் திரட்டி அதனை ஒன்லைனின் இற்றைப்படுத்துவோர் முகங்கொடுக்கும் அதிகரித்த அபாயநேர்வு
- » அத்த வெப்பநிலை, நிலையியல் மின்சாரம் அல்லது ஈரப்பதன் ஆகியவற்றிற்கு உட்படுகின்ற காரணத்தினால் கோப்புக்களுக்கு ஏற்படும் இழப்புக்கள் அல்லது சேதம்
- » சாதாரணமாக கோப்பு ஒன்றினைத் திறப்பதன் மூலமாக, பார்ப்பதன் மூலமாக அல்லது அதன்மேல் சொடுக்குவதன் மூலமாக கோப்பு ஒன்றினை இறுதியாக அணுகிய திகதி அல்லது வன்பொருள் இறுதியாக அணுகப்பட்ட திகதி, மாற்றப்படுகின்ற காரணத்தினால் தரவுகளை சமரசம் செய்தல்
- » தொடர்பற்ற கணினியொன்றிலிருந்து அணுகலானது மேற்கொள்ளப்படாவிட்டால் விசாரணையின் அக்கறைக்காக இணையப்பக்க உரிமையாளரை அவதானமுறச் செய்தல்
- » ஆவணப்படுத்துனர் அறியாமல் சேய்மையான கட்டளைகளின் மூலமாகத் தரவுகளின் அழிப்பினை அனுமதித்தல்
- » டிஜிட்டல் சான்றினைத் தேடுவதற்கோ அல்லது கைப்பற்றுவதற்கோ உரிய அதிகாரம் வழங்கப்படாவிட்டால், அவற்றினைத் தேடுவதற்கும் பிரித்தெடுப்பதற்கும் உத்திகள் பயன்படுத்தப்படாவிட்டால் அல்லது எடுக்கப்பட்ட நடவடிக்கைகளின் பூரண பதிவு அல்லது பாதுகாத்து வைத்திருப்போரின் வரிசை நிரூபிக்கப்படாவிட்டால் அவை நீதிமன்றங்களில் அனுமதிக்கப்படாமல் போகலாம்.

21 பார்க்க: ISO/IEC 27037:2012 டிஜிட்டல் சான்றினை அடையாளம் காண்பது, திரட்டுவது, பாதுகாப்பது பற்றியது ISO/IEC 27042:2015 டிஜிட்டல் சான்றின் பகுப்பாய்வு மற்றும் அர்த்தப்படுத்தல் பற்றியது.

E. பௌதீகச் சான்று

1. பௌதீகச் சான்று என்றால் என்ன?

பாலியல் வன்முறை இடம்பெற்றுள்ளது என்பதை நிரூபிப்பதற்கு உதவுவதற்குப் பொருத்தமான தகவலினை வழங்கக்கூடிய அல்லது குற்றச்செயலுக்கும் பாதிக்கப்பட்டவருக்குமிடையில் தொடர்பினை வழங்கக்கூடிய அல்லது குற்றச்செயலுக்கும் அதனை நிகழ்த்தியவருக்குமிடையிலான தொடர்பை வழங்கக்கூடிய எந்தவொரு பௌதீகத் தொடர்பினையோ அல்லது விடயத்தினையோ குறிப்பிடுகின்ற சான்றே பௌதீகச் சான்றாகும்.

பாலியல் வன்முறையின் வகைமாதிரியான பௌதீகச் சான்றுகளுள் பின்வருவன அடங்கலாம்.

- » **பௌதீகப் பொருட்கள்:** ஆடைகள், சீருடைகள் அல்லது சீருடையின் பாகங்கள் அல்லது பாதிக்கப்பட்டவர்கள் / சாட்சிகள் அல்லது குற்றத்தை நிகழ்த்தியவரால் அணியப்பட்டிருந்த ஆடைகள் கண்ணைக்கட்டிய துணிகள், படுக்கை விரிப்புகள், துவால்கள், ஆணுறைகள், குருதி வடிவதைத் தடுப்பதற்கான கட்டு, கயிறுகள்/ பட்டிகள்
- » **ஆயுதங்கள்:** சுடுகலன்கள், கத்திகள், தோட்டாக்கள், தோட்டா உறை, செல் உறை, வெடிபொருட்கள், கூரான பொருட்கள், சித்திரவதைச் சாதனம், தொங்கல்.
- » **உயிரியல் ரீதியான / தடயவியல் பொருட்கள்:** உடல்கள், உடல் பாகங்கள். தோல், முடி, விரல் நகத் துணுக்குகள், எலும்பு, பற்கள், கறைகள், விந்து, எச்சில், குருதி, வாந்தி, சளி, வியர்வை, யோனித்திரவங்கள் அத்துடன் / அல்லது மலம்
- » **உடல் காயங்கள்:** கண்டல் காயங்கள், எரி காயங்கள், வெட்டுக்கள், வடுக்கள், உட்காயங்கள் அல்லது வெளிக் காயங்கள்
- » **இலத்திரனியல் / டிஜிட்டல் பொருட்கள்:** தொலைபேசிகள். கணினிகள் மற்றும் ஏனைய தொலைத்தொடர்பு சாதனங்கள்
- » **நச்சியல் பகுப்பாய்வு:** போதைப்பொருட்கள், நஞ்சு அல்லது மதுசாரம் இருப்பதைக் காட்டுதல்,
- » **தடயங்கள்:** இழையங்கள், முடி, கண்ணாடி, மண், பெயின்ட், உலோகம், பிளாஸ்டர்
- » **பதிவுகள்:** விரல் அடையாளங்கள். காலடித்தடங்கள். கருவித்தடங்கள், டயர் தடங்கள்
- » **வன்முறை இடம்பெற்ற இடங்கள்:** இடம் / தடுப்பு முகாம், இருத்தல் / கண்டறிதல், சாட்சியின் வாக்குமூலத்துடன் பொருந்துகின்ற இடத்தின் வரைபடம் அல்லது பௌதீக விபரிப்பு, அந்த இடத்தில் வாழ்ந்தமைக்கான அல்லது வாழ்கின்றமைக்கான சான்று.
- » **பகுப்பாய்விற்கான ஆவணங்கள்:** கையெழுத்து, டைப் செய்யப்பட்ட எழுத்து, மாற்றங்கள், கடதாசி, மைப் பகுப்பாய்வு. ஆவணத்தில் பதிவு செய்யப்பட்டுள்ள தகவல்கள் தாமே ஆவணச்சான்றாக இருக்க முடியும். (பார்க்க: C ஆவணச்சான்று)

பெட்டி 8

பௌதீகச் சான்றினை என்னால் சேகரிக்க முடியுமா?

பௌதீகச் சான்றினைச் சேகரிப்பதற்கான தீர்மானம் - சம்பவத்திற்கு ஏற்ப இதில் ஆவணங்கள் உள்ளடங்கலாம் - மிகவும் பாரதூரமான ஒன்றாகவும் கவனமான ஒன்றாகவும் எடுக்கப்பட்டு மிக அவதானமாகச் சிந்திக்கப்பட வேண்டியதொன்றாகும். பௌதீகச் சான்றொன்றினைச் சேகரிப்பதைப் பற்றி பரிசீலிக்கும் நடைமுறைப்படுத்துனர்கள் பின்வரும் வினாக்களைத் தமக்குத் தாமே கேட்கவேண்டும்.

- 1. **அதிகாரம்:** எனக்குத் தேவையான சட்ட அதிகாரம் உள்ளதா? ஆம் / இல்லை
- 2. **ஆற்றல்:** சம்பந்தப்பட்ட பௌதீகச் சான்றினை சேகரித்து, களஞ்சியப்படுத்துவதற்கான தொழில் ரீதியான பயிற்சி என்னிடம் உள்ளதா? (ஒரு விசாரணையாளர் என்கின்ற ரீதியில், சுகாதார தொழில் ரீதியானவர் என்கின்ற ரீதியில் அல்லது வேறு? ஆம் / இல்லை
- 3. **வளங்கள்:** சம்பந்தப்பட்ட பௌதீகச் சான்றினை என்னால் உரிய முறையில் களஞ்சியப்படுத்தி, எடுத்துச்சென்று மற்றும் பாதுகாக்க முடியுமா? ஆம் / இல்லை



மேற்குறிப்பிட்டுள்ள வினாக்கள் எவற்றிற்காவது இல்லை என்று பதில் வந்தால் நீங்கள் சான்றினை சேகரிக்கக்கூடாது. உங்களினால் அவற்றினை பயன்படுத்த முடியாமல் போகலாம். மேலும் அதனை சேகரிப்பது உங்களுடைய நியாயாதிக்கத்தில் சட்ட விரோதமாக இருக்கலாம். இதற்கு பதிலாக நீங்கள் உங்களால் இயலுமான அளவு சிறப்பாகச் சான்றினைப் பதிவு செய்யவேண்டும் (பதிவுக் குறிப்புக்கள், வரைபடம் உருவாக்குதல், புகைப்படம் எடுத்தல் அத்துடன் / அல்லது வீடியோ பதிவு. பின்னர் நீங்கள் உரிய முறையில் அதிகாரம் வழங்கப்பட்ட, தகைமை வாய்ந்த மேலும் பௌதீக சான்றினைச் சேகரிப்பதற்குத் தயாரான ஒருவரினைத் தொடர்பு கொள்வதைப்பற்றிப் பரிசீலிக்கலாம்.

மிகவும் அசாதாரணமான சூழ்நிலைகளில் நடைமுறைப்படுத்துனர் பௌதீகச் சான்றினை சேகரிப்பதற்குத் தீர்மானிக்கும்போது அத்தியாயம் 12 இல் மேலதிக தகவல்களை சேகரிப்பது எனும் தலைப்பின் கீழே, குறிப்பாக பெட்டி 5இல், பாதுகாத்து வைத்திருப்பவர் வரிசை என்பதன் கீழே குறிப்பிடப்பட்டுள்ள பாதுகாத்து வைத்திருப்பவர் கோட்பாடுகளை / பௌதீக சான்றிற்கான தனிவிளக்க விபரங்களைப் பின்பற்ற வேண்டும்.

டிஜிட்டல் சான்றுகளை ஆராயும் பொறுப்பினை ஏற்பதற்கு முன்னர் சில பொருத்தமான நியாயாதிக்கங்களில் காணப்படுகின்ற சட்டரீதியான தேவைப்பாடுகளை ஆவணப்படுத்துனர்கள் பரிசீலிக்க வேண்டும்.

2. பௌதீகச் சான்றுகளை எங்கே கண்டறிவது?

நடைமுறைப்படுத்துனர்கள் பின்வரும் இடங்களில் பௌதீகச் சான்றினைக் காணலாம்.

- » பாதிக்கப்பட்டோரின் / சாட்சிகளின் / குற்றத்தை நிகழ்த்திய யோரின் உடல்கள். இவை உயிருடன் உள்ளவையாக அல்லது இறந்தவையாக இருக்கலாம். இது காயங்களின் காலஅளவு, மற்றும் காயங்களின் தன்மை ஆகியவற்றில் தங்கியுள்ளது.
- » குற்றம் அல்லது வன்முறை நிகழ்த்தப்பட்டதாகக் கூறப்படும் எந்தவொரு இடமும்
- » குற்றத்தை நிகழ்த்தியவர்கள் இருந்த இடங்கள். இதிலே கைது அல்லது பிடித்துவைப்பு இடம்பெற்ற ஆரம்ப இடங்கள் உள்ளடங்கும்
- » மயானங்கள் அல்லது எச்சந்தர்ப்பத்திலும் உடல்களை விட்டுச் சென்ற இடங்கள்

எனவே, கண்டறியக்கூடிய பாலியல் வன்முறையின் பௌதீகச் சான்றுகளின் அளவும் வகையும் குறிப்பாக எவ்வளவு காலத்திற்கு முன்னர் வன்முறை இடம்பெற்றது மேலும் பாதிக்கப்பட்டவர் வைத்தியரினால் பார்க்கப்பட்டுள்ளாரா மேலும் வன்முறை இடம்பெற்ற இடத்தினை அணுகக்கூடியதாக உள்ளதா என்பதில் தங்கியுள்ளன.

3. பௌதீகச் சான்றின் வகிபாத்திரம் என்ன?

பின்வருவனவற்றினை நிரூபிப்பதற்கு பௌதீகச் சான்று உதவும்

- » பாதிக்கப்பட்டவரின் உடம்பினுள் அத்துமீறல் நடைபெற்றுள்ளது, உதாரணமாக பாதிக்கப்பட்டவரின் யோனியில் இருந்து அல்லது குதத்திலிருந்து விந்து கசிந்து கொண்டிருத்தல்
- » செயற்பாட்டினைச் சுற்றியுள்ள சந்தர்ப்ப சூழ்நிலைகள், உள்ளார்ந்த பலவந்தம் மிகு சூழ்நிலை காணப்படுதல், உதாரணமாக வன்முறை இடம்பெற்ற இடம் ஒரு தடுப்பு முகாமாக இருத்தல் அல்லது போதைப்பொருள் அல்லது மதுபானம் ஆகியவை பாதிக்கப்பட்டவரின் உடலினுள் இருப்பது போன்ற இணக்கத்தினை இல்லாமலாக்குகின்ற சூழ்நிலை.
- » குற்றத்தை நிகழ்த்தியதாகக் கூறப்படுவோரின் அடையாளம், உதாரணமாக படுக்கை விரிப்புக்கள், அல்லது ஆடைகளின் பாகங்களிலிருந்து கண்டறியப்பட்ட மாதிரிகளின் மூலமாக, மேலும், பொறுப்புக்களுக்கான வகைகளுக்கான கூறுகளின் மூலமாக
- » பாதிக்கப்பட்டவரின் அடையாளம் அறியப்படாவிட்டால், உதாரணமாக பாதிக்கப்பட்டவரின் உடலில் இருந்து எடுக்கப்பட்ட உயிரியல் மாதிரிகளின் டிஎன்ஏ பகுப்பாய்வினால் கூட
- » வன்முறை நடந்த இடம் இருத்தலும் அதனைக் கண்டுபிடித்துள்ளமையும் பிரதேசத்தில் குற்றத்தை

நிகழ்த்தியோர் இருந்தமையை நிரூபிக்க உதவும். சிவிலியன்களின் மீது தாக்குதல் இடம்பெற்றமைக்கான அல்லது நகர்வுகள் மேற்கொள்ளப்பட்டமைக்கான ஓர் அங்கமாக இது பகுப்பாய்வு செய்யப்பட முடியும். அல்லது தனிப்பட்ட பௌதீகச் சான்றுகள் ஒன்று சேர்க்கப்படும்போது ஏனைய சூழியல் சார் தகவல்கள் பகுப்பாய்வு செய்யப்படமுடியும்.

- » பாதிக்கப்பட்டவர் / சாட்சியின் வாக்குமூலத்தினை ஆதாரப் படுத்துதல் (இதனைத் தேவைப்படுத்துகின்ற சட்டமுறை மையில்) அல்லது பொருத்தமானவாறாக பாதிக்கப்பட்டவர் / சாட்சியின் வாக்குமூலத்தினில் பயன்படுத்தப்படுதல். உதாரணமாக பாதிக்கப்பட்டவர் இறந்திருந்தால் அல்லது அவர் இல்லாமலிருந்தால் (இதனை அனுமதிக்கின்ற சட்ட முறைமைகளுள்)
- » கிழிதல்கள், அல்லது பௌத்திரங்கள் போன்ற காயங்களின் ஆவணப்படுத்தல் மூலமாகப் பாலியல் தாக்குதலின் உடல் ரீதியான தாக்கம்

சில குறிப்பிட்ட உண்மைகளை ஆதாரப்படுத்துவதற்கு பௌதீகச் சான்றுகள் உதவலாம் அல்லது அவற்றினை நிரூபிப்பதற்கு உதவலாம் என்கின்ற போதிலும் பௌதீகச் சான்றுகளைச் சேகரிப்பதானது சகல சந்தர்ப்பங்களிலும் ஏனைய ஆதாரப்படுத்துகின்ற அல்லது அதன் பயன்பாட்டுக்கு உதவக்கூடிய விளக்கச்சான்றுகளைச் சேகரிப்பதுடன் சேர்த்து இடம்பெறவேண்டுமென்பதை நடைமுறைப்படுத்துனர்கள் அறிந்து கொள்ளவேண்டும். பௌதீகச் சான்றுகள் பொதுவாக வாக்குமூலத்துடன் சேர்ந்தே வருகின்றன. நிபுணத்துவச் சான்றும் உள்ளடங்குகின்றது. மேலும் மாசடைதலைத் தடுப்பதற்காகவும் இதற்கு மாசுமறுவற்ற பாதுகாப்புச் செயன்முறைகள் தேவைப்படுத்தப்படுவதுடன் பாதுகாத்து வைத்திருப்போர் வரிசையும் நிரூபிக்கப்படல் வேண்டும்.

பௌதீகச் சான்றானது பொதுவாக நிபுணத்துவச் சாட்சிகள் உள்ளடங்கலாக வாக்குமூலத்தினையும் கொண்டுள்ளது.

பெட்டி 9

CARV க்கான மருத்துவ - சட்டச் சான்றினைப் புரிந்து கொள்ளுதல்

மருத்துவ - சட்டச் சான்று என்பது என்ன?

பாலியல் வல்லுறவு மற்றும் பாலியல் துஷ்பிரயோகத்தினால் பாதிக்கப்பட்டவர்களுக்கு பராமரிப்பினை வழங்கும்போது சம்பவங்களின் கூற்று வரலாற்றினை சுகாதார நிபுணர்கள் சேகரிக்கலாம், பாதிக்கப்பட்டவரின் உடலினைப் பரிசீலிக்கலாம். அவர்கள் கண்டறிந்தவற்றினை ஆவணப்படுத்தலாம். சட்ட நோக்கங்களுக்காக பாலியல் வன்முறைச் சம்பவங்கள் பற்றிய விபரங்களை ஆதரப்படுத்தும் குறிக்கோளுடன் தடயவியல் மாதிரிகளைச் சேகரிக்கலாம். இந்தச் செயல்முறையினால் உருவாக்கப்படுகின்ற சான்றுகள் **மருத்துவ - சட்டச் சான்றின்** ஒரு வகையாகக் கருதப்படுகின்றது.

மருத்துவ - சட்டச் சான்றினைச் சேகரிப்பதானது பின்வருவனவற்றினை ஈடுபடுத்துகின்றது. (1) **பாதிக்கப்பட்ட வரிடமிருந்து பெற்றுக்கொண்ட வரலாற்றின் வெவ்வேறு அம்சங்களை ஆவணப்படுத்துதல்**, மருத்துவப் பரிசோதனை மற்றும் அதிலிருந்து கண்டறிந்தவற்றினை ஆதரப்படுத்தும் நோக்கங்களுக்காக ஆற்றல் உள்ள போது ஆவணப்படுத்தல். (2) **பௌதீகச் சான்றுகளைச் சேகரித்தல் - தடயவியல் மாதிரிகள் - பாதிக்கப்பட்டவரின் உடலில் இருந்து.**

(1) ஆவணப்படுத்தலில் உள்ளடங்குபவை :

- » நோயாளியின் மருத்துவ வரலாற்றினை ஆவணப்படுத்துதல்
- » பாலியல் வன்முறை பற்றிய தனிநபரின் விபரிப்புக்களை ஆவணப்படுத்துதல்
- » மருத்துவப் பரிசீலனையிலிருந்து கண்டறியப்பட்டவற்றினைப் பதிவுசெய்தல் - இதில் உடலில் எப்பகுதியிலாவது உடல் ரீதியான காயங்கள் கண்டறியப்படுவது - யோனி மற்றும் குதம் பாதிக்கப்பட்டுள்ளமை கண்டறியப்படுவது உள்ளடங்குகின்றது
- » உளவியல் மதிப்பீட்டிலிருந்து கண்டறியப்பட்டவற்றினைப் பதிவுசெய்தல்
- » வழங்கப்பட்ட சிகிச்சைகள் எவையாவது இருப்பின் அவற்றினைப் பதிவு செய்தல்
- » சேகரிக்கப்பட்டுச் செயல்முறைப்படுத்தப்பட்ட ஏதாவது மாதிரிகளின் பெறுபேறுகள்

மருத்துவ - சட்ட ஆவணப்படுத்தல்கள் எழுதப்பட்ட அல்லது தட்டச்சுச் செய்யப்பட்ட குறிப்புக்களின் வடிவத்தினை, மருத்துவ அட்டவணை வடிவத்தினை (காயங்கள் உள்ள இடங்களைக் காட்டுவதற்காக படவரைபியல் - உடல் அட்டவணை) உத்தியோகபூர்வ மருத்துவச் சான்றிதழ் கணினிக் கோப்புக்களின் வடிவத்தினை, டிஜிட்டல் மொபைல் கோப்புக்களின் வடிவத்தினை, பதிவுகளின் வடிவத்தினை, புகைப்பட வடிவங்களினை அல்லது மேற்குறிப்பிடப்பட்டவற்றின் சேர்க்கையின் வடிவத்தினை உள்ளடக்கலாம்)

(2) **தடயவியல் மாதிரியினைச் சேகரித்தல்** மருத்துவ - சட்டச் சான்றின் பிரதான அம்சமாக உள்ளடங்குகின்றது. ஆனால் மாதிரிகளைக் களஞ்சியப்படுத்தி, செயல்முறைப்படுத்தி, தடயவியல் பகுப்பாய்வினை நடத்துவதற்கு ஆற்றல் இருக்கும்போது மாத்திரமே இவற்றை மேற்கொள்ள முடியும். பாலியல் வன்முறைச் சம்பவங்களில் சேகரிக்கப்பட்ட தடயவியல் மாதிரிகளின் வகைகளுள் உயிரியல் (வாய், குதம், யோனி, ஆகியவற்றில் இருந்து மற்றும் சிறுநீர், குருதி விந்து உள்ளடங்கலாகச் சுரக்கப்படுபவை மற்றும் தோல்) மற்றும் உயிரியல் சாரா மாதிரிகள் (ஆடை) உள்ளடங்குகின்றன. சேகரிக்கப்பட்டதும் மாதிரிகள் செயல்முறைப்படுத்தப்பட்டு, பகுப்பாய்வு செய்யப்பட்டு, உத்தியோகபூர்வமாகக் கண்டறியப்பட்டவைகள் பதியப்படுகின்றன. இவ்வாறு கண்டறியப்பட்டவை இறுதி மருத்துவ - சட்ட ஆவணப்படுத்தலின் அம்சமாக மாறுகின்றன.

பயிற்றப்பட்ட சுகாதார நிபுணர்களும் தடயவியல் நிபுணர்களும் மாத்திரமே மருத்துவ - சட்டச் சான்றுகளைச் சேகரித்து, செயன்முறைப்படுத்திப் பகுப்பாய்வு செய்ய முடியும்.

பெட்டி 9

CARSV க்கான மருத்துவ - சட்டச் சான்றிணைப்பு புரிந்து கொள்ளுதல்

மருத்துவச் சான்றிதழ்கள்

மருத்துவ சான்றிதழ்கள் என்பவை பொதுவாகத் தடயவியல் மருத்துவப் பரிசோதனைகளை நடத்தி, உடல் ரீதியான மற்றும் நடத்தை ரீதியான அவதானிப்புகளை ஆவணப்படுத்தி அதன் பின்னர் நீதிமன்றங்களில் பயன்படுத்தப்படுவதற்காக மருத்துவ ரீதியாகக் கண்டறிந்த தரவுகளை வழங்கும் உத்தியோகபூர்வ ஆவணங்களாகும்.

பாதிக்கப்பட்டவர்கள் அவர்களின் மருத்துவச் சான்றுகளைப் பெற்றுக்கொள்ளக்கூடிய ஆற்றலானது தேசிய நியாயாதிக்கங்களில் வேறுபடுகின்றது. உதாரணமாக, சில நாடுகளில் பாதிக்கப்பட்டவர்கள் மருத்துவச் சான்றிதழைப் பெற்றுக்கொள்வதற்கு குற்றச்செயலினைப் பொலிசாருக்கு முறைப்பாடு செய்ய வேண்டும் இதன் பின்னரே அரசாங்கத்தினால் நியமிக்கப்பட்ட வைத்தியரினால் மருத்துவச் சான்றிதழ் பூர்த்திசெய்யப்படும். இன்னும் சில நியாயாதிக்கங்களில் பூர்த்திசெய்யப்பட்ட மருத்துவச் சான்றிதழானது நீதிமன்றத்திலே பாதிக்கப்பட்டவர் வழக்கினைத் தாக்கல் செய்வதற்குத் தேவைப்படுத்தப்படுகின்றது. இந்தச் சட்டம் மற்றும் செயல்விதி சார்ந்த தேவைப்பாடுகள் நீதியை அணுகுவதற்கான பாதிக்கப்பட்டவரின் ஆற்றலுக்குப் பாரிய தடைகளை விதிக்கின்றது. குறிப்பாக குற்றச்செயல்கள் அரச அனுசரணையுடன் நடைபெறும் போது அல்லது அரசாங்கம் நியமித்த சுகாதார அதிகாரிகள் போதியளவில் இல்லாதபோது அல்லது சேவைகளுக்காகக் கொடுப்பனவினைக் கோரும் போது இத்தடை ஏற்படுகின்றது.

சில மருத்துவ, அரசு சாரா நிறுவனங்கள் பாதிக்கப்பட்டவரின் வேண்டுகோளின் பேரின் அவற்றின் சொந்த மருத்துவச் சான்றிகழகளை வழங்குகின்றன. இருப்பினும் இவ்வாறான பதிவுகளை நீதிமன்றங்களிலே உத்தியோகபூர்வச் சான்றுகளாகச் சமர்ப்பிக்கக்கூடிய ஆற்றலானது குறிப்பிட்ட நியாயாதிக்கங்களில் தங்கியுள்ளது.

மருத்துவ-சட்ட சான்றிதழ் என்பது என்ன?

மருத்துவ - சட்டச் சான்றிதழின் குறிக்கோளானது பாலியல் வன்முறைச் செயற்பாடு நடந்துள்ளது என்பதை நிரூபிப்பதாகும். இது குற்றத்தை நிகழ்த்தியவருக்கும் பாதிக்கப்பட்டவருக்கும் இடையிலுள்ள இணைப்பினை நிரூபிப்பதற்கும் உதவக்கூடியதாகும் என்பதுடன் வன்முறை இடம்பெற்ற இடத்துடன் உண்மைகளையும் தனிநபர்களையும் இணைக்கின்றது.

எவ்வாறாயினும் மருத்துவ - சட்டச் சான்றுகளுக்கும் சாதகமான சட்டப் பலாபலன்களுக்கும் இடையிலான உறவானது தெளிவற்றதாகக் காணப்படுகின்றது.²² பாலியல் வன்முறையினால் பாதிக்கப்பட்ட பலர் உடல் ரீதியான காயங்களை அடைவதில்லை. அல்லது குத மற்றும் யோனிப் பாதிப்பினை அடைவதில்லை அல்லது ஆவணப்படுத்தப்பட்ட வகையில் விந்து அல்லது விந்தணுவினை அவர்களின் உடலில் கொண்டிருப்பதில்லை என்பது மாத்திரம் தெரிந்த விடயமாகும். இந்தச் சான்றுகள் இல்லாமையானது பாலியல் வன்முறை நடக்கவில்லை என்ற அர்த்தத்தினை வழங்காது.

22 டியுமொன்ட், ஜெனிஸ் மற்றும் வைட், டி., 'பாலியல் வன்முறை சம்பவங்களின் மருத்துவ-சட்ட தடயங்களின் பாவனையும் அழு: உலகளாவிய கண்ணோட்டம்' இ பாலியல் வன்முறை ஆய்வு முன்முனைவு (ஜென்வா, 2007).

CARV க்கான மருத்துவ - சட்டச் சான்றினைப் புரிந்து கொள்ளுதல்

யாரினால் மருத்துவ - சட்டச் சான்றினைச் சேகரிக்க முடியும்? மேலும் எங்கே சேகரிக்க முடியும்?

பயிற்றப்பட்ட தொழில்நுட்பமான சுகாதாரப் பணியாளர்களாலும் தொழில்நுட்பமான தடயவியலாளர்களாலும் மாத்திரமே மருத்துவ - சட்டச் சான்றுகளைச் சேகரித்து, செயன்முறைப்படுத்தி, பகுப்பாய்வு செய்யமுடியும். குறிப்பிட்ட முறையில் தடயவியல் மாதிரிகளைச் சேகரிப்பதானது அம்மாதிரிகளைக் களஞ்சியப்படுத்தி, செயன்முறைப்படுத்தி, தடயவியல் பகுப்பாய்வினை நடத்துவதற்கான ஆற்றல் இருக்கும் சூழ்நிலையில் மாத்திரமே மேற்கொள்ளப்படல் வேண்டும். தகைமை வாய்ந்த தொழில்நுட்பமான சுகாதாரப் பணியாளர்களும் தொழில்நுட்பமான தடயவியலாளர்களும் ஏனைய சான்றுகளைச் சேகரிப்பதற்கோ, களஞ்சியப்படுத்துவதற்கோ, பகுப்பாய்வு செய்வதற்கோ அல்லது உயிரியல் மாதிரிகளை மாற்றுவதற்கோ ஆற்றல் இல்லாதபோதிலும் அச்சான்றுகளை ஆவணப்படுத்தலாம்.

இதேபோன்று, பயிற்றப்பட்ட தொழில்நுட்பமான சுகாதாரப் பணியாளர்களாலும் தொழில்நுட்பமான தடயவியலாளர்களாலும் இந்தச் சான்றுகளுக்காக நீதிமன்றத்தில் வாக்குமூலம் அளிக்க முடியும். எவ்வாறாயினும் செயன்முறையின் எந்தக் கட்டத்திலும் சட்டரீதியான தீர்மானங்களை எடுப்பது சுகாதார உத்தியோகத்தர்களின் தொழில் அல்ல. அவர்களினால் தமது பரிசீலனையின் முடிவு அவதானிப்புகளைப் பற்றிச் சாட்சியமளிக்க மாத்திரமே முடியும். மேலும் பாலியல் வன்முறை இடம்பெற்றுள்ளதா இல்லையா என்கின்ற தீர்மானத்தினை அவர்களினால் வழங்க முடியாது.

மருத்துவ - சட்டப் பரிசோதனைகள், அவை தனிப்பட்ட ரீதியானவையாகவும் பாதுகாப்பானவையாகவும் இருக்கின்றவரையில், வெவ்வேறு வித்தியாசமான இடங்களில் மேற்கொள்ளப்பட முடியும். பாலியல் வல்லுறுவு /பாலியல் துஷ்பிரயோகம் ஆகியவற்றினால் பாதிக்கப்பட்டோருக்கு சிகிச்சை அளிப்பதற்கான பொருத்தமான வசதிகளைக் கொண்ட வைத்தியசாலைகள், சுகாதார மையங்கள் பாதிக்கப்பட்டவரின் மருத்துவ - சட்டப் பரிசோதனைகளை நடத்துவதற்கான ஆற்றலினைக் கொண்டிருக்கலாம். எனவே பாதிக்கப்பட்ட ஒருவர் உட்பட வேண்டிய செயல்விதிகளின் எண்ணிக்கையினைக் குறைப்பதற்கு மருத்துவ சிகிச்சைகளையும் மருத்துவ - சட்டப் பரிசோதனைகளையும் ஒரே நேரத்தில் மேற்கொள்வது சிறந்ததாகும்.

அவதானிக்கப்பட வேண்டிய குறிப்புகள்

- » சர்வதேச குற்றவியல் நடைமுறையில் CARVயினை நிரூபிப்பதற்கு மருத்துவ - சட்டச் சான்றினைப் பயன்படுத்துவது அவசியமில்லை. இவ்வாறான தேவைப்பாட்டினை விதிப்பதானது பாலியல் வன்முறை நிகழ்த்தப்பட்ட சந்தர்ப்பத்திலே மருத்துவ சேவைகளை அணுகமுடியாத, பாதிக்கப்பட்ட பெரும்பான்மையானோர் நீதியினைப் பெறுவதற்குத் தடையினை ஏற்படுத்திவிடும். தடுத்து வைப்பு அல்லது பலவந்தப்படுத்தி இடம்பெயரச்செய்தல், பாலியல் அடிமைத்தனம் போன்ற சூழ்நிலைகளில் தொடர்ந்து இடம்பெறுகின்ற வன்முறையானது நடமாட்டத்திற்கும் சுகாதார சேவைகளை அணுகுவதற்கும் வாய்ப்பினைச் சாத்தியமற்றதாக்குகின்ற குறிப்பிட்ட சூழ்நிலையில் பாலியல் வன்முறை நடத்தப்படுகையில் இது உண்மையானதாகும்.
- » மருத்துவ - சட்டப் பரிசோதனை நடைபெறாவிட்டாலும் கூட வழமையான பாலியல் வல்லுறுவுக்குப் பின்னான அல்லது காயத்திற்கு சிகிச்சை அளிக்கின்ற பாராமரிப்பின் போது உருவாக்கப்படுகின்ற தனிப்பட்ட நோயாளர்களின் மருத்துவப் பதிவுகளையும் வாக்குமூலங்களை ஆதரப்படுத்தப் பயன்படுத்தமுடியும் - உதாரணமாக அடைந்த காயத்திற்கான சான்றினை வழங்குவதன் மூலமாக, தாக்குதலின் உள்வியல் தாக்கத்தின் ஆவணப்படுத்தலாக மேலும் தாக்குதலின் முதலாவது வெளிக்கூறல் அல்லது விபரிப்பாக -
- » சுகாதார நிபுணர்கள் மருத்துவப் பதிவுகளை விசாரணையாளர்களுக்கு வெளிக்கூறலானது ஒவ்வொரு சம்பவ அடிப்படையிலும் இடம்பெற வேண்டுமென்பதுடன் அது பாதிக்கப்பட்டவரின் பூரணமான அறிவார்ந்த இணக்கத்தின் அடிப்படையிலேயே மேற்கொள்ளப்படல் வேண்டும்.
- » பாலியல் வன்முறை எதனை உள்ளடக்குகின்றது என்கின்ற வரைவிலக்கணங்கள் நியாயாதிக்கங்களிலிருந்து நியாயாதிக்கத்திற்கு வித்தியாசப்படலாம் என்பதுடன் இது தேவையற்ற ஊடுருவலாக மருத்துவ - சட்ட பரிசோதனைகளை நியாயப்படுத்துவதற்குப் பயன்படுத்தப்படலாகாது. அல்லது அவமானப்படுத்தும் வகையில் அல்லது பாகுபாடு காட்டும் வகையில் எவ்விதமான மருத்துவரீதியாகச் செல்லுபடியாகும் தன்மையின்றி மருத்துவப் பரிசீலனைகளை நடத்துவதற்குப் பயன்படுத்தப்படலாகாது. இது தேவையற்ற முறையில் யோனியினை அல்லது குதத்தினை டிஜிட்டல் பரிசோதனைக்கு உட்படுத்துவதை உள்ளடக்குகின்றது என்பதுடன் ஆனால் இதற்கு மாத்திரம் வரையறுக்கப்படாததாகும். உள்ளுழைவித்த பாலியல் செயற்பாடு இடம்பெற்றுள்ளதா அல்லது கன்னித்தன்மை இருக்கின்றதா என்பதைப் பரிசீலிப்பதற்காக அவற்றின் அறிகுறிகளை அறிய கன்னித்திரையினைப் பரிசீலிப்பது அல்லது எவ்விதத்திலும் கன்னித்தன்மையைப் பரிசீலிப்பது ஆகியவற்றினை கன்னித்தன்மைப் பரிசீலனை உள்ளடக்குவதுடன் இது இவற்றிற்கு மாத்திரம் வரையறுக்கப்படவில்லை (பார்க்க அத்தியாயம் 4 : தனிப்பட்ட குற்றவியல் பொறுப்பு பெட்டி 12 : (பாதிக்கப்பட்டவரின் கன்னித்தன்மையும் கன்னித்தன்மைப் பரிசோதனைகளும்)
- » மருத்துவ - சட்டச் சான்றுகளும் மருத்துவப் பதிவுகளும் பாலியல் வன்முறையின் தனிப்பட்ட வாக்குமூலச் சான்றுகளை ஆதரப்படுத்துவதற்கு மாத்திரம் பயன்மிக்கதாக இருக்காமல் CARV ஆனது குறிப்பிட்ட பிரதேசத்தில் குறிப்பிட்ட காலப்பகுதியில் நிகழ்த்தப்பட்ட பாங்குகளையும் அளவுகளையும் அவற்றின் பொதுவான சூழ்நிலையையும் நிரூபிப்பதற்கும் உதவுகின்றது. (பார்க்க அத்தியாயம் 14 : பாங்குகளையும் தரவுகளையும் பகுப்பாய்வு செய்தல்/ பாங்குகளை அடையாளம் காணுதல்.

அத்தியாயம் 10: பாலியல் வன்முறைகள் தொடர்பான சான்றுகளின் வகைகள்

பகுதி IV: நடைமுறையில் ஆவணப்படுத்தல்: தயார்படுத்தல்
